

కార్మికలోకం(0) యోధునికి



విప్లవ జోహార్లు

కార్మిక లోకం

మాసపత్రిక

సంచిక : 06

సంపుటి : 28

జూన్ - 2015

రూ. 7/-



కార్మికోద్యమ పితామహుడు పర్సా సత్యనారాయణ



ఉద్యమాలనే ఊపిరిగా చేసుకుని కార్మికుల హక్కుల కోసం రాజీలేని పోరాటం చేసిన ఉద్యమ కెరటం నింగికేగింది. కార్మిక ఉద్యమ ధ్రువతారగా వెలిగిన పర్సా ఉమ్మడి ఆంధ్రప్రదేశ్ లో కార్మిక ఉద్యమం వేళ్లానడానికి, కార్మికులుతమ హక్కులకోసం ప్రశ్నించే చైతన్యం రావడానికి పర్సా సత్యనారాయణ చేసిన కృషి అనిర్వచనీయం. 1924 జూన్ 2వ తేదీన జన్మించిన పర్సా కేవలం 19 సంవత్సరాల వయస్సులోనే కమ్యూనిస్ట్ ఉద్యమంలో చేరారు.

కార్మిక ఉద్యమ వ్యూహాలను రూపొందించడంలో దిట్టగా పేరున్న ఆయన తన జీవితమంతా ఉద్యమాలకే ధారపోసారు. కమ్యూనిస్ట్ ఉద్యమంలో చేరిన తొలినాళ్లలోనే నైజాం ప్రభుత్వానికి వ్యతిరేకంగా ప్రజలను సమీకరించి సాయుధ పోరుకు సిద్ధం కావడమే కాకుండా పాల్వంచ ఏరియా దళ కమాండర్ గా పనిచేసి నిజాం అకృత్యాలపై పోరు సలిపిన నేతగా పేరొందారు.



కార్మికులకు ప్రత్యేకంగా సంఘం ఉండాలనీ, కార్మికుల హక్కుల సాధన నిరంతర వక్రీయ అనీ భావించిన పర్సా సి.ఐ.టి.యం. కార్మికసంఘం వ్యవస్థాపకులలో అగ్ర గణ్యుడిగా నిలిచారు.

శత్రువుకు తలవంచడం అంటే తెలియని పర్సా కార్మికుల జీవితాలలో వెలుగు నింపడానికి ఉద్యమాలను ఆయుధంగా చేసుకున్నాడు. ఈక్రమంలోనే సింగరేణి కార్మికులెదుర్కొంటున్న సమస్యలపై సమరశంఖం పూరించారు. ఇందుకుగాను సింగరేణి కాలరీస్ ఎంప్లాయిస్ యూనియన్ ను స్థాపించారు. గని కార్మికుల జీవితాల్లో మార్పు కోసం అనేక పోరాటాలను ఈ యూనియన్ ద్వారా నిర్వహించారు. కార్మికులకు మెరుగైన వేతనం ఇప్పించడానికి ఆయన చేసిన కృషి గని కార్మికులు ఇప్పటికీ చెప్పుకుంటారు.

గుంటూరు జిల్లాకు చెందిన పర్సా ఖమ్మం జిల్లా కొత్తగూడెంలో 1943లో స్థిరపడ్డారు. ఆయనకు ఇద్దరు కుమారులు, ముగ్గురు కూతుళ్లు ఉన్నారు. నిజాంకు వ్యతిరేకంగా పోరాడుతున్న క్రమంలో అరెస్టయిన

పర్సా రెండు సార్లు ఔరంగాబాద్ జైలు గోడలు దూకి తప్పించుకున్నాడు. దీంతో పర్సా సత్యనారాయణ ఉద్యమ కదలికలపై ప్రత్యేక నిఘా పెట్టిన నైజాం సర్కార్ ఆయనను డేంజరస్ ప్రిజనర్ గా ప్రకటించింది. సాధారణంగా ఖైదీలను ఉంచే చెరసాలలో కాకుండా ఆయనను 6 అడుగుల పొడవు, 8 అడుగుల ఎత్తున్న చీకటి చెరసాలలో నెలల తరబడి బంధించింది.

కమ్యూనిస్ట్ ఉద్యమంలో చేరిన నాటి నుండి కార్మిక శ్రేయస్సు కోసం పాటుబడిన పర్సా 1970 నుండి 2002 వరకు ఉమ్మడి ఆంధ్రప్రదేశ్ సిఐటియు రాష్ట్ర అధ్యక్షుడిగా పనిచేశారు. అలాగే సిఐటియు అఖిల భారత కమిటీ ఉపాధ్యక్షుడిగా పనిచేసిన పర్సా చట్టాలు కార్మికులకు ఉపయోగపడేలా ఉద్యమాలు నిర్వహించారు. సిపిఎంలో కీలక నాయకుడిగా ఉన్న ఆయన 1962లో పాల్వంచ శాసనసభా నియోజక వర్గం నుంచి ఎంఎల్ఎగా గెలుపొందారు.

1984లో ఖమ్మం లోక్ సభా స్థానం నుండి జలగం వెంగళరావుపై పోటీచేసి ఓడిపోయారు. సుదీర్ఘకాలం కమ్యూనిస్ట్ ఉద్యమంలో వివిధ హోదాల్లో పనిచేసిన పర్సా కార్మిక పక్షపాతిగా గుర్తింపు పొందారు. వృద్ధాప్యం దరిచేరినా ఉద్యమాల్లో తన క్రియాశీలతను మాత్రం తగ్గించలేదు. పార్టీ సభలు సమావేశాలు ఎక్కడ ఉన్నా క్రమం తప్పకుండా హాజరుకావడం కమ్యూనిస్ట్ పార్టీపట్ల ఆయనకు గల నిబద్ధతకు నిదర్శనం. 91 సంవత్సరాలపాటు కమ్యూనిస్ట్ గా జీవించిన పర్సా మే 22వ తేదీన పశ్చిమ గోదావరి జిల్లా ఏలూరులో కుమార్తె ఇంటివద్ద తుదిశ్వాస విడిచారు.

- పి.రాజారావు

(సిఐటియూ తెలంగాణ రాష్ట్ర ఉపాధ్యక్షులు;

కార్మిక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 28
సంచిక : 6
విడి ప్రతి వెల : రూ. 7/-
సం|| చందా : రూ. 75/-

విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్... డాక్టర్	6
ఆర్.టి.సి. కార్మికులకు జేజేలు	7-10
అంతర్జాతీయం	11
జాతీయం	12
మన తెలంగాణ	15
కార్మికుల జీవన కథనం	16
విద్యుత్ రంగం	17
రాజధానిలో కార్మికులు	18-19
జిల్లాలలో కార్మిక్రమాలు	20-21
ఈ మాసం పోరాటం	22-23
మా కథలు వింటారా	26-27
పర్లాకు నివాళి	30-31
కార్మికులు చట్టాలు	32
సంస్కరణలపై రణభేరి	33
విద్యుత్ కార్మికులకు అన్యాయం	34

అడ్రస్ :

నందూరి ప్రసాదరావు భవన్, 24-24-14,
రజకవీధి, దుర్గాపురం, విజయవాడ-3
సెల్ : 9490300371- 0866-2442988

ఇ.నెం. 1-7-139/44, ఎన్.వి.టి.స్మారక కేంద్రం,
ఎన్.ఆర్.కె.నగర్, రిసాలగడ్డ, జమీస్థాన్ పూర్,
ముప్పరాబాద్, హైదరాబాద్-20.
ఫోన్ : 27612474, ఫ్యాక్స్ : 27646565

మేనేజర్ : పి. రోజా

ఎడిటోరియల్ బోర్డు :

ఎస్.పుణ్యవతి, పి.అజయ్ కుమార్,
అజశర్మ, ఉష, ఎ.రఘునాథరెడ్డి

ఎడిటర్ : కారుసాల శ్రీనివాసరావు

సంపాదకీయం



కార్పొరేట్లకు మంచి రోజులు, కార్మికులపై అంతులేని భారాలు ఇదే ఏడాది పాలన సారం

కేంద్రం రాష్ట్రం లలో కొత్త ప్రభుత్వాలు వచ్చి ఏడాది పూర్తయ్యింది. నరేంద్ర మోడీ నాయకత్వంలోని బిజెపి ఏడాది పాలనలో కార్మికులకు, కష్టజీవులకు ఒరగబెట్టినదేమీ లేకపోగా స్వదేశీ, విదేశీ కార్పొరేట్లకు, బహుళజాతి సంస్థలకు దోచిపెట్టారు. ఎన్నికలకు ముందు ప్రజలకు ఇచ్చిన ఏ ఒక్క వాగ్దానాన్నీ అమలు పర్చలేదు సరికదా సరళీకరణ విధానాలను తలకెత్తుకొని జనం నెత్తిన భారాలు మోదారు.

ఆత్మశుద్ధి లోపిస్తే ఏం జరుగుతుందో మోడీ సంవత్సరం పాలనలో అదే జరిగింది. వికాస పురుషుడిగా తనకు తాను అభివర్ణించుకున్న మోడీ ఏలుబడిలో దేశం అధోగతి వైపు పయనిస్తుండగా అంబానీ, అదానీ వంటి శతకోటిశ్వర దిగ్గజాలు “వికాసం”లో మునిగి తేలుతున్నారు. కేంద్రంలో బిజెపి అధికారంలోకొచ్చాక వచ్చిన రెండు బడ్జెట్లలో పేద, సామాన్య ప్రజానీకానికి ఉపశమనం కలిగించే ఒక్కటంటే ఒక్క కార్యక్రమం లేదు. పైగా గ్రామీణ కూలీల ఉపాధి హామీ నిధులకు కోతలు, కార్మిక చట్టాలకు సవరణలు. కాగా ధనవంతుల కోసం కార్పొరేట్ పన్ను తగ్గింపు, విచ్చలవిడిగా ప్రభుత్వ ప్రైవేటు భాగస్వామ్యం, హద్దుపద్దులేని విదేశీ ప్రత్యక్ష పెట్టుబడుల వంటి “సంస్కరణలు”. నల్లధనం వెలికి తీస్తామన్న హామీ ఆదిలోనే అటకెక్కింది. అవినీతిపై కాంగ్రెస్ను తూలనాడిన బిజెపి, తానూ అవే విధానాలను పట్టుకొని వేలాడుతున్నది. అమెరికా అనుకూల విదేశాంగ విధానం, దేశంలో మతోన్మాదాన్ని రెచ్చగొట్టడం మోడీ ఏడాది పాలనలో అదనపు వినాశకర పోకడలు. మంత్రులు, ఎంపీలే మత ఉద్రిక్తతలు పెంచే వ్యాఖ్యలకు బరి తెగించడం ఆందోళనకర పరిణామం. అదుపులోకిరాని ఆహార ద్రవ్యోల్బణం, పెట్రోలు, డీజిల్ ధరల పెంపు, ఉపాధి రహిత అభివృద్ధి ఇవీ మోడీ సర్కారు తొలి సంవత్సరంలో సాధించిన ఘన కార్యాలు.

కార్మిక చట్టాలలో పెను మార్పులకు తెరతీయటం, వివిధ రంగాలలో విదేశీ పెట్టుబడులను అనుమతించటం, కార్మిక చట్టాలలో పెనుమార్పులకు తెరతీయటం ద్వారా కేంద్ర ప్రభుత్వం మెజార్టీ కార్మిక వర్గాన్ని చట్టాల రక్షణ పరిధి నుండి బయటకు నెట్టే పనికి తెగబడింది, ఉద్యమాల ద్వారా కార్మికులు సాధించుకున్న హక్కులను కాలరాస్తూ కార్మిక చట్టాలను సవరించే పనిలో తలమునకలై వుంది, కార్మికుల “సంఘ”ీత హక్కులను కాలరాస్తున్నది. ఈ సవరణల ద్వారా కార్మికుల సంఘటిత హక్కులను, ఇతర ప్రయోజనాలను కాలరాసేందుకు ప్రయత్నిస్తున్నది

“అతనికంటే ఘనుడు ఆచంట మల్లన్న” అన్నట్టు చంద్రబాబు కార్మిక వ్యతిరేక బాబుగా మారి పోయాడు. 15 లక్షల ఎకరాల భూమి సమీకరించే పనిలో పడి సామాన్యుల గోడు వినటం లేదు. ప్రత్యేక విమానాలలో తిరుగుతూ వందల, కోట్ల రూపాయలు ప్రజాధనాన్ని దుర్వినియోగం చేస్తున్న ముఖ్యమంత్రి కార్మికుల సమస్యలను మాత్రం పట్టించుకోవడంలేదన్నారు. కాంట్రాక్ట్ ఉద్యోగులు, కార్మికులు, శ్రామిక మహిళలు వేతనాలు పెంచమని అడిగితే నిర్బంధం ద్వారా అణిచి వేస్తున్నాడు, ముఖ్యమంత్రి మర మనిషిలా వ్యవహరిస్తూ కార్మికులు, ప్రజల సమస్యలను పట్టించుకోవడంలేదు. ఈ పరిస్థితులలో పాలక ఎన్డీయే కూటమి ప్రతిపాదిస్తున్న తిరోగమన కార్మిక సంస్కరణలకు వ్యతిరేకంగా వచ్చే సెప్టెంబర్ 2న దేశవ్యాప్తంగా సార్వత్రిక సమ్మె నిర్వహించనున్నట్లు 11 కేంద్ర కార్మిక సంఘాలు మే27న ప్రకటించాయి. దాన్ని జయప్రదం చేయటం ద్వారా ప్రభుత్వాల ప్రజా వ్యతిరేక విధానాలను తిప్పికోట్టటానికి సమాయత్తం కావాలి.



మోడి సరవత్సర పాలన



కనండి ! కసిగా కనండి !!

ఆకలిలేని పసికందులను
జానెడు పొట్టలు లేని జనాలను
అమృతం తాగివచ్చేటట్లు
కనండి కసితీరేలా కనండి

ప్రశ్నించని పౌరులను
తలలాడించే ఓటరులను
పీతమడగని పురుషులను
కనండి ఇబ్బడి ముబ్బడిగా కనండి

కూటికోసం కోటి విద్యలు
కూడులేని కుర్రాళ్లను
గూడులేని గరీబులను
కనండి ఇతోధికంగా కనిపారేయండి

సంకరజాతి మొక్కల్లా
నవమాసాలను కుదించి
ఏడాదికిరుపురిని
కనండి కంటూనే ఉండండి

ఎర్ర త్రికోణం సంక్షేమానికి చెక్
చింతలేని చిన్నకుటుంబాలు కట్
అధికసంతానం ఆనందభరితం
కనండి యధేచ్ఛగా కనేయండి

జనాభా విస్తోటనం జయం
అలజడి విజృంభణకు శుభం
నారుపోసిన వాడు నీరు పోయడా
కనండి అవిశ్రాంతంగా ...

మానవ వనరులను పెంచి
సామర్థ్యాన్ని తుంచి
ప్రగతిని పాతరేసేందుకు
కనండి ఏమాత్రం వెనుకాడకుండా...

మట్టిని ముట్టని మనుషులకు
శ్రమతెలియని శరీరాలకు
రత్నగర్భంలో నిత్యదరిద్రులను
కనండి అలుపెరగక కనండి

ద్రవ్యంలేని ధనవంతులను
విద్యలేని వింతపశువులను
పల్లకిమోసే బోయీలను
కనండి విచక్షణా రహితంగా కనండి

ఆకాశనక్షత్రాలే గురి
కౌరవ సంతతే సరి
సంతాన సామ్రాజ్యానికై
కనండి పోటీ పడి కనండి

జననాలకు జైకొడుతూ
మరణాలను తుంచుతూ
సంతాన హీనత పాపమంటూ
కనండి శక్తిలేకున్నా కనండి

ఆహారమందని ఆంధ్రులకోసం
పేదరికంలేని నవ్యాంధ్రకోసం
అసమానతలు లేని స్టార్ట్ సిటీలకోసం
కనండి ఏమాత్రం సంకోచించక...

అధికమయ్యే ఆకలి సమస్యను
మరుగుతున్న మురికివాడలు
పూటకూటికి కుమ్ములాటలు
కనండి వేటికీ వెరవకండి

యాంత్రికరణను అనుకరిస్తూ
స్త్రీలను కనేయంత్రాలుగా మలుస్తూ
మార్కెట్ కాలానికి మరలాలంటే
కనండి పెద్దలు సెలవిచ్చినట్లు
కనిపారేయండి

బిచ్చగాళ్ల కోసం
ఎముకల గూళ్లకోసం
క్షుధార్తుల కోసం
కనండి విస్తృతంగా కనండి

ఓట్లకోసం సీట్లకోసం
జన, కుల సమీకరణల కోసం
బండ్లు హర్తాళ్లకోసం
కనండి విసుగొచ్చేలా కనండి

స్వైన్‌ఫ్లా ఎబోలాలు సోకకుండా
ఎయిడ్స్ అంటు వ్యాధులు
అంటకుండా
సంపూర్ణ రోగ నిరోధక జీవుల్లా
కనండి కనికరం లేకుండా...

ఆగండి ఆలోచించండి?
స్వేచ్ఛగా కనండి
విజ్ఞానంతో కనండి
నిజాన్నికనండి
నిర్భయంగా కనండి

సామాజిక కుతంత్రాల్ని
రాజకీయ నిజస్వరూపాన్ని
పాలకుల కపటాన్ని
ఏలికల స్వార్థాన్ని
ఇప్పటికైనా
మీ స్వీయ దృక్పథంతో కనండి

రేపటి మనజీవితాన్ని కనండి
మనభాగ్యాన్ని కనండి
మన దేశ కీర్తిని కనండి
మన భవిష్యత్తుకోసం కనండి
కనండి ... ఇకనైనా కనండి

చొప్పర బాలకోటయ్య, అర్థశాస్త్ర అధ్యాపకులు
ఎస్వీకెపి కాలేజీ, మార్కాపురం, ప్రకాశం జిల్లా. 9441996119

ఆహారంపై 10 అపోహలు...

వాస్తవాలు...

మనం రోజూ తినే ఆహారం గురించి మనకు తెలిసిన విషయాలు తక్కువ. పైగా అందులోనే బోలెడన్ని అపోహలూ, తప్పుడు అభిప్రాయాలూ. మనం రోజూ తినే ఆహారంపై ఉన్న అపోహలు తొలగించుకొని, వాస్తవాలు తెలుసుకుందాం.

అపోహ : గుడ్డు పచ్చసొన తింటే కొలెస్ట్రాల్ తప్పదా?

వాస్తవం : పచ్చసొనలో కొలెస్ట్రాల్ ఉండే మాట వాస్తవమే. ఒక గుడ్డులో 211 మి.గ్రా. ఉంటుంది. కొలెస్ట్రాల్ మోతాదులు ఎంతగానో మించితేనే అప్పుడవి రక్తప్రవాహానికి అడ్డుపడతాయి. అంతేగానీ ఒక గుడ్డులో ఉన్న పచ్చసొనకు రక్తనాళాల్లో అడ్డంకి ఏర్పరచేంత కొవ్వు ఉండదంటున్నారు పెన్స్ స్టేట్ యూనివర్సిటీ నిపుణులు.

అపోహ : నిమ్మజాతి పండ్లు అయిన నిమ్మ, నారింజ, బత్తాయితో పాటు జామ పండు తింటే జలుబు చేస్తుంది.

వాస్తవం : నిమ్మజాతి పండ్లలో విటమిన్-సి పాళ్లు ఎక్కువ. జలుబు చేయడం అన్నది వైరస్ వల్ల జరిగే పరిణామం. దీన్ని మన వ్యాధి నిరోధకశక్తి ఎదుర్కొని అదుపు చేస్తుంది. అలా విటమిన్-సిని సమకూర్చి ఇమ్యూనిటీ పెంచే గుణం నిమ్మజాతిపండ్లతో పాటు జామకూ ఉంది.

అపోహ : గర్భవతులు పాలు తాగడం వల్ల బిడ్డ తెల్లగా పుడతాడు. కాఫీ లేదా టీ తాగితే బిడ్డ మేనిచాయ ఒకింత తగ్గవచ్చు.

వాస్తవం : ఇది పూర్తిగా తప్పు. బిడ్డ రంగును కేవలం జన్మ వులు నిర్ణయిస్తాయి. గర్భవతులు పాలు తాగడం వారి ఆరోగ్యానికి మేలు చేసే విషయం కాబట్టి పాలు తాగడం మంచిదే. కాఫీ, టీ తీసుకున్నా బిడ్డ రంగు మారదు.

అపోహ : కాకరకాయ తింటే డయాబెటిస్ తగ్గుతుంది.

వాస్తవం : కాకరలోని పోషకాలైన కరాబిన్, మమోర్డిసిన్ అనే పదార్థాలకు రక్తంలోని చక్కెరపాళ్లను తగ్గించే సామర్థ్యం ఉంది. వాటి గింజలలో పాలీపెప్టైడ్-పీ అనే ఇన్సులిన్ ను పోలిన పదార్థం ఉంటుంది. అయితే కేవలం కాకర తినడం వల్ల చక్కెర అదుపులో ఉండదు. డయాబెటిస్ రోగులు చక్కెరను నియంత్రించే మందులు వాడాల్సిందే.

అపోహ : పాలకూర, టమాట కలిపి తింటే మూత్రపిండాల్లో రాళ్లు ఏర్పడతాయి.

వాస్తవం : కిడ్నీల్లో ఏర్పడే రాళ్లలో అనేక రకాలు ఉంటాయి. వాళ్లు చాక్లెట్లు వంటివీ తినకూడదు. జన్మకారణాల వల్ల ఇలా కొన్ని పదార్థాలు తింటే కిడ్నీల్లో రాళ్లు ఏర్పడే అవకాశాలున్నవారు మినహా, మిగతా వాళ్లంతా మంచి ఆరోగ్యం కోసం పాలకూర, టమాట నిర్భయంగా, నిశ్చింతగా తినవచ్చు.

అపోహ : బ్రేక్ ఫాస్ట్ గా టిఫిన్ కంటే పండ్లు తినడమే మేలు.

వాస్తవం : రాత్రి భోజనం పూర్తయ్యాక సుదీర్ఘమైన వ్యవధి తర్వాత మనం ఉదయం బ్రేక్ ఫాస్ట్ తింటాం. ఇంత వ్యవధి తర్వాత తినే ఆహారం కేవలం పండ్లు, ఫలాలకు బదులుగా బలవర్ధకమైన ఆహారం అయితే మంచిది. పైగా ఉదయం తినే ఆహారం కొంత ఘనంగా ఉండటం వల్ల రోజంతా చేసే పనులకు తగిన శక్తి వస్తుంది.

అపోహ : రాత్రివేళ పెరుగు తినడం వల్ల ఉదయం విరేచనం సుఖంగా జరగదు.

వాస్తవం : నిజానికి పెరుగు అనేది కడుపులోకి వెళ్లకముందునుంచే జీర్ణమవుతుండే ఆహారం. ఈ కారణం వల్ల పెరుగు ప్రీ-డెజెస్టెడ్ ఆహారం కాబట్టి రాత్రి తిన్నతర్వాత మరింత తేలిగ్గా జీర్ణమవుతూ ఉంటుంది. కాబట్టి పెరుగు తినడం వల్ల ఉదయం మలబద్ధకం రాదు.

అపోహ : గర్భవతులు ఎక్కువగా ద్రాక్ష తినడం మంచిది.


వాస్తవం : గర్భవతులు ద్రాక్షపండ్లను తినడం అంత మంచిది కాదు. ద్రాక్ష కాస్త ఆమ్లగుణాన్ని కలిగి ఉంటుంది. కాబట్టి హార్ట్ బర్న్ ఎక్కువగా కనిపిస్తుంది. ద్రాక్షలో రెస్వెరట్రాల్ అనే పోషకాలు గర్భవతుల్లో హార్మోన్ల అసమతౌల్యతకు దారితీసి వారికి హాని చేయవచ్చు. అందుకే ద్రాక్ష తక్కువగా తినడం మేలు.


అపోహ : ఏదైనా శస్త్రచికిత్స తర్వాత శనగపప్పు తింటే చీము పడుతుంది.

వాస్తవం : శనగపప్పుకూ, చీము పట్టడానికీ ఎలాంటి సంబంధం లేదు. చీము పట్టడం గాయాలను మాన్పేందుకు తెల్లరక్తకణాలు, హానికారక బ్యాక్టీరియాతో పోరాడటం వల్ల జరిగేదే తప్ప... శనగపప్పు వల్ల కాదు. పప్పులు తినడం వల్ల గాయాలు త్వరగా మానుతాయి.

అపోహ : బొప్పాయి తింటే గర్భస్రావం అవుతుంది.

వాస్తవం : బాగా పక్వానికి వచ్చిన బొప్పాయి పండును తినడం గర్భవతులకు మేలు చేస్తుంది. కానీ పూర్తిగా పండని, లేదా బాగా పచ్చిగా ఉన్న బొప్పాయిలో పపాయిన్ అనే ఎంజైమ్ ఉంటుంది. ఈ ఎంజైమ్ గర్భసంచిని ముడుచుకుపోయేలా ప్రేరేపించి కొన్నిసార్లు గర్భస్రావానికి దారితీసేలా చేయవచ్చు. అందుకే గర్భవతులు పచ్చికాయ తినకూడదు.





పోరాడి విజయం సాధించిన ఆర్.టి.సి కార్మికులకు జేజేలు !

భవిష్యత్ కూడా ఐక్యతను కొనసాగించాలి! పొంచి వున్న ప్రమాదాలను నిలువరించాలి.

ఆర్.టి.సి కార్మికులు రెండు రాష్ట్రాలలో జూన్ 6నుండి సమ్మెకు దిగారు. నోటీసు ఇచ్చిన నెల రోజుల తర్వాత సమ్మె ప్రారంభమైంది. ఈ నెల రోజుల్లో పలు దఫాలు ఇరు రాష్ట్రాల అధికారులు, మంత్రులతో చర్చలు జరిగాయి. సమస్య పరిష్కారం కానందునే సమ్మె ప్రారంభమైంది. వారం రోజులపాటు తీవ్ర నిర్బంధాల మధ్యసాగిన ఈ సమ్మె మే 13న ఎపిలో 43 శాతం - తెలంగాణలో 44 శాతం ఫిట్ మెంట్ కు ప్రభుత్వాలు ఒప్పుకోవటంతో ముగిసింది.

“సమ్మెను విరమించి చర్చలకు రండి!, 43% ఫిట్ మెంట్ భారం ఆర్.టి.సి భరించలేదు. ఆర్.టి.సిని బాగు చేయాలనుకుంటున్నాం. కార్మికులు సహకరించాలి”. తెలంగాణ రాష్ట్ర రవాణా శాఖా మాత్యుల మంటలివి. “కేబినెట్ కమిటీ వేశాం. మీ సమస్యలు చర్చిస్తాం. సమ్మె వాయిదా వేసుకోండి. వేతనాలు పెంచితే ఛార్జీలు పెంచాల్సి వస్తుంది”. ఆంధ్రప్రదేశ్ రాష్ట్ర రవాణా శాఖా మాత్యులు అన్న మాటలివి. స్థూలంగా ఇరు రాష్ట్ర ప్రభుత్వాలు ఆర్.టి.సి కార్మికుల పట్ల స్పందించిన తీరిది.

ఇరు రాష్ట్ర ప్రభుత్వాల తీరు :

వేతన సవరణ 2సం॥లుగా పరిష్కారం కాలేదనే విషయం టిడిపి, బీఆర్ఎస్ అధినేతలకు తెలుసు. ఎన్నికల హామీలలో మంచి వేతనాలు, ప్రభుత్వోద్యోగులతో సమానంగా వేతనాలు లాంటి వాగ్దానాలు ఇరు నేతలు చేశారు. సమ్మెకు దాదాపుగా 2నెలల ముందు నుండి సమస్య చర్చలలోకొచ్చింది. సమ్మెనోటీసు ఇచ్చిన 35రోజుల తర్వాత సమ్మె ప్రారంభమైంది.

ఆంధ్రప్రదేశ్ లో.. - 43 శాతం ఫిట్ మెంట్ ఇవ్వడానికి ప్రభుత్వ అంగీకారం - ఈ ఏడాది జూలై 1 నుంచి వర్తింపు ... నగదు చెల్లింపు ఆగస్టులో - 2013 ఏప్రిల్ నుంచి బకాయిల చెల్లింపు - ఈ ఏడాది ఏప్రిల్, మే, జూన్ నెలల పెరిగిన వేతనాలను దసరా, దీపావళి పండగలకు రెండు విడతలుగా చెల్లింపు - మిగిలిన బకాయిలు ఉద్యోగ విరమణ సమయంలో ఇవ్వాలని నిర్ణయం - సమ్మెకాలం కేసుల ఎత్తివేతపై నిర్ణయం దాటవేత - బస్సు ఛార్జీలు ఇప్పట్లో పెంచేది లేదన్న మంత్రులు.



ఆర్.టి.సి సమ్మెకు మద్దతుగా తిరుపతిలో మాట్లాడుతున్న పిడిఎఫ్ ఎమ్ఎల్సీ యండపల్లి శ్రీనివాసరెడ్డి

తెలంగాణలో.. - 44 శాతం ఫిట్ మెంట్ చెల్లించాలని నిర్ణయం - జూన్ ఒకటి నుండే అమలు, జూలై జీతంతో చెల్లింపు - 2013 నుండి ఏప్రిల్ బకాయిలు చెల్లింపు - 50 శాతం బకాయిలు దసరా, దీపావళికి చెల్లింపు - మరో 50 శాతం బకాయిలకు ఐదేళ్ల కాలపరిమితితో బాండ్లు - కాంట్రాక్టు ఉద్యోగుల తక్షణ క్రమబద్ధీకరణ - స్వల్పంగా బస్సు ఛార్జీలు పెంచుతాం.

గత వేతన ఒప్పందం ముగిసి 25 నెలలైంది. ఈ కాలమంతా పలు ప్రయత్నాలు జరిగాయి. కొన్నిసార్లు సమ్మె నోటీసులిచ్చినా ప్రభుత్వం, యాజమాన్యం మాటలు నమ్మి సమ్మె ప్రతిపాదన విరమించుకున్నారు. ప్రభుత్వ నమ్మక ద్రోహంతో ఆర్టిసి కార్మికులు దగా చేయబడ్డారు. బతికినంత కాలం మోసపోవాలా? అందుకు సిద్ధంగా లేమని నిర్ణయించుకున్న కార్మికులు సమ్మెకు దిగారు.

ఉత్తర దక్షిణాలుగా వ్యవహరిస్తున్నట్లు కనబడే రెండు ప్రభుత్వాలు ఇంతకాలం మాట్లాడకుండా తీరా సమ్మె ప్రారంభం అయిన వెంటనే ఒకే తీరుగా మాట్లాడడం ఆశ్చర్యం. సమ్మెను అణచడానికి, అరెస్టులు ఇతర నిర్బంధాలు ప్రయోగించారు.

నిరుద్యోగ యువత, పోలీసులతో బస్సులు నడిపించారు. సమ్మె అక్రమమని, ఎస్సా ప్రయోగిస్తామని బెదిరింపులకు దిగారు. రెండు రాష్ట్రాలు ఒకే మాట ఒకే బాటగా సమ్మె పట్ల వ్యవహరించాయి.

బస్సులు తిరగుతున్నాయనే ఆందోళన, వాటిని ఆపడానికి ఎలాంటి కార్యచరణ లేదనే నిరుత్సాహం కార్మికులలో నెలకొంది. చట్టాల ఉల్లంఘనలను ప్రశ్నించి అరికట్టాల్సిన ఉన్నత న్యాయస్థానం చట్టప్రకారం జరుగుతున్న సమ్మె అక్రమమని ప్రకటించింది. తక్షణం విరమించి విధులకు హాజరు కావాలని ఆదేశించింది. అయినప్పటికీ యాజమాన్యం, ప్రభుత్వ బెదిరింపులు, నిర్బంధాలను ఎదిరించి కార్మికులు ధైర్యంగా సమ్మెను కొనసాగించారు.

ఎక్కడిదీ ధైర్యం :

సమ్మె నోటీసు ఇచ్చారా లేదా....అన్ని సంఘాలు ఉమ్మడిగా చర్చించుకొని సమ్మెకు దిగాయా అంటే అది లేదు. కాని అన్ని సంఘాల కార్మికులు కలిసి సమ్మెలోకి దిగారు. ఒక దశాబ్దం తర్వాత కార్మికుల ఆశ నెరవేరింది. ఐక్యంగా సమ్మె జరిగింది. ఈ ఐక్యతే ఇబ్బందులు, నిర్బంధాల నుండి కార్మికులను ధైర్యంగా సమ్మెలో నిలిపింది. “నేనున్నా నీకండగా” అని మొత్తం రాజకీయ పార్టీలు,

ట్రేడ్ యూనియన్లు, ప్రజాసంఘాలు మద్దతుగా నిలిచాయి. సాధారణ ప్రయాణీకులు సహితం కార్మికుల పట్ల సానుభూతి ప్రదర్శించారు. ఇవన్నీ కార్మికుల్లో మనోధైర్యాన్ని అత్త విశ్వాసాన్ని నింపాయి.

ఉత్తరభరిత క్షణాలు :

జూన్ 13 మధ్యాహ్నం 2గం||లకు తెలంగాణ రాష్ట్ర ముఖ్యమంత్రి తెలంగాణ కార్మిక నాయకులను చర్చలకు ఆహ్వానించారు. వెనువెంటనే ఆంధ్రప్రదేశ్ ప్రభుత్వం ఆరోజు ఉదయాన్నే ఎ.పి నాయకులను చర్చలకు ఆహ్వానించింది. దాంతో తెలంగాణ చర్చలు సాయంత్రానికి వాయిదా పడ్డాయి. చివరకు ఎపి ప్రభుత్వం 43% ఫిట్మెంట్ బెన్ఫిట్కు అంగీకరించింది. దాంతో తెలంగాణ ప్రభుత్వం 44% ప్రకటించింది. ఇరు ప్రభుత్వాలు ఐకాయల చెల్లింపులు కొంత భాగం 3 వాయిదాలుగా మరికొంత బాండ్ల రూపంలో ఇవ్వాలని నిర్ణయించడం కొనమెరుపు. 8రోజులు సమ్మెపై నిర్బంధాన్ని ప్రయోగించి అకస్మాత్తుగా అడిగినంత ఒక రాష్ట్రంలో, అడిగినదాని కంటే ఎక్కువ మరొక రాష్ట్రంలో ఇవ్వటం వెనుక అంతర్యం ఏమిటనేది కీలక అంశం.

ఆర్.టి.సి సమ్మె జరిగిన రోజులలో చర్చకు వచ్చిన కొన్ని వాదనలు - వాస్తవాలు

అకస్మాత్తుగా సమ్మె చేస్తే ఎలా?

అనడం వాస్తవం కాదు. సమ్మె కారణంగా ప్రయాణీకులు ఇబ్బంది పడుతున్న మాట వాస్తవమే. అందుకు ప్రభుత్వం, యాజమాన్యమే బాధ్యత వహించాలి. ప్రభుత్వాల బాధ్యతారాహిత్యానికి కార్మికులు, ప్రజలు మూల్యం చెల్లించాల్సి వస్తోంది. అసలు సమ్మె చేయడం ఏమిటి? ఒక టివి ఛానల్లో ఆంధ్రప్రదేశ్ మంత్రివర్యులు అన్న మాట ఇది. సమస్య పరిష్కారం కానందునే సమ్మెకు వెళ్లారు. గత వేతన ఒప్పందం ముగిసి 25 నెలలైంది. ఈ కాలమంతా పలు ప్రయత్నాలు జరిగాయి. కొన్నిసార్లు సమ్మె నోటీసులిచ్చినా ప్రభుత్వం, యాజమాన్యం మాటలు నమ్మి సమ్మె ప్రతిపాదన విరమించుకున్నారు. ప్రభుత్వ నమ్మక ద్రోహంతో ఆర్టిసి కార్మికులు దగా చేయబడ్డారు. బతికినంత కాలం మోసపోవాలా? అందుకు సిద్ధంగా లేమని నిర్ణయించుకున్న కార్మికులు సమ్మెకు దిగారు.

ఆర్.టి.సినస్టాలకు ప్రభుత్వమే కారణం

ఆర్టిసి ఆర్థిక పరిస్థితి గమనించాలి కదా?

ఆర్టిసి ఆదాయాన్ని ప్రభుత్వ ఖజానాకు తరలించుకుపోయిన కారణంగా ఆసంస్థ ఆర్థిక ఇబ్బందులు ఎదుర్కొంటోంది. ప్రభుత్వం కారణంగా 1995-1996 నుంచి 2004-05 మధ్య 16 వేల 44 కోట్ల ఆర్టిసి ఆదాయం కోల్పోయింది. ఆర్టిసికి మాత్రమే వర్తించేలా మోటారు వాహనాలు పెంచిన కారణంగా రూ. 1630 కోట్లు ఆర్టిసి



అదనంగా ప్రభుత్వానికి చెల్లించింది. అసలే నష్టాల్లో ఉన్న సంస్థ 14 శాతం వడ్డీకి అప్పులు తెచ్చి ఈ అదనపు మొత్తం చెల్లించింది. రాష్ట్రంలో ఏ సంస్థ చెల్లించనంత భారీ మొత్తంలో రూ.4,240 కోట్లు వివిధ పన్నుల రూపంలో ప్రభుత్వానికి చెల్లించింది. ప్రభుత్వ సామాజిక బాధ్యతగా గ్రామాలకు బస్సులు నడిపిన కారణంగా రూ 4900 కోట్లు ఆర్టిసి నష్టపోయింది. ప్రయివేటు బస్సుల అక్రమ రవాణ వల్ల రూ.4,355 కోట్లు నష్టపోయింది. కేవలం తొమ్మిదేళ్ల కాలంలో రూ. 16,446 కోట్ల ఆర్టిసి ఆదాయానికి ప్రభుత్వం గండికొట్టింది. దొంగే దొంగ దొంగ అని అరిచిన చందంగా ప్రభుత్వం ఆర్టిసిని నిందిస్తోంది. 2013-14లోనే వ్యాట్ రూపంలో రూ.495 కోట్లు, పన్నులు 622 కోట్లు, అప్పులపై వడ్డీల కింద రూ. 448 కోట్లు ప్రభుత్వానికి ఆర్టిసి

★ ప్రపంచంలోనే అత్యధిక బస్సు సర్వీసులు నడుపుతున్న సంస్థగా 1999లోనే గిన్నిస్ బుక్ రికార్డులో నమోదు. (అప్పట్లో 21 వేల బస్సు సర్వీసులు ఆర్టీసి నడిపేది. ఇప్పుడా సంఖ్య 22,333కు చేరింది.

★ ఇంధన పొదుపులోనూ, రోడ్డు భద్రతలోనూ అనేకసార్లు అవార్డులు .

రైల్వేలతో సమానంగా : ఒక రాష్ట్ర రోడ్డు రవాణా సంస్థ దేశవ్యాప్తంగా నెట్ వర్క్ ఉన్న రైల్వేలతో పోటీపడటం అంటే చిన్నవిషయం కాదు కదా! ఎపిఎస్ఆర్టీసి ఆ ఘనతను 2009లోనే సాధించింది. దేశవ్యాప్తంగా రైల్వేలలో ఒక రోజుకు ఎంత మంది ప్రయాణం చేస్తున్నారో, అంతమంది ప్రయాణికులను రాష్ట్రంలో ఆర్టీసి గమ్యానికి చేర్చింది. అప్పటి ఆర్టీసి ఎండి వి. దినేష్ రెడ్డి విలేకరుల సమావేశం నిర్వహించి మరీ ఈ విషయాన్ని ప్రకటించారు. దేశ వ్యాప్తంగా రైల్వేల్లో రోజుకు 1.40 కోట్ల మంది ప్రయాణం చేస్తున్నారు. ఆర్టీసి కూడా ఆ స్థాయికి అందుకుంది. రాష్ట్రంలో ఆర్టీసి కూడా రోజుకు 1.40 కోట్ల మందిని గమ్యానికి చేరుస్తోంది అని ఆయన ప్రకటించారు. ప్రయాణికుల సంఖ్య ఆ తరువాత కాలంలో కూడా పెరుగుతూనే ఉంది.

చెల్లించింది. ఇవి లేకుండా ఉంటే ఆ ఏడాది సంస్థకు దాదాపు వెయ్యి కోట్ల ఆదాయం మిగిలి ఉండేది.

ఆంధ్రప్రదేశ్ ప్రభుత్వం ఆర్థిక ఇబ్బందుల్లో ఉంది. ఈ మాట ఇప్పుడే ప్రభుత్వానికి గుర్తొచ్చిందా?

ఎవ్వోళ్ళేలు, మంత్రుల అలవెన్సులు, ఇంటి అద్దెలు ఇబ్బడిముబ్బడిగా పెంచుకున్నప్పుడు గుర్తులేదా? జన్మభూమి, ఉగాది ఉత్సవాలు, మహిళా దినోత్సవం, విశాఖలో కేబినేట్, విజయవాడలో కలెక్టర్ల సమావేశం, విదేశీ పర్యటనలకు ప్రత్యేక విమానాలు, పుష్కరాలకు రూ. 1400 కోట్లు ఖర్చు చేయడానికి గుర్తుకురాలేదా? కార్మికుల సమస్యలు పరిష్కారం సమయానికే ఆర్థిక ఇబ్బందులు ముందుకొచ్చాయా? నెల్లూరు-సోమశిల రూట్లో ఆర్టీసి పర్మిట్లు నిలిపివేసి ప్రభుత్వం ప్రయివేటు ఆపరేటర్లకు అనుమతించింది. దానికి వ్యతిరేకంగా కార్మికులు పోరాడారు. పోలీసుల దెబ్బలకు తలలు పగిలి రక్తం చిందింది. అయినా కార్మికులు వెరవకుండా పోరాడి ఆ పర్మిట్లు దక్కించుకొన్నారు. ప్రయివేటు ఆపరేటర్లు బస్టాండుల్లోకి చొరబడి కార్మికులపై దాడి చేసి ప్రయాణికులను తరలించుకుపోతుంటే రాయలసీమ ఆర్టీసి కార్మికులు ప్రతిఘటించారు. ఐక్యంగా ఉద్యమించారు. ప్రభుత్వం తాత్కాలికంగా కొన్ని చర్యలు తీసుకోవాల్సి వచ్చింది. 1995లో నాటి ప్రభుత్వం ప్రత్యేకించి ఆర్టీసికి మాత్రమే వర్తించేలా మోటారు వాహనాల పన్నుల చట్టాన్ని సవరించింది. ఫలితంగా అప్పటి దాకా మిగులులో ఉన్న సంస్థ లోటుకు వెళ్ళింది. మూలిగే నక్కపై తాటికాయ పడిన చందంగా ప్రభుత్వం వివిధ తరగతుల ప్రయాణికులకు ఇచ్చిన రాయితీల భారం ఆర్టీసి నెత్తిన



రుద్ధి ఆర్థికంగా కుంగదీసింది. నాటి ప్రభుత్వానికి ముఖ్యమంత్రిగా చంద్రబాబునాయుడు, నేటి తెలంగాణ రాష్ట్ర ముఖ్యమంత్రి కె. చంద్రశేఖర్ రావు రవాణా శాఖ మంత్రిగా ఉన్నారు. కార్మికులు 24 రోజులు సమ్మె చేసి పన్నులు కొంతమేర తగ్గింపు, రాయితీలో 50 శాతం చెల్లింపు సాధించారు. మళ్ళీ 2005లో సమ్మె చేసి పన్నులు, మరికొంత రాయితీలు, చెల్లింపు పూర్తిగా సాధించుకొన్నారు. కనుకనే ఆర్టీసి ఈ మేరకైనా బతికి ఉంది. కొవ్వొత్తి తాను కరిగిపోతూ లోకానికి వెలుగు నిస్తుంది. కానీ ఆర్టీసి కార్మికులు మాత్రం తాము కరిగిపోతూ, సంస్థ ద్వారా ప్రజలకు సేవలందించారు. సంస్థను కంటికి రెప్పలా కాపాడుకున్నారు. ఇలాంటి కార్మికులకా నీతులు చెప్పేది.

ప్రభుత్వోద్యోగులతో పోలికా?

నిజమే. ప్రభుత్వోద్యోగులతో ఆర్టీసి కార్మికులకు ఎంతమాత్రం పొంతన లేదు. ప్రభుత్వోద్యోగులు ఉదయం 10.30 గంటల నుంచి

అంకెల్లో ఆర్టీసి (ఉమ్మడి రాష్ట్రంలో)

వెన్నెల ఎస్ సీపర్	16	మిని ఆర్డనరీ	103	పురుషులు	1,10,456
గరుడ ఫ్లస్	41	మెట్రో ఎక్స్ ప్రెస్ (సిఎన్జి)	117	మహిళలు	10048
గరుడ	96	మెట్రో డీలక్స్	33	బస్ స్టేషన్లు	778
జెఎన్ఎన్యుఆర్ఎం (ఎస్ సిటి)	95	మెట్రో డీలక్స్ (జెఎన్ఎన్యుఆర్ఎం)	1266	బస్ షెల్టర్లు	1881
ఇంద్ర	154	సిటి ఆర్డినరీ	2230	డిపోలు	216
సూపర్ లగ్జరీ	1739	సిటి సబ్ అర్బన్	679	రీజియన్లు	23
డీలక్స్	1046	గ్రామీణ	255	జోన్లు	7
ఎక్స్ ప్రెస్	3956	మొత్తం బస్సులు	22,333	జోనల్ వర్క్ షాపులు	7
పల్లె వెలుగు	9739	రోజుకు ప్రయాణికులు	1.50 కోట్లు	బస్ బాడీ బిల్డింగ్ యూనిట్	1
సిటి ఆర్డినరీ(సిఎన్జి)	267	రోజుకు కిలోమీటర్లు	79.83 లక్షలు	టైర్ రీట్రేడింగ్ షాపులు	1
ఘాట్	437	ఉద్యోగులు-కార్మికులు	1,20,504		

సాయంత్రం 5 గంటల వరకు ఆఫీసుల్లో స్థిరంగా కూర్చోని పనిచేస్తారు. మధ్యాహ్నం 1.30 గంటలకు భోజన విరామం. కానీ ఆర్టిసి కార్మికులు అన్ని కాలాల్లో రోడ్లపై ఉండాలి. రేయివగలు తేడా లేకుండా విధి నిర్వహణలో ఉండాలి. ప్రధానంగా డ్రైవర్లు, కండక్టర్లు తమ ప్రాణానికి ఎప్పుడు ఏం జరుగుతుందో తెలియని పరిస్థితుల్లో విధులు నిర్వహించాలి. వివిధ రకాల మనస్తత్వాలు కలిగిన వందలాది మంది ప్రయాణీకులతో డ్యూటీ దిగే చివరి నిమిషం దాకా వ్యవహరించాలి. ప్రభుత్వోద్యోగుల పని పద్ధతి, పని ప్రదేశాలకు, ఆర్టిసి కార్మికుల పని పరిస్థితులకు పోలిక లేదు. కాబట్టి ప్రభుత్వోద్యోగులతో సమానం కాదు. మెరుగైన వేతనాలు, సదుపాయాలు ఆర్టిసి కార్మికులకు కల్పించడం కనీస బాధ్యత. అయినా కార్మికులు దాన్ని కోరడం లేదు. అంటే వారు నీతి, నిజాయితీ, నిబద్ధత, ఓపిక, సహనం కలిగిన సాధుపుంగవులని అర్థమవుతోంది.

43 శాతం ఫిట్మెంట్తో సరా మరి అంతులేని పనిభారం సంగతేమిటి?

భారతదేశంలో మొట్టమొదట రాత్రి ప్రయాణీకుల సర్వీసులు ప్రారంభించింది ఎపిఎస్ ఆర్టిసిలోనే. నాటి ప్రభుత్వం ప్రయాణీకుల భద్రత రీత్యా మొదట అనుమతివ్వలేదు. అయితే డ్రైవర్లతో నాలుగు గంటలకు మించి డ్యూటీ చేయించబోమని ఆర్టిసి యాజమాన్యం ప్రభుత్వానికి నివేదించి అనుమతి పొందింది. కానీ అందుకు విరుద్ధంగా రాత్రి సర్వీసుల్లో ఏకబిగిన 8 గంటలు, అంతకుమించి డ్రైవర్లు డ్యూటీ చేయాల్సి వస్తుంది. నాటితో పోలిస్తే నేడు రోడ్లపై వాహనాల సంఖ్య ఇబ్బడిముబ్బడిగా పెరిగింది. కాంతివంతమైన లైట్లతో గంటకు 100 నుంచి 150 కిలోమీటర్ల వేగంతో పరిగెత్తే వాహనాలు వచ్చాయి. ఈ పరిస్థితుల్లో 4 గంటలు ఏకబిగిన డ్రైవింగ్ చేయడమే దుర్భరం. అలాంటిది 8-10 గంటలు డ్యూటీ చేయాలి. మోటారు వాహన చట్టం ప్రకారం కండక్టర్ లేకుండా ప్రయాణీకుల వాహనం నడపటం నేరం. అలాంటిది డ్రైవరే టిఎం డ్వారా కండక్టరు విధులు కూడా నిర్వహించాలని యాజమాన్యం గొంతు మీద కత్తి పెడుతున్నది. ఇది చట్టరీత్యా చెల్లదని హైకోర్టు చీవాట్లు పెట్టింది. నేటి ప్రభుత్వమైతే చట్టాన్నే మార్చాలని నిర్ణయించింది. నోటిఫికేషన్ విడుదల చేసింది. అంతకంటే దుర్భరం మరొకటి లేదు. డ్రైవర్ల జీవితాలు, ప్రయాణీకుల ప్రాణాలతో చెలగాటమాడే క్రూరత్వానికి పాల్పడటం తప్ప మరొకటి కాదు. బస్సులు పెరిగినా గ్యారేజీలలో సిబ్బంది మాత్రం గణనీయంగా తగ్గారు. పైగా పొదుపు పేర సరిపడినంతగా విడిభాగాల సరఫరా లేదు. అయినా బస్సుల ఫెయిల్యూర్లు, ప్రమాదాలను తగ్గించేందుకు మెకానికల్ సిబ్బంది ఫీట్లు చేస్తున్నారు. డీజిల్, గ్రీజ్ తదితర పెట్రోలియం ఉత్పత్తులతో పనిచేయడం వల్ల చర్మ, ఊపిరితిత్తుల సంబంధిత వ్యాధుల బారిన పడుతున్నారు. అంతచేసినా బస్సు ఫెయిల్ అయితే మెకానిక్స్ను బాధ్యులను చేసి శిక్షిస్తున్నారు.

ప్రభుత్వ ఖజానాకు ఇలా!

అంశం	రూ. (కోట్లలో)
వ్యాట్	495.33
మోటారు వాహనాల పన్ను	622.44
వడ్డీలు	448.00
మొత్తం	1565.77



బానిసత్వాన్ని మించిన సర్వీసు కండీషన్లు:

ఏ సంస్థలో లేనంత క్రమశిక్షణ చర్యలు ఆర్టిసిలో అమలవుతున్నాయి. డిపో స్పేరు, సస్పెన్షన్, ఇంక్రిమెంట్ల కోత, రిమూవల్స్ చాలా సాధారణం అయ్యాయి. తమ సమస్యలను ధైర్యంగా అధికారులకు చెప్పుకొనే వాతావరణం సంస్థలో లేదు. “నేను సీనియర్ని, డిజిటి సర్వీసుకు పంపించాలని రాజమండ్రి రీజియన్ రామచంద్రాపురం డిపో డ్రైవరు గోపాలకృష్ణ దరఖాస్తు చేసుకున్నారు. అయితే దీన్ని నిరాకరించి తమ కిష్టమైన డ్రైవర్ను పంపారు. అదేమని అడిగితే కక్ష గట్టి వేధించారు. దీంతో విసుగుచెందిన గోపాలకృష్ణ, ఇద్దరు కుమారులు, భార్యను ఒంటరి చేసి ఆత్మహత్యకు పాల్పడ్డాడు. మరణ వాంగ్మూలం రాసి మరణించాడు. దీనిపై మానవ హక్కుల సంఘానికి ఫిర్యాదు చేస్తే.. తమ తప్పేమి లేదని, అతనికి రావాల్సినవన్నీ ఇచ్చామని, వైద్య ఖర్చులు కూడా చెల్లినట్లున్నామని యాజమాన్యం రాతపూర్వకంగా ఇచ్చింది. వాస్తవానికి ఆయన మరణించి మూడేళ్లు గడిచినా నేటికీ వైద్య ఖర్చులు చెల్లించలేదు.

ప్రయాణీకుడు టిక్కెట్ తీసుకోకపోతే ఆ తప్పును కండక్టరు బుచ్చయ్యపై వేసి కేసు రాశారు. తన తప్పు లేదని, కేసు రాస్తే ఉద్యోగం పోతుందని


వేడుకొన్నా టిటిఐలు వినలేదు. దీన్ని తట్టుకోలేక ఆ కండక్టరు అచ్చంపేట డిపో మేనేజరు కార్యాలయంపై నుంచి దూకి ఆత్మహత్య చేసుకొన్నాడు. దీంతో కార్మికుల ఆగ్రహం కట్టలు తెంచుకొని ఆందోళన చేస్తే వారిపై క్రమశిక్షణ చర్యలు తీసుకొన్నారు.

నెల్లూరు జిల్లా గూడూరు డిపోకు చెందిన ఒక డ్రైవరు.. వేధింపులు తట్టుకోలేక డిపో స్టాఫ్ రెస్టు రూంలో ఆత్మహత్య చేసుకున్నాడు. అందుకు నిరసనగా ఆందోళన చేసిన కార్మికులపై క్రమశిక్షణ చర్యలు తీసుకున్నారు. ఇలాంటి ఆత్మహత్యలు చాలా జరిగాయి. వేలాది మంది కార్మికులు వేధింపులు భరించలేక, ఆత్మహత్యలు చేసుకోలేక కుంగిపోతున్నారు. ఆర్టిసిలో పదోన్నతి వద్దని నిరాకరిస్తున్న వారి సంఖ్య పెరిగిపోతోంది. దీనికి కారణం పని ఒత్తిళ్లే. ఆరోగ్యం బాగాలేక, ఇంట్లో ఆపద ఉండి సెలవు అడిగితే మంజూరు కాదు. వైద్యం చేయించుకున్నట్లు మెడికల్ సర్టిఫికేట్ ఇస్తే నిరాకరిస్తారు. గైర్వాజరును సమర్థించుకోవడానికి దొంగ సర్టిఫికేట్ తెచ్చావని చార్జీషీట్లు, పనిమ్మెంట్లు ఇస్తారు. ఇక మహిళా కండక్టర్ల విషయం చెప్పనలవి కాదు. పొమ్మనకుండా పొగబెట్టిన చందంగా వారి పరిస్థితి ఉంది. అర్ధరాత్రి, తెల్లవారుజాము డ్యూటీలు, కుటుంబ బాధ్యతలు, సభ్య పురుషాధిక్య సమాజ చిటపట చూపుల మధ్య నలిగిపోతున్నారు. వేతన సమస్య పరిష్కారమై సమ్మె విరమణ జరిగినా దుర్భర పని పరిస్థితులు మారకపోతే ఆర్టిసి కార్మికులు కట్టు బానిసల కంటే హీనంగా బతకాల్సి వస్తుంది.

కార్మిక పోరాటాలతో అట్టుడుకుతున్న యూరప్ ఖండం

పొదుపుచర్యలు, కార్మికహక్కులపై దాడులను
సహించేది లేదని హెచ్చరిక.

వామపక్ష ప్రభుత్వాన్ని ఎన్నుకున్న గ్రీస్ కార్మికవర్గం.



గత సంవత్సరం యూరప్ ఖండంలోని అన్నిదేశాల్లోనూ కార్మికవర్గ పెద్దఎత్తున పోరాటాలు జరిగాయి. స్పెయిన్, గ్రీస్, పోర్చుగల్ వంటి దేశాల్లో లక్షల సంఖ్యలో కార్మికులు ప్రదర్శనలు నిర్వహించారు. యూరప్ ఖండంలోనే బాగా అభివృద్ధి చెందిన ఫ్రాన్స్, బ్రిటన్, జర్మనీ దేశాలు కూడా ఈ పోరాటాలకు మినహాయింపు కాదు. బెల్జియం, ఐర్లాండ్, రొమోనియా, బల్గేరియా వంటి చిన్న దేశాలతో సహా అన్నిదేశాల్లోనూ పోరాటాలు, నిరసన ప్రదర్శనలు పెద్దఎత్తున జరగడం పరిపాటిగా మారింది. గ్రీస్ లో 2014 సం॥లో 8 సార్లు సార్వత్రిక సమ్మెలు జరిగాయంటే పోరాటాలు ఎంత పెద్దఎత్తున జరుగుతున్నాయో అర్థమవుతుంది. చిన్నదేశమైన పోర్చుగల్ లో గత సంవత్సరం నవంబర్ 24వ తేదీన దేశవ్యాప్త సార్వత్రిక సమ్మె, 30 లక్షల మందితో పెద్ద నిరసన ప్రదర్శన జరిగింది. యూరప్ ఖండంలోనే అత్యంత అభివృద్ధి చెందిన బ్రిటన్ లో కూడా ఫీజుల పెంపుకు వ్యతిరేకంగా విద్యార్థులు ఆగ్రహంతో పెద్ద నిరసన ప్రదర్శన చేపట్టడం ప్రజల్లో పెరుగుతున్న అసంతృప్తికి నిదర్శనం.

ప్రపంచంలోని ఇతర దేశాల్లో పోరాటాలు జరగడానికి, యూరప్ ఖండంలో జరగడానికి తేడా ఉంది. ఆ తేడాను గమనిస్తేనే ఈ పోరాటాలకు ప్రత్యేకత అవగతమవుతుంది. ఆ తేడా ఏమిటంటే గత అనేక శతాబ్దాలుగా ప్రపంచంలోని మిగిలిన దేశాలకంటే యూరప్ ఖండంలోని దేశాలు పారిశ్రామికంగా అభివృద్ధి చెందాయి. ప్రపంచంలో మొట్టమొదట పారిశ్రామిక విప్లవం వచ్చిన ఫ్రాన్స్, బ్రిటన్, జర్మనీ వంటి దేశాలు ఈ ఖండంలోనే ఉన్నాయి. కార్మికవర్గం మొట్టమొదటి ఆవిర్భవించింది యూరప్ ఖండంలోనే. సుఖమైన, విలాసవంతమైన జీవితాలను గడిపిన చరిత్ర ఈ ఖండంలోని ప్రజలకుంది. వీటన్నింటికి మించి రెండవ ప్రపంచయుద్ధం వరకు, అనేక శతాబ్దాలు ప్రపంచాన్నే తమ వలసదేశాలుగా మార్చుకున్న దేశాలివి. అలాంటి బలమైన దేశాల్లో కార్మికవర్గం ఇంత పెద్దఎత్తున ఎందుకు పోరాడుతోంది? అన్న ప్రశ్న సహజంగానే ఉద్భవిస్తుంది.

పొదుపుచర్యల దుష్ప్రభావం - ప్రభుత్వాల నిర్బంధం :

పొదుపుచర్యల పేరుతో ప్రభుత్వాలు చేపట్టిన విధానాల వల్ల ప్రజల ఆదాయాలు తగ్గాయి. మరోవైపున ప్రభుత్వ సామాజిక వ్యయం తగ్గడంతో ప్రజలకు సంక్షేమ చర్యలు కూడా నిలిచిపోయాయి. వీటన్నింటి ఫలితంగా ప్రజలలో దరిద్రం పెరిగింది. దీని ప్రభావం ట్రేడ్ యూనియన్లు, అవి నిర్వహించే పోరాటాలపై కూడా పడింది. అవి ఎలాగంటే ఎప్పుడైతే ఉపాధి సన్నిగిల్లి, నిరుద్యోగం పెరుగుతుందో వేతనాలు తక్కువైనా పనిచేయడానికి నిస్సాహాయ స్థితిలో ఉన్న


కార్మికులు సిద్ధపడతారు. ఉద్యోగ భయంపేరుతో పోరాటాలలో పాల్గొనడానికి కూడా హెచ్చు మంది కార్మికులు జంకుతున్నారు. కార్మికుల బేరసారాల శక్తి సన్నగిల్లుతోంది. దీనివల్ల ఆ దేశాల్లో కార్మికవర్గంపై పెరుగుతున్న దాడులకు తగ్గ తీవ్రతతో పోరాటాలు జరగడం లేదనే ఒక వాదన ఉంది. అయితే నేడు జరుగుతున్న పోరాటాలను తక్కువచేసి చూడలేం. పారిశ్రామికంగా అభివృద్ధి చెందిన యూరప్ ఖండంలో, అందులోను ప్రపంచంలోని మిగిలిన కార్మికవర్గంతో పోలిస్తే ఇప్పటివరకు మెరుగైన సౌకర్యాలు, పనిపరిస్థితులు ఉన్న ఈ కార్మికవర్గం చేస్తున్న సమ్మెలు భవిష్యత్ కార్మికవర్గ పోరాటాలకు స్ఫూర్తిగా నిలుస్తున్నాయి.

గ్రీస్ అనుభవం :

ప్రపంచంలోనే అత్యంత ప్రాచీన నాగరికత ఉన్న గ్రీస్ దేశం యూరప్ ఖండంలోనే ఉంది. ఈ ఖండం నేడు ప్రపంచంలోను, ముఖ్యంగా యూరప్ లో పెద్ద చర్చనీయాంశమయ్యింది. ఈ సంవత్సరం జనవరి 15వ తేదీన ఈ దేశంలో జరిగిన ఎన్నికల ఫలితాల కోసం ప్రపంచంలోనే అనేక మంది ఎదురుచూసారు. కారణం ఏమిటంటే గత 10 సంవత్సరాలుగా ఈ దేశ కార్మికవర్గం పెద్దఎత్తున పోరాటాలు నిర్వహించింది. ఈ నేపథ్యంలో జరిగిన ఎన్నికలు సహజంగానే ప్రాధాన్యత సంతరించుకున్నాయి. ఈ ఎన్నికల్లో దేశంలోనే మొట్టమొదట సారి 'సిరిజ' అనే వామపక్ష కూటమి గెలుపొందటం ప్రపంచీకరణ శక్తులకు గొప్ప ఎదురుదెబ్బ.

పేద ప్రజలకు ఉచిత విద్యుత్ ఇస్తామని, సబ్సిడీతో కూడిన ఆహారం, గృహవసతి కల్పిస్తామని, ఉచిత ఆరోగ్య సదుపాయాలు కల్పిస్తామని, పెన్షన్ నిధులు పెంచుతామని, ఉపాధి అవకాశాలు పెంచే కార్యక్రమాలు చేపడతామని, ఈ చర్యలకు అవసరమైన నిధులను సంపన్నుల నుండి వసూలు చేస్తామని 'సిరిజ పార్టీ' ప్రకటించింది. ప్రజాగ్రహాన్ని, ప్రజల్లో వేళ్లానుకొని ఉన్న అసంతృప్తిని బహిర్గతం చేసే ఒక ఆయుధంగా సిరిజ పార్టీని ప్రజలు చూసారు. ఫలితంగా ఈ సంవత్సరం జరిగిన ఎన్నికల్లో ప్రజలు ఈ పార్టీకే పట్టం గట్టారు.

ఎ.అజ శర్మ
సిఐటియు రాష్ట్ర కార్యదర్శి



కార్మికుల కష్టాల్లతం కార్పొరేట్ల పరం

ఇపిఎఫ్ పాదుపు మొత్తాలు ఇక షేర్మార్కెట్లకే

కార్పొరేట్లను సంతృప్తి పరచే ప్రక్రియ మోడీ ప్రభుత్వంలో ఉన్నాదన్నాయి చేరుకుంది. ఎర్రతివాచి పరచి మరీ వారిని సంతృప్తి పరుస్తున్నారు. ఈ ప్రభుత్వ హయాంలో శ్రమజీవులపై దాడి పెరిగింది.

ప్రభుత్వ అజెండాలో కార్మికవర్గంపై దాడి ప్రధాన అంశం అయింది. కేంద్ర కార్మికశాఖ మార్చినెల అంతా ఈ పనిలో బిజీగా కాలం గడిపింది. ప్రస్తుతం వున్న 44 కార్మిక చట్టాలను కుదించి 5 లేబర్ కోడ్స్కు చట్టరూపం ఇస్తున్నారు. వేతనాలు, భద్రత- పని పరిస్థితులు, పారిశ్రామిక సంబంధాలు, సామాజిక భద్రత-సంక్షేమం, ఉపాధి-శిక్షణ-- ఈ ఐదు అంశాలపై లేబర్ కోడ్స్తోనూ, స్మార్ట్ ఫేక్టరీస్ బిల్లు ద్వారానూ పారిశ్రామిక కార్మికులకున్న ప్రస్తుత హక్కులకు ఎసరుపెట్టడమే ప్రభుత్వ ఉద్దేశం.

ఇఎస్ఐ, ఇపిఎఫ్పై దాడి :

వీటితోపాటు ఇపిఎఫ్, ఇఎస్ఐ పథకాల్లో తలపెట్టిన మార్పులతో సామాజిక భద్రతా పథకాలకు తీవ్ర విఘాతం కలుగనున్నది. ఈ రెండు పథకాల్లో, వాటి అమలులో చాలా పరిమితులు ఉన్నమాట నిజమే. కానీ అవి ఇంతవరకు కార్మికులకు, వారి కుటుంబాలకు ఏదోమేరకు ఉపశమనాన్ని కలిగిస్తూ వచ్చాయి.

ఇపిఎఫ్ నిధుల్ని స్టాక్ మార్కెట్లకు తరలించాలన్న పాలకుల ప్రయత్నాలను మనం చాలాకాలం నుండి వ్యతిరేకిస్తూ వస్తున్నాం. ఇటీవల మార్చి 11న జరిగిన సిబిటి సమావేశంలో కూడా ఆర్థిక మంత్రి బడ్జెట్ ప్రసంగంలో చేసిన ప్రకటనలను అన్ని యూనియన్ల ప్రతినిధులు గట్టిగా వ్యతిరేకించాయి. అయినా ప్రభుత్వం మొండిగా, సరిగ్గా 20 రోజుల తర్వాత మార్చి 31న బడ్జెట్ ప్రసంగంలోని ప్రతిపాదిత అంశాలను కూడా కలుపుకొని ఇపిఎఫ్ చట్టానికి నిర్దిష్ట సవరణలతో ముందుకొచ్చింది. దీని ప్రకారం ఇపిఎఫ్ నిధుల్ని స్టాక్ మార్కెట్లో ఎలా పెట్టుబడులు పెట్టాలన్న అంశంపై కూడా ప్రభుత్వం తన ఆలోచనల్ని సిద్ధం చేసుకుంది.

సిబిటి మీటింగ్ : సిబిటి సమావేశం మార్చి 31న జరిగింది. సిఐటియు ప్రతినిధిగా పద్మనాభన్ హాజరయ్యారు. ఇపిఎఫ్ నిధులను ఎలా పెట్టుబడులుగా పెట్టాలి అన్నదే సమావేశంలో ప్రధాన అజెండా. 31 సమావేశానికి ముందే పెట్టుబడులపై సబ్కమిటీ (ఎఫ్ఐఎసి) మార్చి 25న సమావేశమై ఈ అంశంలో ప్రభుత్వానిదే తుదిహక్కు అని, సిబిటి ప్రతిపాదనలు ఏవైనా ప్రభుత్వ నిర్ణయాలకే లోబడి ఉండాలని, సిబిటి సమావేశానికి నిపుణులను కూడా అదనంగా పిలవాలని నిర్ణయించారు.

సిబిటి మీటింగ్ రోజున ప్రభుత్వం తన వైఖరిని స్పష్టం చేసింది. గతంలో కార్మిక సంఘాల అభిప్రాయాలతో ఏకీభవించే కార్మికశాఖ అధికారులు, కార్మికమంత్రి ఇద్దరూ ఈ సమావేశంలో అందుకు భిన్నంగా వ్యవహరించారు. పెట్టుబడులలో నష్టం రాకుండా ఉండాలంటే ఒక కంపెనీలో పెట్టుబడులు పెట్టొద్దు, "Exchange traded funds" లో పెట్టుబడులు పెట్టడం మేలని నిపుణులు వాదించారు. సమావేశంలో వున్న యాజమాన్యాలు, రాష్ట్ర ప్రభుత్వాల ప్రతినిధులు కేంద్ర ప్రభుత్వ ప్రతిపాదనలను గట్టిగా సమర్థించారు. ఇపిఎఫ్ కార్పస్లో 5% తప్పనిసరిగాను, 17% గరిష్టంగాను షేర్లలో పెట్టుబడులు పెట్టాలని కూడా ప్రభుత్వ ప్రతిపాదించింది. 5% పెట్టుబడులంటే ఈ సంవత్సరానికి 6వేల కోట్ల రూపాయలన్నమాట. 5% షేర్లలో పెట్టుబడులు ప్రస్తుతానికి ఒక ప్రారంభం మాత్రమే. ఇది క్రమంగా పెరుగుతుంది. ఈ అన్ని ప్రతిపాదనలను ఒకవైపు కార్మిక వర్గ ప్రతినిధులంతా వ్యతిరేకిస్తుండగానే సిబిటి ఛైర్మన్ దీనిపై మాట్లాడుతూ అంతిమనిర్ణయం ప్రభుత్వం తీసుకుంటుందని సమావేశాన్ని ముగించేశారు. ఈ పరిణామాలన్నింటినీ పత్రికలు ప్రముఖంగా ప్రచురించాయి. ఆర్థిక రంగంలోని మీడియా అయితే ఉబ్బితబ్బిబ్బి ఈవార్తను ప్రాధాన్యతించి మరీ ప్రచురించాయి, ప్రసారం చేశాయి.

ఇపిఎఫ్ చట్టానికి సవరణలు : 1952 ఎంప్లాయిస్ ప్రోవిడెంట్ ఫండ్ అండ్ మిసలేనియస్ ప్రొవిజన్స్ చట్టానికి సవరణలు చాలాకాలంగా చర్చలో వున్నాయి. ఇందుకోసం, ఇతర కార్మిక చట్టాల్లో సవరణలను చర్చించేందుకు 2014 ఫిబ్రవరి 11న మోడీ ప్రభుత్వం తొలిసమావేశం ఏర్పాటుచేసింది. ఇపిఎఫ్, ఇఎస్ఐ స్కీంల కబంధహస్తాల నుండి చందాదారులను విముక్తం చేస్తామని వారికి ఆరోగ్య బీమా పథకాల్లో చేరేందుకు ఎన్పిఎస్ (న్యూ పెన్షన్ స్కీం) ఆప్షన్స్ ఇస్తామని కేంద్ర ఆర్థిక మంత్రి ప్రకటించారు.

సిబిటి సమావేశానికి కొనసాగింపుగా జరిగిన త్రైపాక్షిక సమావేశానికి సిబిటి సభ్యులతోపాటు కార్మిక సంఘాల, యజమానుల, రాష్ట్ర ప్రభుత్వాల ప్రతినిధులు హాజరయ్యారు. సిఐటియు తరపున స్వదేశ్ దేవరాయ్, ఎ.కె. పద్మనాభన్ పాల్గొన్నారు. పది మంది కార్మికులున్న సంస్థలకు కూడా ఇపిఎఫ్ సౌకర్యాన్ని వర్తింపజేస్తామన్న ప్రతిపాదనను అన్ని కార్మిక సంఘాల ప్రతినిధులు స్వాగతించారు. దీనితోపాటు ఇపిఎఫ్ ఎవరికి వర్తిస్తుందో, ఎవరికి వర్తించదో తెలిపే పరిశ్రమల జాబితా సవరణను కూడా సమావేశంలో కార్మిక సంఘాలు స్వాగతించాయి. కార్మికుల ప్రతినిధులను, యజమానుల ప్రతినిధులను ఇపిఎఫ్ బ్రస్టీలుగా 10 మంది నుండి 5 మందికి తగ్గించుతామని

ప్రతిపాదించారు. బ్రస్టీలుగా రెండు పర్యాయాలే ఉండాలని ప్రతిపాదించారు. ఈ ప్రతిపాదనలను కార్మిక సంఘాలు వ్యతిరేకించాయి. దీంతోపాటు అసలు బ్రస్టీలుగా అన్ని కేంద్ర కార్మిక సంఘాలకు ప్రాతినిధ్యంలేని విషయాన్ని కూడా సిఐటియు ప్రస్తావించింది. దీనితో ప్రభుత్వం ఈ ప్రతిపాదనలను ఉపసంహరించుకుంది.

తొలి ముసాయిదాలోని 'వేతనాల' నిర్వచనాన్ని అన్ని కార్మిక సంఘాలకు అంగీకారయోగ్యమే. ఎందుకంటే ఈ వేతనం కింద ప్రయాణ భత్యాలు మినహా మూలవేతనం, కరువు భత్యం, ఇతర రెగ్యులర్ అలవెన్సులు ఉంటాయి. ఇక ప్రభుత్వం హెచ్ఆర్ఎని పరిగణలోకి తీసుకోకుండా చేసిన 'కాంట్రీబ్యూటింగ్ వేజెస్' ప్రతిపాదనను సంఘాలు వ్యతిరేకించాయి. 'నోటిఫైడ్ మినిమమ్ వేజెస్'కన్నా 'కాంట్రీబ్యూటింగ్ వేజెస్' తక్కువ ఉండాలన్న ప్రతిపాదనను కార్మిక సంఘాలు స్వాగతించాయి.

'మినిమమ్ వేజెస్'ని విడగొట్టి ఇపిఎఫ్ కాంట్రీబ్యూషన్ను తగ్గించే యజమానుల ఎత్తుగడలను నిరోధించే ప్రతిపాదనలను కూడా కార్మిక సంఘాలు స్వాగతించాయి.

'ఎస్టాబ్లిష్మెంట్స్' అంటే నిర్వచనాన్ని కూడా మారుస్తున్నారు. సహకార సంఘాలను, బ్రస్టీలను, స్వయం సహాయక బృందాలను ఎస్టాబ్లిష్మెంట్స్ పరిధిలోకి తెస్తున్నారు. 40 కంటే తక్కువ కార్మికులుంటే వాటిని 'స్మాల్ ఎస్టాబ్లిష్మెంట్స్' అని వ్యవహరిస్తారు. వీటికి అనేక రాయితీలు ఇస్తారు.

2 శాతం ఇపిఎఫ్ కాంట్రీబ్యూషన్ స్థానంలో ఇవి 9 నుండి 10 శాతం వరకు ఎంతైనా ఇపిఎఫ్ చెల్లించవచ్చు. కొన్ని ప్రత్యేక తరగతుల 'స్మాల్ ఎస్టాబ్లిష్మెంట్స్' అయితే ఇపిఎఫ్ కాంట్రీబ్యూషన్స్ కొంతకాలం వరకు చేయనక్కర్లేదు. ఈ ప్రతిపాదనలతోపాటు కార్మికులు ఇపిఎఫ్ సౌకర్యంపై ఆసక్తి చూపడం లేదని కూడా ప్రభుత్వం, యజమానులు వాదించారు. అలాంటి కార్మికులను ఒప్పించి ఇపిఎఫ్ పరిధిలోకి తేవాల్సిన అవసరం ఉందని కార్మిక సంఘాలు వాదించాయి.

స్మాల్ ఎస్టాబ్లిష్మెంట్స్కు తనిఖీల నుండి, జరిమానాల నుండి, చర్యల నుండి, ఆస్తుల స్వాధీనం నుండి మినహాయింపునిస్తూ చేసిన ప్రత్యేక ప్రతిపాదనలను సిఐటియు వ్యతిరేకించింది. ఎవరు ఇపిఎఫ్ చెల్లించకపోయినా దాన్ని తప్పుగానే భావించాలని డిమాండ్ చేసింది. 'శ్రమయేవజయతే' పేరుతో ఇప్పటికే తనిఖీల అవసరం లేకుండా చేశారని, ప్రధానమంత్రి మోడీనే ఇన్స్పెక్షన్ రాజ్ వద్దని పిలుపునిచ్చారని, ఇక మీరు చెబుతున్న సంస్కరణలు కూడా అమలులోకి వస్తే దేశంలో 'జంగిల్రాజ్' రావడం తప్ప కార్మికులకు జరిగే ప్రయోజనం ఏమీ ఉండదని సిఐటియు వాదించింది.

ఇంతవరకు ఫేక్టరీలకు, అలాంటి సంస్థలకే ఇపిఎఫ్ వర్తిస్తూ వచ్చింది. ఇక ముందు దేశపౌరులకు, అసంఘటిత కార్మికులకు పిఎఫ్, పెన్షన్, బీమా సౌకర్యాలను కల్పిస్తూ ఒక స్వచ్ఛంద పథకం ఏర్పాటుచేస్తూ ఇపిఎఫ్ చట్టానికి సవరణలు తెస్తూ కొన్ని క్లాజులను ప్రతిపాదించారు. 2008 నుండి అసంఘటిత కార్మికుల కోసం సామాజిక భద్రతా పథకాలకోసం ఒక ప్రత్యేక చట్టం వుందని కార్మిక


సంఘాలు గుర్తుచేశాయి. ఇప్పటి వరకు ఆ చట్టం కింద సరైన పథకాలే లేవని, ఇప్పుడు అసంఘటిత కార్మికులకోసం ప్రవేశపెట్టే పథకాలు ఇపిఎఫ్ చట్టపరిధిలోనే చేయాలని కార్మిక సంఘాలు కోరాయి. ఉద్యోగులు, యజమానులు చట్టప్రకారం అందించే కాంట్రీబ్యూషన్స్ ఆధారంగా ఇపిఎఫ్ పథకం నడుస్తున్న నేపథ్యంలో సాధారణ పౌరులకు అందించే స్వచ్ఛంద పథకాన్ని ఇపిఎఫ్ చట్టపరిధిలోకి ఎలా తెస్తారని కార్మిక సంఘాలు ప్రశ్నించాయి.

ఇపిఎఫ్ ధ్వంసం : ఇపిఎఫ్ పథకానికి కొత్త క్లాజులను చేరుస్తున్నారు. ఫలితంగా ఇపిఎఫ్ చందాదారులకు నూతన పెన్షన్ పథకంలో చేరడానికి ఒకసారి అవకాశం ఇస్తారు. దాని అర్థం ఏమిటంటే ఇపిఎఫ్ నుండి, ఎంప్లాయిస్ పెన్షన్ స్కీం నుండి, దానితో సంబంధం వున్న ఇతర పథకాలనుండి కార్మికుల్ని తప్పించినట్లే అవుతుంది. ఉద్యోగి అకౌంట్లో ఇప్పుడు జమఅవుతున్న ఇపిఎఫ్ మొత్తాలు భవిష్యత్తులో ప్రకటించబోయే రిఫండ్ ఫార్ములాను అనుసరించి నూతన పెన్షన్ పథకానికి బదిలీ చేస్తారు. ఒకసారి ఎన్పిఎస్ స్కీంను ఆప్ట్ చేసిన ఉద్యోగులకు తిరిగి ఇపిఎఫ్ స్కీం రావడానికి ఒక్కసారిమాత్రమే ఆప్షన్ ఉంటుంది. వాళ్లకు ఎన్పిఎస్ పథకంలో జమకూడిన మొత్తాలను ఇపిఎఫ్ ఖాతాకు జమచేస్తారు.

కార్మిక సంఘాలన్ని ఇపిఎఫ్ చట్ట సవరణలకు సంబంధించి మోడీ ప్రభుత్వ ఉద్దేశాలను తప్పుబడుతున్నాయి. ఎన్పిఎస్ అనేది కేవలం ఒక సేవింగ్స్ పథకం మాత్రమే. ఇపిఎఫ్ లాంటి సామాజిక భద్రతా పథకానికి ఇది ఎంతమాత్రం ప్రత్యామ్నాయం కాదు. ఇపిఎఫ్ పథకంలో ఉన్న లోపాలను సవరించి దాన్ని బలోపేతం చేసే బదులు ఉన్న పథకానికి ఎసరుపెట్టడం అన్యాయం. అంతేకాకుండా ఇపిఎఫ్ ఇన్వెస్టింగ్ ప్యాటర్న్లో తెస్తున్న మార్పులు, ఎన్పిఎస్లోకి చేరడానికి ఇస్తున్న ఆప్షన్లు పెద్దఎత్తున నిధులు స్టాక్ మార్కెట్లకు తరలించడానికి మాత్రమే దారితీస్తాయి. మరో మార్గంలేక 2004 నుండి ఎన్పిఎస్ పథకంలో కేవలం కేంద్ర, రాష్ట్ర ఉద్యోగులు మాత్రమే చేరుతున్నారు. ఈ నూతన పథకం పట్ల అదనంగా ఆకర్షితులవుతున్నవారు లేరు. కానీ ఇపిఎఫ్ కంటే కూడా ఎన్పిఎస్ మెరుగైన పథకం అని తప్పుడు ప్రచారం జోరుగా సాగుతోంది. ఏ కార్మిక చట్టానికి సవరణ అయినా కార్మికులకు అదనపు భద్రత, అదనపు సౌకర్యమో ఇవ్వడానికి చేయాలి. కానీ ఈ నయా ఉదారవాద కాలంలో ఇపిఎఫ్ చట్టసవరణలు ద్వారా ఉన్న హక్కుల్ని హరించే ప్రయత్నం జరుగుతోంది. చట్టపరమైన రక్షణ పరిధి నుండి కార్మికులను తప్పించే ప్రయత్నం జరుగుతోంది. ఇన్వెస్ట్మెంట్, కార్పొరేట్లను సంతోషపెట్టడమే ప్రభుత్వాల ధ్యేయంగా మారింది. అసలు ఇపిఎఫ్ చట్టానికి ప్రభుత్వం కోరుకుంటున్న సవరణల అవసరమేమిటో వివరించాలని కార్మిక సంఘాలు అడుగుతున్నా ప్రభుత్వం పలకడంలేదు. ఈ నేపథ్యంలో ఇపిఎఫ్ చట్టానికి సవరణలను ప్రతిఘటించాలి. కార్మికవర్గంపై దాడిని ఐక్యంగా తిప్పికొట్టాలి.

(అనువాదం : ఎ. రఘునాథరెడ్డి)





శ్రీ నారా చంద్రబాబు నాయుడు గారు
ఆంధ్రప్రదేశ్ రాష్ట్ర ముఖ్యమంత్రి

శ్రీ ప్రతిపాబి పుల్లారావు
వ్యవసాయ శాఖ మంత్రి

వ్యవసాయ యంత్రాలను వాడండి... వ్యవసాయ ఉత్పాదకతను పెంచండి...


ఆంధ్రప్రదేశ్ ప్రభుత్వం రాష్ట్ర రైతాంగానికి అండ దండగా ఉండేందుకు 50 శాతం రాయితీపై వ్యవసాయ పరికరాలు పంపిణీ చేపట్టేందుకు గాను “వ్యవసాయ యాంత్రీకరణ” వంటి పథకాలను వ్యవసాయశాఖ ద్వారా అమలు చేస్తోంది. అలాగే వ్యవసాయానికి “ప్రత్యేక ప్రణాళిక”ను ప్రవేశపెట్టింది.

“కూలీల సమస్యకు పరిష్కారం-వ్యవసాయ యంత్రాలతో సేద్యం”
“వ్యవసాయ యాంత్రీకరణ-సమయం, డబ్బు ఆదా ప్రత్యామ్నాయం”


రాయితీ ధరలతో పంపిణీ చేసే యంత్ర పరికరాలు :



రోటవేటర్లు




ట్రాక్టరుతో విత్తనాలు,
ఎరువులు వేసే యంత్రాలు




వరినాట్లు వేసే
యంత్రాలు



గడ్డితీసే యంత్రాలు




నూర్పిడి యంత్రాలు



పవర్ టిల్లర్లు



స్ప్రేయర్లు



కంబైన్డ్ హార్వెస్టర్లు

- ❖ వ్యవసాయ పరికరాలు, వాటి ధరలు, సరఫరాదారులు, రాయితీ వివరాలకోసం మండల వ్యవసాయ అధికారిద్వారా తెలుసుకోవచ్చు. లేదా వ్యవసాయ శాఖవారి వెబ్సైట్ www.apagrisnet.gov.in ద్వారా తెలుసుకోవచ్చు.
- ❖ వ్యవసాయ సమాచారకోసం 1800 425 3536 టోల్ఫ్రీ నెంబరుకు ఫోన్ చేయండి.
- ❖ ద్వైతా మహిళా బృందాలకు మరియు రైతుమిత్ర గ్రూపులకు 50 శాతం రాయితీపై వ్యవసాయ పరికరాల సేవా కేంద్రాలను అందచేయుట.

కాంట్రాక్టు ఉద్యోగులను రెగ్యులర్ చేసేందుకు అవసరమయ్యే విధివిధానాలను అధ్యయనం చేసేందుకు గత ఏడాది ఆగస్టు 13న రాష్ట్ర ప్రభుత్వం ఉన్నత స్థాయి కమిటీని నియమించింది. ప్రభుత్వ ప్రధాన కార్యదర్శి రాజీవ్ శర్మ నేతృత్వంలో ఏడు విభాగాల ముఖ్య కార్యదర్శుల కమిటీ సుదీర్ఘంగా కసరత్తు చేసింది. గత నెలలోనే ఈ కమిటీ తమ నివేదికను సిద్ధం చేసింది. మార్గదర్శకాలన్నింటినీ అందులో పొందుపరిచింది. ఈ కమిటీ నివేదికతో పాటు ఆర్థిక శాఖ సిద్ధం చేసిన ఫైలు ప్రస్తుతం సీఎం కేసీఆర్ పరిశీలనలో ఉంది.

సీఎం ఆమోదించిన వెంటనే ఈ ఉత్తర్వులు వెలువడతాయని ఆర్థిక శాఖ వర్గాలు సూచనప్రాయంగా తెలిపాయి. కమిటీ సిఫారసు చేసిన నిబంధనల ప్రకారం... రాష్ట్ర ఆవిర్భావ దినోత్సవం నాటికి అంటే గత ఏడాది జూన్ 2 నాటికి అయిదేళ్ల సర్వీసు నిండిన కాంట్రాక్టు ఉద్యోగులను ముందుగా రెగ్యులరైజ్ చేస్తారు. రెండో విడతలో అయిదేళ్ల నిండని అభ్యర్థులను పరిగణనలోకి తీసుకుంటారు. అయిదేళ్ల పాటు కాంట్రాక్టు ఉద్యోగులుగానే గుర్తించి.. తర్వాత రెగ్యులర్ అయ్యే అవకాశం కల్పిస్తారు. ప్రభుత్వ విభాగాలు, ప్రభుత్వ రంగ సంస్థలు, స్థానిక సంస్థల్లో పని చేస్తున్న కాంట్రాక్టు కార్మికులందరికీ ఈ క్రమబద్ధీకరణ పథకం వర్తిస్తుంది. ప్రత్యేక ప్రాజెక్టులు, స్కీముల కింద పనిచేస్తున్న కాంట్రాక్టు కార్మికులకు వర్తించదు. అంటే... నెలనెలా ప్రభుత్వం ఫుల్ టైమ్ స్కేల్ అందుకుంటున్న వారినే ఇందుకు అర్హులుగా పరిగణిస్తారు. ప్రస్తుతం పనిచేస్తున్న పోస్టులకు సరిపడే విద్యార్హత, నాయకు నిబంధనలున్న అభ్యర్థులకే అవకాశమిస్తారు. ఆయా విభాగాల్లో

ఉన్న ఖాళీ పోస్టుల సంఖ్య మేరకే ఈ నియామకాలుంటాయి. రిజర్వేషన్లు, రోస్టరు పద్ధతిని సైతం అనుసరిస్తారు. పార్ట్ టైం, డైలీ వేజ్ కార్మికులు సైతం ఈ క్రమబద్ధీకరణ పరిధిలోకి రారు.

క్రమబద్ధీకరిస్తూ ఉత్తర్వులు జారీ చేసినప్పటి నుంచే ప్రభుత్వ సర్వీసు మొదలవుతుందని.. గతంలో పని చేసిన సర్వీసు లెక్కలోకి రాదని కమిటీ నిర్ణయించింది. కాంట్రాక్టు ఉద్యోగులను ప్రభుత్వ ఉద్యోగులుగా రెగ్యులరైజ్ చేస్తామని ఎన్నికల ముందు టీఆర్ఎస్ హామీ ఇచ్చింది. ఈ నేపథ్యంలోనే ప్రభుత్వం తాజా నిర్ణయం తీసుకున్నట్లు తెలుస్తోంది. ఇటీవలే ఆర్టీసీ సమ్మె ముగిసిన వెంటనే అందులో పని చేస్తున్న మూడు వేల మంది కాంట్రాక్టు కార్మికులను రెగ్యులర్ చేస్తున్నట్లు స్వయంగా సీఎం ప్రకటించారు. దీంతో మిగతా విభాగాల్లోని కాంట్రాక్టు ఉద్యోగులు సైతం తమకెప్పుడు అవకాశం వస్తుందా అని ఎదురు చూస్తున్నారు.

తెలంగాణాలో అంగన్ వాడీల జీతాలు పెంపు

తెలంగాణ రాష్ట్రంలో అంగన్ వాడీల జీతాలు పెంచుతూ తెలంగాణ సర్కార్ జీ.ఓ. జారీ చేసింది. పెంచిన వేతనాలు మార్చి 2015 నుంచి అమలు అవుతాయని పేర్కొంది. వర్కర్స్ కి రూ.4,700 నుంచి రూ.7 వేలకు, హెల్పర్స్ కు రూ.2,200 నుండి రూ.4,500కు, మినీ అంగన్ వాడీలకు రూ.2,200 నుండి రూ.4,500 వేతనాలు పెంచారు. పెరిగిన జీతాలు జూన్ 2 నుంచి చెల్లిస్తారు. దీని వల్ల 65 వేల మంది అంగన్ వాడీలు లబ్ధి పొందనున్నారు.

శాశ్వతంగా ప్రజలకు ఉపయోగపడే పథకాలు కావాలి

- యం.ఎ. గఫూర్

సిఐటియు ప్రధాన కార్యదర్శి

ప్రభుత్వాలు రాజకీయ ప్రయోజనాలను ఆశించకుండా సాంఘిక భద్రతను దృష్టిలో ఉంచుకుని శాశ్వతంగా ప్రజలకు ఉపయోగపడే పథకాలు ప్రవేశపెట్టాలని సిఐటియు రాష్ట్ర ప్రధాన కార్యదర్శి ఎం.గఫూర్ అన్నారు. మే23న విజయవాడ సిద్ధార్థ ఫార్మశీ కళాశాల ఆడిటోరియంలో మోటారు రవాణా డ్రైవర్ల ప్రమాద బీమా పథకంపై అవగాహన సదస్సు నిర్వహించారు. ఈ కార్యక్రమంలో గఫూర్ మాట్లాడుతూ బీమా పథకంలో ప్రమాదంలో గాయాలపాలైన డ్రైవర్లకు ఎటువంటి ప్రయోజనమూ కలగదన్నారు. సహజ మరణం చెందిన వారికి రూ.30 వేల మాత్రమే అందుతాయన్నారు. ప్రమాదంలో మరణించిన డ్రైవర్ కుటుంబాలకు మాత్రమే రూ.5 లక్షల బీమా అందుతుందన్నారు. కార్మికులకు బీమా అందించాలన్న ఆలోచన మంచిదని, వాహన డ్రైవర్లకు మరిన్ని ప్రయోజనాలు కలిగించేలా బీమా పథకాన్ని రూపొందించాలని అన్నారు.

కార్మిక శాఖ కమిషనర్ డి.వరప్రసాద్ ఈ కార్యక్రమంలో మాట్లాడుతూ రాష్ట్ర వ్యాప్తంగా 4.50 లక్షల మంది డ్రైవర్లకు ఈ పథకం వర్తిస్తుందన్నారు. ప్రతి రెండు వేల మందికి ప్రత్యేక కౌంటర్ను ప్రారంభించి జూన్ 15వ తేదీలోపు బీమా పథకంలో రిజిస్ట్రేషన్ ప్రక్రియ పూర్తి చేయాలన్నారు. కృష్ణాజిల్లాలో 82 వేలు, నగరంలో 45 వేల మంది డ్రైవర్లకు పథకం వర్తిస్తుందన్నారు. పథకం గురించి డ్రైవర్లకు అవగాహన పెంపొందించేందుకు విస్తృత ప్రచారం కల్పించాలని సూచించారు. పథకం రవాణా రంగంలో బ్యాడ్లీ ఉన్న డ్రైవర్లకు మాత్రమే వర్తిస్తుందన్నారు. బీమా పథకంలో భాగంగా ప్రభుత్వం అమ్ ఆద్రీ బీమా యోజనకు రూ.100, న్యూ ఇండియా ఇన్సూరెన్స్ సంస్థకు రూ.60 చెల్లిస్తుందన్నారు. ప్రమాద బాధితుల సమాచారాన్ని సేకరించేందుకు ప్రతి జిల్లాలో ఒక్కో హెల్ప్లైన్ సెంటర్ను ఏర్పాటు చేయనున్నామన్నారు. ప్రమాదంలో మరణించిన డ్రైవర్ కుటుంబానికి ఆమ్ ఆద్రీ యోజన ద్వారా రూ.75 వేలు, న్యూ ఇండియా ఇన్సూరెన్స్ సంస్థ ద్వారా రూ. 1.25 లక్షలు అందుతుందన్నారు.

ఈ కార్యక్రమంలో ఏలూరు రేంజి జోన్-2 కార్మిక శాఖ కమిషనర్ ఎంఎన్ వరహాలరెడ్డి, డిటిసి ఎస్.వెంకటేశ్వరరావు, సిఐటియు కార్యదర్శి ఎన్.సిహెచ్ శ్రీనివాస్, ఆటో వర్కర్స్ యూనియన్ నాయకులు రూబెన్ పాల్గొన్నారు.

విజయవాడలో హోటల్ కార్మికుల జీవనం ఎలా ఉంది?

- లాభాల బాటలో యాజమాన్యాలు
- షిఫ్టుల కుదింపుతో కార్మికులకు పనిభారం
- అరకొర వేతనాలు.. అందని సౌకర్యాలు
- కొందరికే అపాయింట్మెంట్ పత్రాలు

విజయవాడలో	
మొత్తం హోటళ్ళు	280
త్రిస్టార్	8
టు స్టార్	10
మొత్తం కార్మికులు	18,000

నవ్యాంధ్రప్రదేశ్ రాజధాని విజయవాడలో స్టార్ హోటళ్లకు వీణపీల తాకిడి పెరిగింది. ఏడాది కాలంగా ముఖ్యమంత్రి, మంత్రులు, కేంద్ర, రాష్ట్ర స్థాయి రాజకీయ నేతల బస అధికమైంది. మంత్రులు, ఉన్నతాధికారుల సమీక్షలు, ప్రధాన రాజకీయ పార్టీల సమావేశాలు కూడా వీటిల్లోనే ఎక్కువగా జరుగుతున్నాయి. దీంతో నక్షత్ర హోటళ్ల వ్యాపారం ఊపందుకొంది. అదే సమయంలో స్టార్ హోటళ్లలో పనిచేసే కార్మికులకు కష్టాలు పెరిగాయి. పెరిగిన పని భారంతో వారు రారెత్తిపోతున్నారు. వేతనాల పెంపులోనూ కార్మికులకు ఉపశమనం లేదు.

నగరంలో గతంలో 250 వరకు పెద్ద, చిన్న హోటళ్లు ఉండేవి. ఐదు నెలల కాలంలోనే 30 కొత్తవి వెలిశాయి. గతంలో మూడు నక్షత్ర హోటళ్లు ఐదు మాత్రమే ఉండేవి. ఇప్పుడు సూతనంగా మరో మూడు ఏర్పాటయ్యాయి. రెండు నక్షత్రాల హోటళ్ల సంఖ్య 8 నుంచి 10కి పెరిగింది. రద్దీ పెరగడంతో వీటిలో అద్దెలూ పెరిగాయి. 3 స్టార్

మంది బస చేసేందుకు ఏర్పాట్లు ఉన్నాయి. వీటిలో నిత్యం 60-80 శాతం (కొన్ని ప్రత్యేక సందర్భాల్లో 100శాతం) గదులు నిండిపోతుండటంతో వీరి వ్యాపారం కళకళలాడుతోంది.

వీటిల్లో పనిచేస్తున్న కార్మికులపై కొన్ని యాజమాన్యాలు పనిభారం పెంచాయి. కనీస వేతనాలివ్వడం లేదు. స్టార్ హోటళ్లలో స్వీపింగ్, హాస్టీసింగ్, వాషింగ్, ఐరన్, వెయిటర్స్, సూపర్ వైజర్స్, రూమ్స్ బాయ్స్, కుకింగ్, రిసెప్షన్ విభాగాల్లో పెద్ద సంఖ్యలో కార్మికులు పనిచేస్తున్నారు. ఒక్కో 3 స్టార్ హోటల్లో 300 మంది, 2 స్టార్ హోటల్లో 100 నుంచి 120 మంది వరకు పనిచేస్తున్నారు. నగరంలో మొత్తం 18 వేల మంది కార్మికులు హోటళ్లలోని వివిధ విభాగాల్లో పనిచేస్తుండగా.. స్టార్ హోటళ్లలోనే 3,600 మంది ఉన్నారు. హోటల్ మేనేజ్మెంట్లో శిక్షణ పొందిన మహిళలు రిసెప్షన్, రూమ్ మేనేజ్మెంట్ విభాగాల్లో పనిచేస్తున్నారు.

చాలీచాలని వేతనాలు :

స్టార్ హోటళ్లలో పనిచేసే వారికి నెలవారీ రూ.7 వేల నుంచి రూ.9 వేల వరకు మాత్రమే వేతనం ఇస్తున్నారు. ఒక్కో నక్షత్ర హోటల్లో మొత్తం 300 మంది వరకు పనిచేస్తున్నా అపాయింట్మెంట్ ఆర్డర్లు మాత్రం 50 మందికి మించి ఇవ్వడం లేదు. దీంతో గుర్తింపులేని వారికి ఎటువంటి కార్మిక చట్టం నిబంధనలూ అమలు కావు. ఇటీవల గతంలో ఉన్న మూడు షిఫ్టుల విధానాన్ని కొన్ని హోటల్ యాజమాన్యాలు రద్దు చేసి రెండు షిఫ్టులకు కుదించాయి. దీంతో కార్మికులకు 12 గంటల ద్యూటీలు వేస్తున్నారు. హోటళ్లకు వచ్చే కష్టమర్ల సంఖ్య పెరిగినా, ఉన్న కార్మికులతోనే అన్ని పనులు చేయించడంతో వీరిపై పనిభారం పెరిగింది. అయినా వీరికిచ్చే వేతనాలు మాత్రం పెంచలేదు. కొందరికి నెలవారీ వేతనాలు ఇవ్వకుండా రోజువారీ వేతనం మాత్రమే చెల్లిస్తున్నారు. దీంతో వారికి వారంతపు, పండుగ సెలవులు ఉండడంలేదు. ఒక్కరోజు పని మానినా వేతనం ఉండదు.. కుకింగ్ విభాగంలో పనిచేసే వారికి మాత్రమే వేతన ప్రాధాన్యత ఉంటుంది. 20 ఏళ్ల నుండి పనిచేస్తున్న కార్మికులనూ పర్మినెంట్ చేయడం లేదు. ప్రభుత్వాధి నేతలు కార్మికుల సమస్యలపై ఏ నాడూ దృష్టి కేంద్రీకరించిన దాఖలాలు లేవు.



హోటళ్లలో గతంలో సింగిల్ రూమ్కు రోజుకు రూ.3 వేలు, డబుల్ రూమ్కు రూ.4 వేలు, సూట్కు రూ.10 వేలు వసూలు చేసేవారు. కొద్ది నెలల క్రితం వీటి అద్దెను సింగిల్ రూమ్కు రూ.3,500, డబుల్ రూమ్కు 5 వేలు, సూట్కు 12 వేలు చొప్పున పెంచారు. 2 స్టార్ హోటళ్లలోనూ సింగిల్ రూమ్ 2,500, డబుల్ రూమ్ 4 వేలు, సూట్ రూ.8 వేలుగా నిర్ణయించారు. నగరంలోని స్టార్ హోటళ్లలో 5 వేల

వారాంతపు సెలవు కూడా లేదు

నాలుగు నెలల క్రితం వరకూ మూడు షిఫ్టుల విధానం ఉండేది. కార్మికులకు వారాంతపు సెలవులు ఉండేవి. హోటళ్లలో పనిచేసే కార్మికులకు రానురాను ఈ సౌకర్యాలన్నింటినీ తొలగిస్తున్నారు. హోటళ్లలో పనిచేసే వారికి రోజువారీ కూలి చెల్లిస్తున్నారు. అత్యవసర పరిస్థితుల్లో సెలవు పెడితే కూలి ఇవ్వరు.

- ఎన్ఎ రమణ, హోటల్స్ అండ్ బేకరీ వర్కర్స్ యూనియన్ నగర కార్యదర్శి

నోరు విప్పితే ఉద్యోగం పోతుంది

హోటళ్లలో పనిచేసే కార్మికులు తమ కష్టాలు ఎవరికైనా చెప్పుకునే వీలు లేదు. అలా చేస్తే ఉద్యోగం పోతుందనే భయం. తమ కుటుంబంలోని వ్యక్తి చనిపోయినా కడసారి చూసుకునే వీలు లేకుండాపోయింది. పరిస్థితులు ఇంత దారుణంగా మారిపోతున్నాయి. పిఎఫ్, ఇఎస్ఐ వంటి సౌకర్యాలు అందడం లేదు.

- కె గోపాల్, యూనియన్ జాయింట్ సెక్రటరీ

సంస్కరణలకు వ్యతిరేకంగా ఉద్యమం

విద్యుత్ సంస్కరణలకు వ్యతిరేకంగా ఉద్యమించాలని కార్మికులు, ఉద్యోగులకు సిఐటియు రాష్ట్ర ప్రధాన కార్యదర్శి ఎం.ఎ.గౌర పిలుపునిచ్చారు. నెల్లూరు టౌన్ హాలులో మే 15, 16 రెండ్రోజులపాటు జరిగిన యునైటెడ్ ఎలక్ట్రికల్ ఎంప్లాయిస్ యూనియన్ (యుఇఇయు) రాష్ట్ర మహాసభలో ఆయన ముఖ్యఅతిథిగా మాట్లాడారు.

అన్ని రంగాల్లో విద్యుత్ రంగమే కీలకమైందన్నారు. ప్రతి అభివృద్ధి పనిలో విద్యుత్ కీలకమైందన్నారు. అలాంటి విద్యుత్ ను ప్రజలకు తక్కువ ధరకు ప్రభుత్వాలు అందించాలని కోరారు. కీలకమైన రంగాలన్నీ ప్రభుత్వ ఆధీనంలోనే ఉండాలని సూచించారు. విద్యుత్ కార్మికులు ప్రాణాలు ఫణంగా పెట్టి వెలుగులు ప్రసాదిస్తున్నారని తెలిపారు. విద్యుత్ సంస్కరణలు ప్రజలపాలిట శాపాలుగా మారుతున్నాయని విమర్శించారు. బిజెపి, టిడిపి ప్రభుత్వాలు కార్పొరేట్ శక్తుల చేతిలో కీలు బొమ్మలుగా మారిపోయాయని విమర్శించారు. కార్పొరేట్ శక్తుల కోసం విద్యుత్ రంగాన్ని నాశనం చేస్తున్న పాలకులకు వ్యతిరేకంగా ఉద్యమించాలని కోరారు. ఈనెల 26న ఢిల్లీలో అన్ని రాష్ట్రాలకు చెందిన ఫెడరేషన్లతో సమావేశమై బిజెపి, టిడిపి విధానాలకు వ్యతిరేకంగా భవిష్యత్తు కార్యాచరణ ప్రకటిస్తామని తెలిపారు. అవసరమైతే జూన్, జూలైలలో బిజెపి విధానాలకు వ్యతిరేకంగా



ఆశా వర్కర్ల సమస్యలు వెంటనే పరిష్కరించాలని ఎపి వాలంటరీ హెల్త్ వర్కర్స్ యూనియన్ (ఆశా) (సిఐటియు) డిమాండ్ చేసింది. ఈ మేరకు మంత్రి కామినేని శ్రీనివాస్ కు వినతిపత్రాన్ని సమర్పించినట్లు ఆ యూనియన్ ప్రధాన కార్యదర్శి కె ధనలక్ష్మి ఓ ప్రకటనలో తెలిపారు. సమస్యలను పరిశీలించి పరిష్కారానికి కృషి చేస్తామని మంత్రి హామీ ఇచ్చినట్లు పేర్కొన్నారు.

ఆశా వర్కర్లు గత 10 ఏళ్ళ నుంచి గ్రామస్థాయిలో మాతా శిశు సంరక్షణలతో పాటు కుటుంబ నియంత్రణ, న్యూట్రీషన్, పరిసరాల



దేశవ్యాప్త సమ్మెకు పిలుపునిస్తామని తెలిపారు. కాంట్రాక్టు కార్మికుల హక్కులు కాలరాస్తే చూస్తూ ఉరుకునేది లేదన్నారు. నెల నెలా వారికి జీతాలు సకాలంలో ఇవ్వకపోవడం దారుణమన్నారు. వారికి పిఎఫ్, ఇఎస్ఐ, ఇన్సూరెన్స్ వంటి సౌకర్యాలు కల్పించాలని డిమాండు చేశారు. వారి జీతం నుంచి కట్ చేసిన పిఎఫ్ ను సంబంధిత కార్యాలయంలో జమచేయాలని, లేదంటే ఉద్యమాలు తప్పవని హెచ్చరించారు.

యుఇఇయు రాష్ట్ర అధ్యక్ష ప్రధాన కార్యదర్శులు డి.సూరిబాబు, నాగభ్రహ్మచారి మాట్లాడుతూ తమ సంఘం చేసిన పోరాటాల వల్లే గతంలో 3,600 మంది కాంట్రాక్టు కార్మికులు రెగ్యులర్ అయ్యారని తెలిపారు. వారి ఉద్యోగ భద్రతకు రాజీలేని పోరాటం చేస్తున్నామని తెలిపారు. సభలో కాంట్రాక్టు కార్మికులను రెగ్యులర్ చేయాలని, సమాన పనికి సమానవేతనం ఇవ్వాలని, పనిభద్రత కల్పించాలని కోరుతూ తీర్మానాలు ప్రవేశపెట్టారు. సిఐటియు జిల్లా ప్రధాన కార్యదర్శి కె. అజయ్ కుమార్ మాట్లాడుతూ ప్రజావ్యతిరేక విధానాలను చేపడుతున్న చంద్రబాబుకు పోరాటాల ద్వారా బుద్ధి చెప్పాలని కోరారు. విద్యుత్ కార్మికులు చేసే పోరాటాలకు సిఐటియు అండగా నిలబడుతుందన్నారు. సభకు సహకరించిన ఎల్ఐసి ఉద్యోగుల సంఘం నాయకులు ఆర్.నగేష్, సిఐటియు నగర ప్రధాన కార్యదర్శి కత్తి శ్రీనివాసులు మాట్లాడారు. సభకు సహకరించిన కె.అజయ్ కుమార్, ఆర్. నగేష్, సిపిఎం నగర కార్యదర్శి వర్గనభ్యులు జి.నాగేశ్వరరావు, అల్లాడి గోపాల్, ప్రజానాట్యమండలి కార్యదర్శి విజయకుమార్ తదితరులకు జ్ఞాపికలు అందజేశారు. మహాసభలో ప్రజానాట్య మండలి కళాకారులు ఆలపించిన గేయాలు ప్రతినిధులను ఆకట్టుకున్నాయి. కార్యక్రమంలో యుఇఇయు నాయకులు శివప్రసాద్, జనవిజ్ఞాన వేదిక నాయకులు బలరాం తదితరులు పాల్గొన్నారు.

ఆశా వర్కర్ల సమస్యలు పరిష్కరించాలి

శుభ్రత, జనన మరణాలు, మలేరియా, క్షయ, ఎయిడ్స్ వంటి రోగులకు అందుబాటులో ఉంటూ అనేక అమూల్యమైన సేవలు అందిస్తున్నారని వివరించారు. పల్స్ పోలియో, హౌస్ హోల్డ్ సర్వే, 104, 108 సేవలు వంటివి కూడా ప్రజలకు అందిస్తున్నారని తెలిపారు. ఇన్ని విలువైన సేవలు అందిస్తుంటే ప్రభుత్వం మాత్రం వేతనాలు చెల్లించడం లేదని, కేంద్రం చెల్లిస్తున్న

పారితోషకాలు కూడా సక్రమంగా అందడం లేదని మంత్రికి తెలియజేసినట్లు పేర్కొన్నారు. ఏజెన్సీ ప్రాంతాల్లో సేవలందిస్తున్న వారికి చాలా ఏళ్లుగా వేతనాలు చెల్లించడం లేదని వివరించారు.

నవ్యాంధ్ర రాజధానిలో కార్మికులకు చోటెక్కడ ?

ఈ భూమండలంలో ఎక్కడా లేని రాజధాని నిర్మిస్తాం, ఢిల్లీని తలదన్నే అద్భుత రాజధాని రూపకల్పన చేస్తామంటూ ఎన్నికల ముందు, ఎన్నికల తరువాత టి.డి.పి. అధినేత చంద్రబాబునాయుడు, ఆ పార్టీ నాయకులు పదే పదే చెబుతూ వచ్చారు. 2035 నాటికి 33 లక్షలు, 2050 నాటికి 56 లక్షల కొత్త ఉద్యోగాలు కల్పిస్తామంటూ సింగపూర్ సంస్థల ద్వారా మాస్టర్ప్లాన్ ప్రకటించారు. 29 గ్రామాలలో 217 చదరపు కిలోమీటర్ల విస్తీర్ణంలో కాపిటల్ సిటీ, దీనితో పాటు 854 చదరపు కిలోమీటర్ల పరిధిలో మెగాసిటీ, 7420 చదరపు కిలోమీటర్ల పరిధిలో కాపిటల్ రీజియన్ ఏర్పాటు చేస్తున్నట్లు ప్రభుత్వం ఇప్పటికే ప్రకటించింది.

భవిష్యత్ ఎలా వున్నా ప్రస్తుతం రాజధాని ప్రాంతంలో ఉన్న కార్మికుల భవిష్యత్ ఏమిటి ?

కాపిటల్ సిటీ 29 గ్రామాల్లో వ్యవసాయ ఆధారమైనటువంటి అరటి, నిమ్మకాయలు తదితర పంటల ఎగుమతి, దిగుమతులలో పనిచేసే ముఠా కార్మికులు, సరుకు రవాణా చేసే ట్రాన్స్పోర్టు రంగ కార్మికులు, భవననిర్మాణ రంగం, మట్టిపని, ఇతర పనుల్లో నిర్మాణ కార్మికులు; అక్కడక్కడ చిన్న చిన్న సంస్థలు, పరిశ్రమల్లో కార్మికులు, చిన్న చిన్న వృత్తులు చేసుకునే అనేక మంది పని చేస్తున్నారు. ఆ కుటుంబాలలోని ఎక్కువ మంది మహిళలు వ్యవసాయ కూలీలుగా పనిచేస్తున్నారు. మగవారు వివిధ రంగాలలో కార్మికులుగా పని చేస్తున్నారు. భవిష్యత్లో రాజధాని పెరగవచ్చు, ఉపాధి పెరగవచ్చు కానీ, తక్షణ ఉపాధికి గండి పడుతోంది. భూ సేకరణ పేరుతో 33వేల ఎకరాల భూములు సేకరించడం, భూ సేకరణ పేరుతో బలవంతంగా మరింత భూమి గుంజుకోవడానికి ప్రభుత్వం ప్రయత్నిస్తున్నది. ఇప్పటికే ఒప్పందాలు చేసుకున్న భూముల్లో చదును చేసి సేద్యం నిలిపివేశారు. రాబోయే 2,3 నెలలలో ఈ ప్రాంతాల్లో వ్యవసాయ పనులు పూర్తిగా నిలిచిపోతాయి. దీనితో పనులు కోల్పోయిన వ్యవసాయకూలీలందరూ ఇతర పనులు వెతుక్కోక తప్పదు. వ్యవసాయాధారిత రంగాలలో పని చేసే ముఠా, ట్రాన్స్పోర్టు కార్మికులు వనులు కోల్పోతారు. సి.ఆర్.డి.ఎ పేరుతో భవననిర్మాణంపై రకరకాల నిబంధనలు పెట్టడంతో భవననిర్మాణాలు తాత్కాలికంగా తగ్గిపోయే పరిస్థితి వుంది. భవిష్యత్లో బడా కంపెనీలు బహుళ అంతస్తుల నిర్మాణాలు చేపట్టినా అందులో స్థానిక భవన నిర్మాణ కార్మికులకు ఉపాధి కల్పన ప్రశ్నార్థకంగానే మిగిలిపోతున్నది. ఉన్న కొద్దిపాటి పనుల్లో పోటీ పెరిగి కార్మికుల నిజవేతనాలు మరింత పడిపోయే ప్రమాదం వుంది. మగవారికి ఇతర రంగాలలో కొంత పని దొరికినా, ఆ కుటుంబాలలోని మహిళలకు వ్యవసాయ పనులు లేకపోవడంతో కుటుంబ ఆదాయం పడిపోయి కార్మికుల కుటుంబాలు గడపడం కష్టం.



కాపిటల్ సిటీ కాకుండా సిఆర్డిఏ పరిధిలో విస్తారంగా వున్న కార్మికుల హక్కులపై దాడి జరుగుతోంది. మరోవైపు రాజధాని పేరుతో ఇప్పటికే ఇంటి అద్దెలు, జీవనవ్యయం పెరిగిపోయింది. ఇళ్ళులేని పేదలకు ఇళ్ళు నిర్మిస్తామని ప్రభుత్వం ఇచ్చిన హామీ ఒక్క అడుగు ముందుకు పడలేదు. సి.ఆర్.డి.ఎ చట్టంలో సైతం ప్రభుత్వం సేకరించిన భూమిలో 5శాతం మాత్రమే బలహీన వర్గాల గృహనిర్మాణ రంగానికి కేటాయించారు. దీనితో పేదలు, కార్మికులకు ప్రభుత్వ గృహనిర్మాణం అంతంతమాత్రంగానే వుంటుంది. దీనికితోడు రాజధాని నిర్మాణము, నిర్వహణ కోసం కాపిటల్ సిటీ డవలెప్మెంట్ అండ్ మేనేజ్మెంట్ కంపెనీ (సి.సి.డి.ఎం.సి)ని ప్రభుత్వ ఏర్పాటు చేసింది. రాజధాని ప్రాంతంలోని భూములను 99 సంవత్సరాల పాటు ప్రైవేట్ సంస్థలకు లీజుకు కట్టబెట్టేందుకు వీలుగా 110 జీవో విడుదల చేసింది. పన్నుల వసూళ్ళు మొదలుకొని పౌర సదుపాయాల కల్పన నిర్వహణ బాధ్యతల వరకు కంపెనీకే అధికారాలు కట్టబెట్టారు. దీనితో రాజధానిలో భవిష్యత్లో పేదలకు, కార్మికులకు స్థానం ఉండదని అర్థమవుతున్నది.

హైదరాబాద్, ఇతర ప్రాంతాల నుండి కొత్త కంపెనీల బ్రాంచీలు రావడంతో సాంప్రదాయబద్ధంగా వస్తున్న కార్మిక హక్కుల్ని, సౌకర్యాలను కూడా కుదించివేయబడుతున్నాయి. రాజధాని వలన అదనపు సౌకర్యాలు రాకపోయినా రాజధాని పేరుతో భారాలు మాత్రం పడుతున్నాయి. పోలీసుల వేధింపులు, ఈ చలానాలు, ప్రదర్శనలు, ధర్నాలకు అనుమతులు నిరాకరించడం, కార్మికులు, ఇతర ప్రజలపై అక్రంగా కేసులు బనాయించడం తదితర పద్ధతుల్లో హక్కులపై దాడి పెరుగుతోంది. ముఖ్యమంత్రి ఇతర వి.ఐ.పి.ల పర్యటనల సందర్భంలో ముందుగానే సి.ఐ.టి.యు., ఇతర కార్మిక నేతలను అరెస్టు చేయడం పరిపాటి మారుతోంది.

కేంద్రప్రభుత్వం (భూ సేకరణ చట్టం 2013) భూ సేకరణ చట్టం సవరణ తెచ్చి ఆర్డినెన్స్ జారీ చేయడంతో దాన్ని అడ్డం పెట్టుకుని బలవంతంగా భూ సేకరణకు 166 జీవో విడుదల చేసింది.

దీనితో సామాజిక తరగతులపై ప్రభావం, కార్మికులు, ఇతర వర్గాలపై ప్రభావం గురించి ప్రభుత్వం ఆలోచించకుండా భూములు

గుంజుకుంటోంది. భూ సమీకరణ తంతు నడుపుతోంది. కార్మికుల వివరాలు సేకరించడం, వారివృత్తులు, కుటుంబాల పై ప్రభావం గురించి ఆలోచించడం, వారికి ప్రత్యామ్నాయ ఉపాధి, సౌకర్యాల కల్పన వంటి కనీసమైన ఆలోచనలు చేయడంలేదు. ఈ రీతిగా అన్ని రూపాల్లో కార్మిక వర్గం తక్షణం కష్టాల సుడిగుండంలో చిక్కుకుంటున్నది. దీనిని ఎదిరించి పోరాడాలి. రాయితీలు సాధించుకోవాలి. హక్కులను నిలబెట్టుకోవాలి. మరోవైపు తక్షణం కాకపోయినా క్రమంగా కార్మికులు, ఉద్యోగుల సంఖ్య రాజధానిలో పెరిగే అవకాశం వుంది. దీనితో పాటే దోపిడీ తీవ్రం అవుతుంది. కష్టాలు పెరగుతాయి. వీరందరినీ సమైక్య పరిచి ఉద్యమం సాగించేందుకు సమాయత్తం కావాలి.

- సిహెచ్. బాబూరావు

సిపిఎం రాష్ట్ర కార్యదర్శి వర్గ సభ్యులు, విజయవాడ నగర కార్యదర్శి



భూసమీకరణ ఆపితే మంచిది

బాబు భూ సమీకరణ రాజకీయాన్ని ఇంతటితో ఆపితే మంచిదని, తాను మళ్లీ ఎన్నికలు ఎదుర్కోవాలనే విషయం గుర్తుంచుకోవాలని ఆమె హితవు చెప్పారు. బాబు ఇప్పటికైనా ప్రజలకు అబద్ధాలు చెప్పడం మాని వ్యవసాయానికి పనికిరాని ప్రభుత్వ భూముల్లో రాజధాని కట్టుకోవాలని సూచించారు. భూసమీకరణ ప్రక్రియను ఇంతటితో ఆపేయాలని తమ సంస్థ తరపున ప్రధానికి లేఖ రాస్తామన్నారు. బాధితులకు అందగా ఈ పోరాటాన్ని జాతీయస్థాయికి తీసుకెళతామన్నారు. చిత్తూరు జిల్లా శేషాచల అడవుల్లో జరిగింది బూటకపు ఎన్కౌంటర్ అని ఆమె ఈ సందర్భంగా ఆరోపించారు.




మోధోపాట్కర్

రాజధాని ప్లాను

29 గ్రామాల పరిధిలో 53,621 ఎకరాల భూమి ఉండగా ఇందులో రైతుల నుంచి 33 వేల ఎకరాలు సమీకరణ జరిగితే మిగిలిన భూమి ప్రభుత్వ, దేవాదాయ, వక్స్, అటవీ తదితర భూములుగా గుర్తించారు. సమీకరణకు సహకరించిన రైతులకు పరిహారంగా దాదాపు 10 వేల ఎకరాలు రైతులకు లభిస్తుంది. సీడ్ క్యాపిటల్ కోసం 3,700 ఎకరాలు కేటాయిస్తారు. మౌలిక వసతుల కోసం 22 వేల ఎకరాల వరకూ పోగా ప్రభుత్వానికి ఎనిమిది వేల ఎకరాలు మిగులుతుందని చెబుతున్నారు. ప్రభుత్వానికి మిగిలే 8 వేల ఎకరాల్లోనే పారిశ్రామిక వేర్తలకు కేటాయిస్తారు. వీరు వాణిజ్య సముదాయాలు, నివాసిత సముదాయాలను రూపొందిస్తారు.

నిజమే వాడు మొదటి కార్మికుడు..!



కార్పోరేట్ల సంపద పెంచడానికి శ్రమిస్తున్నాడు కదా..

కేజీ బేసిన్ గ్యాస్ దోచుకుపోవడానికి సహకరిస్తున్నాడు కదా

పేద రైతుల పొలాలను కొట్టేసి యోగా బాబులకు అందిస్తున్నాడు కదా..

రాజధాని పేరు చెప్పి రాష్ట్రాన్ని దివాళా తీయించడానికి కష్టపడుతున్నాడు కదా..


స్పెషల్ ఫ్లయిట్ లో కూర్చుని దేశదేశాలు తిరిగొస్తున్నాడు కదా..

జీతం పెంచమని అడుగుతున్నోళ్లపై కన్నెర్ర జేస్తున్నాడు కదా..

న్యాయం కోసం అడుగుతున్నోళ్లపై లాఠీలను ఉసిగొల్పుతున్నాడు కదా..

పెట్టుబడిదారులకు సలాం చేస్తూ గులాంగిరీ చేస్తున్నోడు కార్మికుడు కాదంటారా..

జర్నలిస్ట్ శంకర్



కాంట్రాక్టు ఉద్యోగులకు పదో పిఆర్ సి బేసిక్ వేతనం ఇవ్వాలి

ఎపి స్టేట్ గవర్నమెంట్ కాంట్రాక్ట్, ఔట్ సోర్సింగ్ ఎంప్లాయిస్ ఫెడరేషన్ రాష్ట్రంలోని కాంట్రాక్ట్, ఔట్ సోర్సింగ్ ఉద్యోగులందరికీ పదవ పిఆర్ సిలోని బేసిక్ వేతనం ఇవ్వాలని ఎపి స్టేట్ గవర్నమెంట్ కాంట్రాక్ట్, ఔట్ సోర్సింగ్ ఎంప్లాయిస్ ఫెడరేషన్ రాష్ట్ర కార్యదర్శి ఇ.విజయ్ డిమాండ్ చేశారు. స్థానిక పాతగుంటూరులోని పిఎస్ భవన్ లో ఎన్.సుబ్బారావు అధ్యక్షతన ఆదివారం ఏర్పాటుచేసిన కాంట్రాక్ట్, ఔట్ సోర్సింగ్ ఉద్యోగుల జిల్లా సదస్సులో ఆయన మాట్లాడారు. వేతనాల పెంపుదల సాధించేందుకు ఉద్యోగులంతా పోరాటాలకు సిద్ధంకావాలని పిలుపునిచ్చారు. మాజీ ఎమ్మెల్యే కెఎస్ లక్ష్మణరావు మాట్లాడుతూ కాంట్రాక్ట్, ఔట్ సోర్సింగ్ ఉద్యోగుల జీతాల పెంపుదల, రెగ్యులరైజేషన్ పోరాటానికి పిడిఎఫ్ ఎమ్మెల్యేలందరూ అండగా ఉంటారన్నారు. సదస్సులో విద్యుత్ కాంట్రాక్ట్ ఉద్యోగుల సంఘం రాష్ట్ర ప్రధానకార్యదర్శి ఆర్.వి నరసింహారావు, మునిసిపల్ వర్కర్స్ యూనియన్ రాష్ట్రవర్కింగ్ ప్రెసిడెంట్ పి.రామచంద్రారావు, కాంట్రాక్ట్ లెక్చరర్స్ జిల్లా నాయకులు రత్నకుమారి, మెడికల్ అండ్ హెల్త్ ఎంప్లాయిస్ యూనియన్ జిల్లానాయకులు కె.శ్రీనివాసరావు, జె.శ్యామ్, ఎస్.డి.ఎం హుస్సేన్ తదితరులు ప్రసంగించారు. తొలగించిన హౌసింగ్ వర్కర్స్ స్పెక్టర్లను పనిలోకి తీసుకోవాలని, హాస్టల్లను మూసివేయరాదని, రాజకీయ కారణాలతో కాంట్రాక్టు, ఔట్ సోర్సింగ్ ఉద్యోగుల తొలగింపులు ఆపివేయాలని, తొలగించిన వారందరినీ తిరిగి పనిలోకి తీసుకోవాలని, అందరికీ ఉద్యోగభద్రత కల్పించాలని సదస్సు డిమాండ్ చేసింది.



కనీస వేతనాలు అమలు చేయాలని... గ్యాస్ కార్మికుల నిరసన

నందిగామ : కనీస వేతనాలు ఇవ్వాలని కోరుతూ తిరుమలగిరి గ్యాస్ వర్కర్స్ యూనియన్ (సిఐటియు) ఆధ్వర్యంలో గ్యాస్ డెలివరీ కార్మికులు సోమవారం విధులు బహిష్కరించి గోడౌన్ కంపెనీ వద్ద నిరసన తెలియజేశారు. ఈ సందర్భంగా తిరుమలగిరి గ్యాస్ వర్కర్స్ యూనియన్ అధ్యక్షులు తమ్మవరపు దుర్గారావు మాట్లాడుతూ కంపెనీలో పని చేసే కార్మికులకు కనీస వేతనాలు సకాలంలో ఇవ్వటం లేదని, లేబర్ యాక్టు ప్రకారం ఒక్కొక్క కార్మికుడికి రూ. 7500 కనీస వేతనం ఇవ్వాల్సి ఉండగా, కేవలం రూ. 6300 మాత్రమే ఇస్తున్నారని, ఆ వేతనం కూడా సకాలంలో ఇవ్వటం లేదన్నారు. కనీస వేతనాన్ని పెంచి, నెల మొదటి వారంలో ఇవ్వాలని డిమాండ్ చేశారు. కార్మికులకు, మెయింటెనెన్స్ వాహనాలకు రూ. 300 చొప్పున డబ్బులు చెల్లించాలని కోరారు. వారం రోజుల నుండి విధులు బహిష్కరిస్తున్నా తమ గోడు యాజమాన్యం పట్టించుకోవటం లేదని, దీంతో సోమవారం కంపెనీ లోడింగ్ వాహనాన్ని అడ్డుకున్నామని చెప్పారు. విషయం తెలసుకున్న నందిగామ పోలీసులు సంఘటనా ప్రదేశానికి చేరుకుని కంపెనీ యజమాని గోపు శంకర్ తో మాట్లాడి సమస్య పరిష్కరిస్తామని హామీ ఇచ్చారు. దీంతో కార్మికులు తాత్కాలికంగా ఆందోళన విరమించారు. గ్యాస్ వర్కర్స్ యూనియన్ నాయకులు బెల్లంకొండ నాగేశ్వరరావు, తిరుమలశెట్టి నరసింహారావు (మొసలి), ఉపాధ్యక్షులు ఇస్సాక్, పూర్ణలు పాల్గొన్నారు.

మనోవేదనతో రీజెన్సీ కార్మికుడు మృతి

రీజెన్సీ పరిశ్రమ మూతపడిందనే మనో వేదనతో యానాం గణపతి నగర్ కు చెందిన నరాల వెంకటేష్ (50) మే 6న మృతి చెందాడు. వెంకటేష్ రీజెన్సీ ఫ్యాక్టరీలో రెండు దశాబ్దాలపాటు మిషన్ ఆపరేటర్ గా పనిచేశాడు. లాకౌట్ తర్వాత కుటుంబాన్ని పోషించుకునేందుకు రీజెన్సీ అట్టల ఫ్యాక్టరీ ఎదురుగా సైకిల్ రిపేర్లు చేస్తూ జీవిస్తున్నాడు. పరిశ్రమ తెరవాలని చేసిన ఉద్యమాల్లో పాల్గొన్నాడు. ఇటీవల సిపిఎం మహాసభలు విజయవంతం చేయాలంటూ ఇంటింటికీ తిరుగుతూ ప్రచారం చేశాడు.

రీజెన్సీ మూసిన తర్వాత మనోవేదనకు గురై సీతంపేట, కుయ్యేరు, ముమ్మిడివరం, పాత రాజీవ్ నగర్ లకు చెందిన నలుగురు చనిపోయారు. ఇప్పుడు వెంకటేష్ తో కలిసి ఐదుగురు కన్నుమూశారు. వెంకటేష్ కు భార్య, కుమారుడు, ఇద్దరు కుమార్తెలు ఉన్నారు. ఇతడి కుటుంబాన్ని సిఐటియు నాయకులు జి.దుర్గాప్రసాద్, ఎం.శ్రీనివాస్, రీజెన్సీ స్టాఫ్ అండ్ వర్కర్స్ యూనియన్ నాయకులు ఎవివి సత్యనారాయణ, రామేశ్వర రావు, సుబ్బారావు పరామర్శించారు. ఇప్పటికైనా ప్రభుత్వాధికారులు, లేబర్ డిపార్ట్ మెంట్, రాజకీయ నాయకులు ఫ్యాక్టరీని తెరిపించేందుకు కృషిచేయాలని సిఐటియు నాయకులు కోరారు.

కేంద్ర రాష్ట్ర ప్రభుత్వాల కార్మిక వ్యతిరేక విధానాలపై పోరు సన్నాహాలు



అనంతపురం

మే 17న స్థానిక వికె. భవన్‌లో “కార్మిక చట్టాలలో సవరణను తక్షణం ఉపసంహరించుకోవాలి” అనే అంశంపై అన్ని కార్మిక సంఘాలతో సదస్సు నిర్వహించారు. ఐఎన్‌టియుసి ఆధ్వర్యంలో ఏర్పాటు చేసిన సదస్సుకు సిఐటియు, ఎఐటియుసి, ఐఎఫ్‌టియు, ఎఐయుటిసి, వైఎస్‌ఆర్ ట్రేడ్ యూనియన్ సంఘాల నాయకులు ఈ సదస్సులో పాల్గొన్నారు.

ఈ సందర్భంగా సిఐటియు రాష్ట్ర కార్యదర్శి ఎవి. నాగేశ్వర్‌రావు మాట్లాడుతూ అనేక ఏళ్లుగా పోరాడి సాధించుకున్న కార్మిక చట్టాలను కేంద్రంలోని మోది, రాష్ట్రంలో చంద్రబాబు ప్రభుత్వాలు అణగదొక్కిండుకు చూస్తున్నాయని మండిపడ్డారు. కార్మికుల కోసం సాధించుకున్న 44 చట్టాలను 5 చట్టాలకు కుదించే కుట్ర జరుగుతోందన్నారు.

సిఐటియు జిల్లా ప్రధాన కార్యదర్శి ఓబులు మాట్లాడుతూ రాష్ట్రంలో చంద్రబాబు, కేంద్రంలో మోది ప్రభుత్వాలు

కార్మికుల శ్రమను దోచుకుంటున్నాయన్నారు.

ఎఐయుటియుసి జిల్లా అధ్యక్షులు నరసింహులు మాట్లాడుతూ బిజెపి అధికారంలోకి వచ్చాక కార్మికులను యూనియన్లు పెట్టకుండా కుట్రపన్ను తోందన్నారు. వైఎస్సార్‌టియుసి జిల్లా అధ్యక్షులు ఆదినారాయణరెడ్డి మాట్లాడుతూ పార్లమెంట్ వ్యవస్థను కార్పొరేట్ రంగం శాసిస్తోందన్నారు. కార్మికులు సమస్యలను తమ సమస్యల్లా కాకుండా కుటుంబ సమస్యలా భావించి పోరాడాలని పిలుపునిచ్చారు. ఐఎఫ్‌టియు రాష్ట్ర నాయకులు వెంకటేశ్వర్లు మాట్లాడుతూ బహుళజాతి కంపెనీలకు రెడ్‌కార్పెట్ పరిచేందుకు ప్రధాని మోదీ కార్మిక చట్టాల సవరణ చేశారన్నారు. సమావేశంలో కార్మిక సంఘాల నేతలంతా చేతులు పైకెత్తి ఐక్యతను చాటుతూ పోరాడాలని పిలుపునిచ్చారు. ఈ సదస్సులో సిఐటియు జిల్లా అధ్యక్షులు ఇంతియాజ్, నగర కార్యదర్శి నాగరాజు, సిపిఎం నగర కార్యదర్శి నాగేంద్రకుమార్, నాయకులు గోపాల్, నాగప్ప, ఎఐటియుసి నాయకులు జూఫర్, వైఎస్సార్‌సిపి ట్రేడ్ యూనియన్ నాయకులు ఆలమూరు శ్రీనివాసరెడ్డి, యూపి నాగిరెడ్డి, తదితరులు పాల్గొన్నారు.



శ్రీకాకుళం

కార్మికవర్గంపై మోదీ, బాబు దాడి

సిఐటియు రాష్ట్ర ఉపాధ్యక్షులు లక్ష్మయ్య


కార్మికవర్గంపై కేంద్రంలో మోదీ, రాష్ట్రంలో చంద్రబాబునాయుడు దాడులు చేస్తున్నారని సిఐటియు రాష్ట్ర ఉపాధ్యక్షులు ఆర్.లక్ష్మయ్య పేర్కొన్నారు. పారిశ్రామికవేత్తలు, పెట్టుబడిదారులకు భారీ ప్రయోజనాలను కలిగించేందుకు కార్మికచట్టాలను సరళీ కరిస్తున్నారన్నారు. కేంద్ర, రాష్ట్ర ప్రభుత్వాల కార్మిక వ్యతిరేక విధానాలపై జిల్లా స్థాయి కార్మిక సంఘాల సదస్సును శ్రీకాకుళం పట్టణంలోని ప్రెస్‌క్లబ్‌లో మే16న నిర్వహించారు. ఎఐటియుసి నాయకులు చిక్కా గోవిందరావు అధ్యక్షతన జరిగిన సదస్సులో లక్ష్మయ్య మాట్లాడుతూ భారీగా లాభాలు పెంచుకోవడానికి దేశంలోని కార్మిక చట్టాలు అడ్డువస్తున్నాయని, వాటిని వెంటనే

మార్చాలనే ప్రపంచ పెట్టుబడిదారులతోపాటు, దేశంలోని బడా పెట్టుబడిదారుల ఒత్తిడి మేరకు 171 కార్మిక చట్టాలను సరళీకరించేందుకు కేంద్ర ప్రభుత్వం సిద్ధమవుతున్నారన్నారు. రాష్ట్రంలో చడీచప్పుడు లేకుండా చంద్రబాబు ప్రభుత్వం కార్మికచట్టాలను సరళీకరిస్తుందని విమర్శించారు. ఎఐటియుసి రాష్ట్ర ఉపాధ్యక్షులు కృష్ణంరాజు మాట్లాడుతూ కేంద్ర, రాష్ట్ర ప్రభుత్వాల విధానాలను ఎదుర్కొనేందుకు సైనికుల్లా సంసిద్ధులు కావాలని పిలుపునిచ్చారు. సిఐటియు జిల్లా ప్రధానకార్యదర్శి డి గోవిందరావు మాట్లాడుతూ కార్మిక వ్యతిరేక విధానాలపై కార్మికవర్గం ఉద్యత ఉద్యమాలకు సిద్ధం కావాలని పిలుపునిచ్చారు. వీటితో కేంద్ర, రాష్ట్ర ప్రభుత్వాలకు గట్టి హెచ్చరికలు పంపించాలన్నారు.

ఈ సదస్సులో సిఐటియు నాయకులు ఎం.తిరుపతిరావు, ఎసిఐటియు నాయకులు అప్పలనాయుడు, ఐఎఫ్‌టియు నాయకులు నేతింటి నీలంరాజు, మామిడి క్రాంతి, ఐఎన్‌టియుసి నాయకులు భాస్కరరావు, తదితరులు పాల్గొన్నారు.

చంద్రబాబు దిగొచ్చే వరకు ఆందోళనలు అంగన్‌వాడీలకు అండగా ప్రజా ఉద్యమం

నెల్లూరు అంగన్‌వాడీల అక్రమ తొలగింపులపై జరుగుతున్న ఉద్యమం క్రమంగా ఊపందు కుంటున్నది. ఇది మహిళలపై వివక్షగా భావిస్తున్నారు చంద్రబాబు పోకడ ప్రజాస్వామ్య విలువలపై దాడిగా అనుకుంటున్నారు. నెల్లూరు జిల్లాతో పాటు రాష్ట్రవ్యాపితంగా సంఘీభావ కార్యక్రమాలు జరుగుతున్నాయి.




సదస్సులో మాట్లాడుతున్న ఎమ్ఎల్.సి. విరపు బాలసుబ్రహ్మణ్యం

అకారణంగా తొలగించిన 15 మంది అంగన్‌వాడీ కార్యకర్తలను సిఎం దిగొచ్చి విధుల్లోకి తీసుకునే వరకూ వారికి అండ గా అన్ని పార్టీలు, సంఘాలతో కలిసి ప్రజా ఉద్యమాన్ని నిర్మించాలని అంగన్‌వాడీలకు మద్దతుగా నెల్లూరు టౌన్ హాలు వద్ద సిఐటియు ఆధ్వర్యంలో రౌండ్ టేబుల్ సమావేశం మే 13న జరిగింది.

మార్చి 8న అంతర్జాతీయ మహిళా దినోత్సవంలో సిఎం సభలో జీతాలు పెంచాలని కాగితపు ప్లకార్డులు పట్టుకుని మౌనంగా నిలుచున్నందుకే సిఎం 15 మంది అంగన్‌వాడీ కార్యకర్తలను విధుల నుండి తొలగించిన విషయం తెలిసిందే. వారిని తిరిగి విధుల్లోకి తీసుకోవాలని కోరుతూ అంగన్‌వాడీలు అప్పటి నుంచి రిలే నిరాహార దీక్షలు చేస్తున్నారు. ప్రభుత్వం స్పందించలేదన్నారు. ఈ సందర్భంగా అంగన్‌వాడీ వర్కర్స్, హెల్పర్స్ యూనియన్ రాష్ట్ర కార్యదర్శి సుబ్బరావమ్మ మాట్లాడుతూ చంద్రబాబు గతం కన్నా నియంతలా మారాడని తెలిపారు. సిఎం సభలో తమకు జీతాలు పెంచాలని మౌనంగా ప్లకార్డులు పట్టుకున్నందుకే దాదాపు 30 ఏళ్ల సర్వీసు ఉన్న వారిని విధులనుంచి తొలగించారని విమర్శించారు. ఇలాగైతే మైకులు విరగ్గొట్టి, ప్రతిపక్షంలో ఉన్నప్పుడు ప్రభుత్వానికి వ్యతిరేకంగా అనేక ఆందోళనలు చేసిన చంద్రబాబును, టిడిపి ఎంఎల్ఎలను ఏమి చేయాలని ప్రశ్నించారు.

సిపిఎం జిల్లా కార్యదర్శి వర్గ సభ్యులు పులిగండ్ల శ్రీరాములు మాట్లాడుతూ మహిళా దినోత్సవం అని కూడా చూడకుండా అంగన్‌వాడీలను తొలగించడం మహిళలకు ఇచ్చిన కానుక అంటూ ఎద్దేవా చేశారు. గతంలో అంగన్‌వాడీలను గుర్రాలతో తొక్కించిన ఘన

చరిత్ర చంద్రబాబుకు ఉందన్నారు. చంద్రబాబు గద్దెనెక్కాక అసలు స్వరూపం బయటపడిందన్నారు. అన్ని పార్టీలను కలుపుకుని ప్రజా ఉద్యమాలు చేయడం ద్వారానే ప్రభుత్వానికి గుణ పాఠం చెప్పాలన్నారు. అంగన్‌వాడీ మహిళల పోరాటానికి తమ పార్టీ అండగా ఉంటుందన్నారు. సిఐటియు జిల్లా అధ్యక్షులు ఎం.మోహన్‌రావు మాట్లాడుతూ సిఐటియులోని అన్ని సంఘాలను కదిలించి పోరాటానికి అండగా నిలబడుతామన్నారు. కాంగ్రెస్ మహిళా జిల్లా అధ్యక్ష



సదస్సులో మాట్లాడుతున్న మాజీ ఎమ్ఎల్ఎ ఆనం వివేకానందరెడ్డి

కార్యదర్శులు పందిళ్లపల్లి అరుణమ్మ, ఆత్మకూరు నిర్మలమ్మ మాట్లాడుతూ చంద్రబాబు నయవంచకుడని తెలిపారు. సిపిఐ జిల్లా నాయకులు ఆంజనేయులు మాట్లాడుతూ ఐక్యపోరాటాల ద్వారానే విజయాలు లభిస్తాయని తెలిపారు. కలిసి పోరాటం చేద్దామని సూచించారు. ఐఎన్టీయుసి కార్యదర్శి కసుమూరు బాష మాట్లాడుతూ నిరంతరం ఆందోళనలతోనే ప్రభుత్వాన్ని దారికి తెచ్చుకోగలమన్నారు. పౌరహక్కుల సంఘం జిల్లా కార్యదర్శి వై.వెంకటేశ్వర్లు మాట్లాడుతూ భావ ప్రకటనా స్వేచ్ఛను కూడా చంద్రబాబు హరించి వేస్తున్నాడని విమర్శించారు. ఎన్జీఓ అసోసియేషన్ జిల్లా చైర్మన్ చొప్పారవింద్రబాబు మాట్లాడుతూ ఉద్యోగుల నుంచి తమ మద్దతు తెలిపారు. యుటిఎఫ్ జిల్లా నాయకులు తులసీరాంబాబు, మహిళా అధ్యక్షురాలు తోట స్వర్ణలత మాట్లాడుతూ పోరాటాలతోనే ఏదైనా సాధించగలమన్నారు. గతంలో డిఇఓ మువ్వ రామలింగానికి వ్యతిరేకంగా తాము పోరాటం చేయడం వల్లే ఆయన సస్పెండ్ అయ్యారని గుర్తు చేశారు. ఐదవ రాష్ట్ర ఉపాధ్యక్షులు అన్నపూర్ణమ్మ, జిల్లా అధ్యక్షకార్యదర్శులు పి.విజయమ్మ, షాహినా బేగం, శ్రామిక మహిళా కన్వీనర్ రెహనాబేగం, ఆర్టీసి ఎస్డబ్ల్యుఎఫ్ రీజినల్ కార్యదర్శి ఎంఆర్.రెడ్డి, ఎల్ఐసి నాయకురాలు జగదీశ్వరి, ఎల్ఐసి ఎఓఐ నాయకులు నరసింహారావు, దళిత విద్యార్థిసంఘం అధ్యక్షులు అరవ పూర్ణ ప్రకాష్, ఎస్ఎఫ్ఐ నాయకులు ప్రసాద్, ఎఐఎస్ఎఫ్ నాయకులు మస్తాన్, ఒపిడిఆర్ నాయకులు దేవరాజు, సిఐటియు నగర కార్యదర్శి కత్తి శ్రీనివాసులు, ఆర్. నగేష్ తదితరులు అంగన్‌వాడీలకు మద్దతుగా నిలబడుతామన్నారు. ఎల్.వి.శేషమ్మ అధ్యక్షత వహించిన ఈ సభలో నాయకులు స్వరూపరాణి, షంషాద్, అనూరాధ తదితరులు పాల్గొన్నారు.

అంగన్వాడీల వేతనాలు పెంచాలి

మంత్రి శిద్ధా, ప్రిన్సిపల్ సెక్రెటరీలకు వినతి

అంగన్వాడీ ఉద్యోగులకు వేతనాలు పెంచాలని, నెల్లూరులో విధుల తొలగించిన అంగన్వాడీ మహిళలను తిరిగి తీసుకోవాలని, ఇతర సమస్యలు పరిష్కరించాలని సిఐటియు రాష్ట్ర అధ్యక్షులు ఎస్ పుణ్యవతి మే19న ఒంగోలు లో రాష్ట్ర రవాణా శాఖ మంత్రి, కె.వి.ఎస్. సుబ్బారావు సభ్యులు మంత్రి శిద్ధా రాఘవరావుకి విన్నవించారు. పి. రోజాయ నాయకత్వంలో హైదరాబాదులో మహిళా శిశు సంక్షేమ శాఖ ప్ర్యేమ సెక్రెటరీ శ్రీమతి పూనం మాలకొండయ్యకు వినపతి పత్రం ఇచ్చారు. ఈ సందర్భంగా పుణ్యవతి మాట్లాడుతూ అంగన్వాడీ ఉద్యోగులకు వేతనాలు పెంచుతామని, ఇతర సమస్యలు పరిష్కరిస్తామని ప్రభుత్వం ప్రకటించి, రెండు నెలలైందన్నారు. ఇప్పటివరకు ఏ ఒక్క సమస్య పరిష్కారం కాలేదని, వీటికి తోడు వేధింపులు, పనిభారం రోజు రోజుకీ పెరుగుతున్నాయని పేర్కొన్నారు. ఈ నేపథ్యంలో రాష్ట్రంలోని అంగన్వాడీ మహిళలు తీవ్ర ఆందోళన చెందుతున్నారన్నారు.

అంతర్జాతీయ మహిళా దినోత్సవ సభ సందర్భంగా నెల్లూరులో జరిగిన సభలో వేతనాలు పెంచాలని ప్లకార్డులు చూపారని 15 మంది అంగన్వాడీ మహిళలను విధుల నుంచి తొలగించారన్నారు. అంగన్వాడీ ఉద్యోగులకు కనీస వేతనం రూ.15 వేలు చెల్లించాలని, రిటైర్మెంట్ సందర్భంగా వర్క్లు, హెల్పర్లకు ఒక్కొక్కరికి లక్ష రూపాయలు చొప్పున గ్రాంటు, చివరి నెల జీతంలో సగం పింఛన్గా ఇవ్వాలని కోరారు. నెల్లూరులో తొలగించిన 15 మంది వర్క్లు, హెల్పర్లను తిరిగి విధులలోకి తీసుకోవాలని, ఇటీవల అంగన్వాడీ మహిళల ఆందోళనల సందర్భంగా వారిపై పెట్టిన కేసులను ఎత్తివేయాలని విజ్ఞప్తి చేశారు. కార్యక్రమంలో సిఐటియు జిల్లా ప్రధాన కార్యదర్శి చీకటి శ్రీనివాసరావు, ఇ అన్నపూర్ణ తదితరులు పాల్గొన్నారు.



నెల్లూరులో కొనసాగుతున్న దీక్షలు


పోరాటాలే శరణ్యం - అంగన్వాడీల వర్క్ షాపులో సిఐటియు రాష్ట్ర అధ్యక్షులు పుణ్యవతి

నియంతలా మారిన చంద్రబాబు వంటి పాలకులకు బుద్ధి ఉన్నట్లుంటే పోరాటాలే శరణ్యమని సిఐటియు రాష్ట్ర అధ్యక్షులు పుణ్యవతి పిలుపునిచ్చారు. నెల్లూరు బాలాజీనగర్లోని డాక్టర్ రామచంద్రారెడ్డి భవన్లో మే23న అంగన్వాడీ వర్క్లు, ఆయాల వర్క్ షాపు జరిగింది. ఈ సందర్భంగా ఆమె మాట్లాడుతూ నెల్లూరులో అంగన్వాడీ కార్యకర్తలను తొలగించినందుకు రాష్ట్ర వ్యాప్తంగా ధర్నాలు జరిగాయన్నారు. అంతేగాక వచ్చే నెల 7న ఛలో నెల్లూరు కార్యక్రమం చేపడుతున్నామని తెలిపారు. కేవలం జీతాలు పెంచాలని అడిగినందుకే అంగన్వాడీ మహిళలను విధుల నుంచి తొలగించిన చంద్రబాబుకు

ఇప్పుడు మహిళల రూపంలో అగ్గిరాజుకుంటోందన్నారు. మహిళలను రాజకీయాలు మాట్లాడ వద్దంటున్న చంద్రబాబు వారికి ఇచ్చిన హామీలు అమలు చేసే బాధ్యత గుర్తుకు రాలేదా అని ప్రశ్నించారు. ఏపార్టీ అయినా ప్రతిపక్షంలో ఉన్నప్పుడు ఒక మాట, అధికారంలో ఉన్నప్పుడు మరో మాట మాట్లాడుతున్నాయని విమర్శించారు. ఓట్ల కోసం “నేనొస్తున్నా”.. మీకోసం అంటూ ఊరూ వాడ తిరిగిన చంద్రబాబు ఇప్పుడు మీ అంతు తేలుస్తాంటున్నారని విమర్శించారు. అలాంటి వారికి మహిళా లోకం తగిన బుద్ధి చెప్పాలని కోరారు.

యూనియన్ నుంచే ఏప్రిల్ వేతనం చెల్లింపు :

ప్రభుత్వం తొలగించిన 14 మంది అంగన్వాడీ కార్యకర్తలను, ఒక ఆయాకు ఏప్రిల్ వేతనం యూనియన్ నుంచే చెల్లించారు. బాధిత అంగన్వాడీలు గత నెల నుంచి రిలేదీక్షల్లో ఉన్నారు. దాంతో వారికి యూనియనే జీతం ఇవ్వాలని నిర్ణయించింది. అంగన్వాడీ వర్క్స్, హెల్పర్స్ యూనియన్ ఆధ్వర్యంలో జరిగిన సదస్సుకు వచ్చిన 13 మంది అంగన్వాడీ వర్క్లకు రూ 4,200, ఒక ఆయాకు రూ 2,200 చొప్పున మొత్తం రూ 61,000 చెల్లించారు. ఈ కార్యక్రమంలో ఆ సంఘం రాష్ట్ర కార్యదర్శి సుబ్బరావమ్మ, జిల్లా అధ్యక్ష కార్యదర్శులు ఎల్.వి.శేషమ్మ, ఎస్.స్వరూపరాణిలతో పాటు పలువురు అంగన్వాడీ మహిళలు పాల్గొన్నారు.



అంగన్వాడీల సమస్యలుపై పోరాట కార్యక్రమాలు

- 1) లబ్ధిదారులనుంచి సంతకాల సేకరణ.
- 2) రౌండ్ బేబుల్ సమావేశాలు.
- 3) ప్రాజెక్టులవారి సదస్సులు.
- 4) జూన్ 14న ఛలో నెల్లూరు.

శ్రీకాకుళం జిల్లాలో మెట్రో అల్లాయీస్ అక్రమ లాకౌట్

రోడ్డున పడిన 300 కార్మిక కుటుంబాలు

కార్మికశాఖ మంత్రి కింజరాపు అచ్చెన్నాయుడు ఇలాకాలోని మెట్రో అల్లాయీస్ పరిశ్రమ అక్రమంగా లాకౌట్ ప్రకటించింది. మూడు నెలలుగా కార్యకలాపాలను నిలిపివేసిన పరిశ్రమ, కార్మికులకు ఎటువంటి సమాచారం ఇవ్వకుండా మే21న అర్ధరాత్రి పరిశ్రమకు తాళం వేసి, లాకౌట్ నోటీసును అంటించింది. రెండున్నర దశాబ్దాలుగా పరిశ్రమనే నమ్ముకున్న సుమారు 300 మంది కార్మికుల కుటుంబాలను రోడ్డున పడేసింది. యాజమాన్య ప్రకటనతో నివ్వెరపోయిన కార్మికులు పరిశ్రమ వద్ద మే22న ఆందోళన చేపట్టారు. అక్రమ లాకౌట్ను ఎత్తివేయాలని, కార్మికుల జీతభత్యాలు ఇవ్వాలని నిరసన ప్రదర్శనలు చేపట్టారు.

రావివలస గ్రామం వద్ద 1990లో శారద ఫెర్రో అల్లాయీస్ పేరిట ఈ పరిశ్రమను ప్రారంభించారు. యాజమాన్యాలు ఒక్కటే అయినా, అనేక పర్యాయాలు పేర్లు మారాయి. శారదా ఫెర్రో అల్లాయీస్ తర్వాత జిఎంఆర్, వాసవి ఇండిస్ట్రీస్, జిఎంఆర్ టెక్నాలజీ ఇండిస్ట్రీస్, జిఎంఆర్ క్రోస్మెంట్ అల్లాయీస్ వంటి పేర్లు తరువాత తాజాగా మెట్రో అల్లాయీస్ ఇండిస్ట్రీస్ పేరుతో రెండేళ్లుగా పరిశ్రమ నడుస్తోంది. పరిశ్రమ విస్తరణలో భాగంగా సమీపంలో మరో పరిశ్రమ ఏర్పాటుకు యాజమాన్యం సిద్ధపడింది. ఇందుకుగానూ స్థల సేకరణ చేసి, నిర్మాణాలకు సిద్ధపడి వెనుకడుగేసింది. ఈ ఏడాది ఆరంభం నుంచి యాజమాన్యం తన నైజాన్ని ప్రదర్శించింది. కార్మికులకు ఇవ్వాలన్న అలవెన్యూలు నిలిపివేసింది. బియ్యం, పప్పులు, సబ్బులు వంటి నిత్యావసర వస్తువులను నిలుపుదల చేస్తూ క్రమేపీ సంస్థ ఉద్యోగులు, కార్మికుల సౌకర్యాలకు కోత విధించింది. దీనిపై యాజమాన్యాన్ని ప్రశ్నించగా, కంపెనీ ఆర్థిక ఇబ్బందుల్లో ఉందని చెప్పి అర్థాంతరంగా ఉత్పత్తిని నిలుపుదల చేసింది. దీనిపై అప్పట్లో కార్మికులు యాజమాన్య ప్రతినిధి సి.ఎస్.నాగరాజుతో సంప్రదింపులు చేశారు. కంపెనీని తెరవలేమని చెప్పిన యాజమాన్య తీరును నిరసిస్తూ కార్మికులు కార్మిక మంత్రి కింజరాపు అచ్చెన్నాయుడుకు, జిల్లా కలెక్టర్ పి లక్ష్మీనరసింహంను కలిసి వినతిపత్రం అందజేశారు. దీనిపై వారు స్పందిస్తూ కార్మిక శాఖాధికారులను వంపి నివేదిక తెప్పించారు.

కార్మికశాఖాధికారులు యాజమాన్యం, కార్మికులతో మాట్లాడి సమస్య పరిష్కారానికి యత్నించారు. బకాయి వేతనాలను ఇవ్వాలన్న ఒప్పందాన్ని యాజమాన్యం తుంగలో తొక్కింది. ఈ నేపథ్యంలోనే యాజమాన్యం కార్మికులకు కొన్ని షరతులు విధించింది. ప్రస్తుతమున్న కార్మికుల్లో కొంతమందిని తొలగిస్తామని, మిగిలిన కార్మికులకు జీతాలు పెంచడం జరగదని స్పష్టం చేసింది. ప్రస్తుతం అందుకుంటున్న జీతాల్లో నుంచి 30 నుంచి 40 శాతం జీతాలు తగ్గించుకుంటే పరిశ్రమ యధావిధిగా నడుస్తుందని షరతులు విధించారు. వీటిని కార్మికులు అంగీకరించలేదు. సంస్థ పేర్లు మార్చిన ప్రతిసారీ కార్మికులు నష్టపోయిన విషయాన్ని గుర్తుచేశారు. మూడు నెలలుగా ఉత్పత్తిని నిలిపివేసిన పరిశ్రమ, తాజాగా గురువారం అర్ధరాత్రి అక్రమంగా లాకౌట్ ప్రకటించింది. దీనిపై ఆగ్రహించిన కార్మికులు శుక్రవారం పరిశ్రమ గేటు ముందు ధర్నా చేపట్టి నిరసన తెలిపారు. యూనియన్ అధ్యక్ష, కార్యదర్శి మల్లేశ్వరరావు, బి.వి రాజు ఆధ్వర్యం కార్మికులు ఆర్డీఓ కార్యాలయానికి చేరుకుని నినాదాలు చేశారు. పరిశ్రమను తెరిపించాలని కార్యాలయ డిటి గణపతికి వినతిపత్రం అందజేశారు. అక్కడ్నుంచి పోలీస్ స్టేషన్కు చేరుకుని సిఐ భవానీప్రసాద్కు వినతిపత్రం అందజేశారు.

పరిశ్రమను తెరిపించాలి : సిఐటియు

మెట్రో అల్లాయీస్ పరిశ్రమను తెరిపించాలని సిఐటియు డివిజన్ కార్యదర్శి నంబూరు షణ్ముఖరావు డిమాండ్ చేశారు. స్థానిక సిఐటియు కార్యాలయంలో కార్మికులను ఉద్దేశించి ఆయన మాట్లాడారు. రెండున్నర దశాబ్దాలుగా పరిశ్రమనే నమ్ముకున్న కార్మికుల ఆశలకు సంస్థ తిలోదకాలు ఇచ్చిందన్నారు. వేతనాలు చెల్లించకుండా కార్మికులను నాలుగు నెలలుగా మానసిక క్షోభకు గురిచేసిందన్నారు. కార్మికశాఖాధికారులు తక్షణమే స్పందించాలని డిమాండ్ చేశారు. సమావేశంలో సిఐటియు నాయకులు హనుమంతు ఈశ్వరరావు, యూనియన్ ప్రతినిధులు పాల్గొన్నారు.

విశాఖ భెల్ కార్మికుల సమస్యల పరిష్కారానికి ర్యాలీ


భెల్ విశాఖ యూనిట్ కార్మికుల సమస్యలను పరిష్కరించాలని కోరుతూ గుర్తింపు యూనియన్ ఆధ్వర్యం కార్మికులు మే22న ర్యాలీ నిర్వహించారు. కంపెనీ మెయిన్ గేట్ నుంచి అడ్మిన్ కార్యాలయం వరకు ఈ కార్యక్రమం సాగింది. జిఎం (హెచ్ఆర్) పి ఫణేంద్ర కుమార్కు వినతిపత్రం అందజేశారు. ఈ సందర్భంగా గుర్తింపు యూనియన్ ప్రధాన కార్యదర్శి జిటిపి ప్రకాష్ మాట్లాడుతూ తమ 46 డిమాండ్లను తక్షణమే పరిష్కరించాలని కోరారు. గత గుర్తింపు సంఘం లోపభూయిష్ట అగ్రిమెంట్ల వల్ల కార్మికులు నష్టపోయారన్నారు. ఫలితంగా ఐటిఐ చదివిన కార్మికునికి అతి తక్కువ వేతనం లభిస్తోందన్నారు. ఐఎన్డియుసి అఖిల భారత అధ్యక్షులు సంజీవరెడ్డి గతంలోని గుర్తింపు

యూనియన్కు గౌరవ అధ్యక్షునిగా వ్యవహరించి కార్మిక వ్యతిరేక విధానాలను అవలంబించారని విమర్శించారు. ప్రస్తుతం ప్రతిపక్షంలో ఉన్న ఆ యూనియన్ ఇప్పటికీ అదే విధానాలు అవలంబించడం తగదని అన్నారు. ఈ క్రమంలో కార్మికులు ఐక్యతకు ప్రాధాన్యతనివ్వాలన్నారు. దేశంలోని అన్ని భెల్ యూనిట్ల మాదిరిగానే విశాఖ యూనిట్ కార్మికులకు మెరుగైన సదుపాయాలు కల్పించాలన్నారు. కార్యక్రమంలో యూనియన్ అధ్యక్షుడు కె సుధాకర్, నాయకులు అచ్చినాయుడు, టిఎల్ నర్సింగరావు, కె రామునాయుడు, కె విజయ్ కుమార్, జి అప్పారావు, ఎస్ జగన్నాథరావు పాల్గొన్నారు.



KRISHNACHASTI DUBBANKSHAM

గత 28 సంవత్సరాలుగా విద్యారంగంలో ఎంతోమంది విద్యార్థులను తీర్చిదిద్ది
చాలాకీ బంగారు ఉపాధ్యక్షులను కలిగించిన విద్యావేత్త
చేరగిల నందివర్రెడ్డి రావు గారి సోదరులలో



Ph : 0866 - 2486847, 9494650081

SRI GOWTHAM

ENGLISH MEDIUM HIGH SCHOOL

HCL DIGITAL
CLASSES WITH
IIT FOUNDATION

Recognised by Govt. of A.P.

JAMMI CHETTU CENTRE, CANARA BANK STREET,
MOGALRAJA PURAM, VIJAYAWADA - 10

LCD SMART CLASSES
WITH
SPOKEN ENGLISH


2014-2015 SSC పాఠ్య పుస్తకాలు మారినప్పటికీ విద్యార్థులకు అత్యుత్తమ శిక్షణ నిచ్చి, 2015 ఫలితాలలో
అత్యుత్తమ గ్రేడులు, పాయింట్లు సాధించిన విద్యార్థులను... శ్రీ గౌతమ్

ఎప్పటిలాగే 2015 SSC లో కూడా అత్యధికపాయింట్లు
సాధించిన మా శ్రీ గౌతమ్ ఆణిముత్యాలు



GPA

10



GPA

9.7



GPA

9.5



GPA

9.5



GPA

9.3



GPA

9.2



GPA

9.2




GPA

9.0



GPA

9.0



GPA

9.0



GPA

9.0



GPA

9.0


కష్టపడతాం... ఫలితాలు సాధిస్తాం...

మా కథలు వింటారా !

సరళీకరణ విధానాలు ప్రారంభమయిన తరువాత అనేక బహుళజాతి కంపెనీలు మనదేశంలో ప్రవేశించాయి. ప్రజల సొమ్ముతో ప్రభుత్వం వీరికి అనేక రాయితీలిచ్చింది. వారు మనకార్మికులను బానిసలకంటే హీనంగా ఉపయోగించుకొని లాభాలు తరలించుకు పోతున్నారు. దీనినే అభివృద్ధి అని పాలక వర్గాలు పిలుస్తున్నాయి. ఆ అభివృద్ధి వెనుకనున్న వాస్తవ కథ ఇది.

శివమ్ విజ్ఞే

రచయిత ఢిల్లీకి చెందిన ఫ్రీలాన్స్ జర్నలిస్టు. తెహల్కా, టైట్స్, ఇంకా ఇతర అనేక పత్రికల్లో పనిచేశారు.



గత సంచిక తరువాయి -

అప్పుడు యాజ మాన్యం లొంగివచ్చి, మమ్మల్నందరినీ మళ్ళీ పనిలోకి అంగీకరించింది. కానీ, ఈసారి నేరుగా కార్మిక శాఖ అధికారి వచ్చి, మా అందరి చేత ఆ పత్రంపై సంతకాలు చేయించారు. మీరు దరఖాస్తు చేసిన యూనియన్ గుర్తింపు పత్రం నా దగ్గరే ఉంది. మీరేమి చేసినా, నేను గుర్తింపు ఇవ్వను. మర్యాదగా సంతకాలు చేయండి, లేదా తొలగటానికి సిద్ధమవ్వండి. ఇదీ ఆవిడిచిన పిలుపు. ఇదీ కార్మిక శాఖ కమిషనర్ హోదాలో.

తప్పనిసరి పరిస్థితుల్లో మేము మళ్ళీ పనిలోకి వెళ్ళాము. కానీ ఈసారి యాజమాన్యం కాంట్రాక్టు కార్మికులను లోపలికి అంగీకరించ లేదు. మీరు రెండు లేదా మూడు రోజులు బాగా పని చేయండి. అప్పుడు వారిని తీసుకుంటాం అన్నారు. వారం రోజులయింది తీసుకోలేదు. మేము మళ్ళీ సమ్మె ప్రారంభించాం. పర్మినెంట్ అయినా, కాంట్రాక్ట్ అయినా అందరం ఒకే పని చేస్తున్నాం. అలాంటప్పుడు వారికి మేము మద్దతివ్వాలి కదా! వారు బయట కూచుని సమ్మె చేశారు. మేము లోపల కూచుని సమ్మె చేశాము. ఈసారి 17 రోజుల పాటు జరిగింది. ఈసారి యాజమాన్యం పోలీసులను కూడా తెచ్చింది. ఒకరోజు దాదాపు ప్రతి కార్మికుడికి ఏడు మంది పోలీసులు ఉన్నారు. హఠానా రవాణా సంస్థ బస్సులను కూడా తెచ్చారు. బహుశా మమ్మల్నందరినీ తీసుకెళ్ళి, లాకౌట్ ప్రకటించేలా ఉన్నారు. జిల్లా పోలీసు కమీషనర్, కార్మిక శాఖ కమీషనర్, ఇతర పోలీసు అధికారులందరూ వచ్చారు. మమ్మల్ని ఆ ప్రాంతం ఖాళీ చేయమని లేదంటే లాఠీఛార్జి చేస్తామని ప్రకటించారు.

మా సమన్వయ కమిటీ నాయకులు బయట ఉండటం వలన, మేము లోపల వేరే కమిటీ ఎంచుకున్నాము. బయట నుండి వారు మమ్మల్ని ఖాళీ చేయమని సందేశం పంపారు. పోలీసులు కూడా కోర్టు ఆర్డర్ తీసుకువచ్చి మమ్మల్ని ఖాళీ చేయమన్నారు. అక్టోబర్ 13, 2011న ఈ చర్యలు ప్రారంభమయ్యాయి. మేము 17వ తేదీన బయటికి వచ్చాము. 18వ తేదీ కర్వాచౌత్ కావటం వలన, రెండు రోజుల తర్వాత మేము సమావేశమయ్యాము. ఈ రెండు మూడు రోజుల లోనే మేము గ్రహించే లోపే ఏదో జరిగింది. మా సమన్వయ కమిటీ సభ్యులను కొనేశారు. సోను గుజ్జార్, శివకుమార్ ఇంకా ఇతరులతో యాజమాన్యం చెప్పిందేమిటంటే, మిమ్మల్ని ఎలాగూ తీసుకోము కాబట్టి, మీరు డబ్బులు తీసుకుని వెళ్ళిపోండిని మభ్యపెట్టింది. నిజంగా ఎంత తీసుకున్నారో తెలీదు కాని, మాకు తెలిసిన దాని ప్రకారం ఒక్కొక్కరికి 16 లక్షలు ముట్టాయని, దాంతో వారు మాయమయ్యారని అర్థమయింది. సమ్మె మళ్ళీ విచ్చిన్నమయింది. మళ్ళీ మేము పనిలోకి వెళ్ళిపోయాము.

మళ్ళీ భవిష్యత్తులో యూనియన్ రిజిస్ట్రేషన్ జరగకూడదనీ, సమన్వయ కమిటీలు ఏర్పడకూడ దనీ భావించి, మమ్మల్ని యాజమాన్యం పని ప్రదేశాలను, షిఫ్టులను మార్చివేసింది. అసెంబ్లీ కార్మికులను పెయింటింగ్ విభాగానికి, పెయింటింగ్ వారిని వెల్డింగ్ దానికి మార్చివేశారు. కాని నవంబరు 3వ తేదీన మళ్ళీ కొత్త సమన్వయ కమిటీ వేసి, మళ్ళీ యూనియన్ రిజిస్ట్రేషన్ దరఖాస్తు కార్మిక శాఖకు పంపాము. మా మీద చాలా పర్యవేక్షణ ఉండటం వలన చాలా సీక్రెట్ గా ఈ కార్యక్రమాన్ని పూర్తి చేశాము. విజిలెన్స్ వారు, పోలీసు వారు మమ్మల్ని వెంటాడుతూనే ఉన్నారు. అర్ధరాత్రులలోను, షిఫ్టుల మధ్యకాలంలో కార్మికుల సంతకాలు సేకరించాము.

యూనియన్ రిజిస్ట్రేషన్ తప్పదు. కాని దానిని కాకుండా పొడిగించడం ఒక లక్ష్యంగా యాజ మాన్యం పని చేసింది. షాప్ ఫ్లోర్ లో మా మీద జులం తగ్గించింది. చట్ట ప్రకారం 45 రోజులు దాటి పోయినా, ఇవాళో, రేపో అవుతుందనే నమ్మకంతో మేము వేచి ఉన్నాము. ఎట్టకేలకు కార్మిక శాఖ మారుతి సుజుకీలో మా యూనియన్ ఫిబ్రవరి, 2012 ఆఖరులో గుర్తించి రిజిస్ట్రేషన్ నెంబరు వచ్చింది (రి.జె.నె.1927). ఈ కాలమంతా మేము ఎటువంటి కార్యక్రమాలు ఫ్లాక్టరీలో చేయలేదు. మొత్తం కాలం కార్మిక శాఖ అధికారుల మీద ఒత్తిడి పెంచేలా చేశాము. మేము సమ్మెలు చేసినప్పుడల్లా, మారుతీ యాజమాన్యం మమ్మల్ని జీతం ఎంత పెంచ మంటారో చెప్పండి అని అడిగేది. ఎంతకావాలో తీసుకోండి కాని, యూనియన్ గురించి మాట్లాడ వద్దనేది. మా ఇళ్ళకు, తల్లిదండ్రుల దగ్గరకు, భార్య పిల్లల దగ్గరికి మనుషులను పంపేది. మీ అబ్బాయి లాఠీఛార్జికి గురి అవుతాడు, ఉద్యోగం పోతుంది, కేసులు పెడతారు అని బెదిరించే వారు. అలాగే కులాలు, మతాలు, ప్రాంతాల వారీగా కూడా విడగొట్టటానికి ప్రయత్నం చేసేవారు.

ఏదైతేనే మొత్తానికి యూనియన్ రిజిస్ట్రేషన్ అయ్యింది కాబట్టి, 23 డిమాండ్లతో వినతిపత్రాన్ని సమర్పించాము. మాకు రిలీవర్స్ పెట్టుకునే సౌకర్యం ఒక్కడానికే యాజమాన్యం అంగీకరించింది. మా మీద కొంత ఒత్తిడి తగ్గింది. ఓవర్ టైమ్ చేయాలనే ఒత్తిడి కూడా మా మీద లేదు. మా ప్రధాన డిమాండు మటుకు కాంట్రాక్ట్ కార్మికులను పర్మినెంట్ చేయాలని, కాంట్రాక్ట్ విధానాన్ని రద్దు చేయాలని. ఆ తర్వాత డిమాండు మా జీతాల గురించి. 1998లో మారుతీ కంపెనీ సంవత్సరానికి 80వేల కార్లను ఉత్పత్తి చేసినపుడు కార్మికుడి జీతం 18 వేలు ఉండేది. ఇప్పుడు మారుతీ 15 లక్షల కార్లు ఉత్పత్తి చేస్తుంటే, మా జీతం 15 వేలే ఉంది (2012కి) అందుకని మా బేసిక్ జీతం 25 వేలు ఉండాలని, ఆపైనే ఇన్ సెంటివ్ ఉండాలని మా డిమాండ్. కాని పత్రికలు, మీడియా మా డిమాండ్లను వక్రీకరిం చాయి. ప్రతి కార్మికుడి

లక్ష రూపాయలు అడుగుతున్నారని ప్రచారం చేశాయి. మీ అందరికీ తెలుసు, ద్వైపాక్షిక రాయబారాలలో ఎప్పుడూ ఎక్కువ మొత్తంతో ప్రారంభమై, ఆ తర్వాత క్రిందకు వచ్చి ఎక్కడో ఒక చోట ఒప్పందాలు జరుగుతాయని. మారుతీని వదిలి హోండాలో చేరిన కార్మికులకి ఈ రోజు 32 వేల వేతనం లభిస్తోంది. రవాణా సౌకర్యం, రిలీవర్స్, లీవులు, 8 గంటల పనిలో 15 నిమిషాలు విశ్రాంతి కోరాము.

సాలీనా జరిగే సమీక్ష తరువాత ఏప్రిల్ లో మా జీతాలలో ఎటువంటి మార్పులు రాకపోయే సరికి, మే నెలలో మా డిమాండ్లను అందజే శాము. ఇప్పుడు యాజమాన్యం మమ్మల్ని అడగటం ప్రారంభించింది. ఏంటి మీరు సమ్మెలోకి వెళ్ళటం లేదా? అని. ఈ కార్మికులకి యూనియన్ గుర్తింపు ఇచ్చినా, వీళ్ళు సమ్మెలు చేస్తూనే ఉన్నారని ప్రవంచానికి ప్రచారం చెయ్యటానికి మమ్మల్ని రెచ్చగొడుతోంది. యాజ మాన్యాలు ఎప్పుడూ సమ్మె వలన జరిగే తాత్కాలిక నష్టం గురించి ఆలోచించవు. దీర్ఘకాలి కంగా ఆ సమ్మెల వలన ఒప్పందాలు జరిగితే మాకిచ్చే వేతనాల వలన వారికొచ్చే నష్టం గురించి ఆలోచిస్తాయి. ఇక ఎట్టి పరిస్థితులలో యూనియన్ శాంచకూడదని నిర్ణయించుకుని ప్రచారం మొదలు పెట్టారు. మా యూనియన్ అధ్యక్షుడు రామ్మోహర్, కార్యదర్శి సరబ్జిత్ అమ్ముడుపోయాడని ప్రచారం చేశారు. కాని అలా జరగలేదు. మేము కూడా ఒత్తిడి పెంచటం వలన ప్రతి సోమవారం, గురువారం చర్చలు జరపటం ప్రారంభించారు. అలా దాదాపు 17 నుంచి 18 సమావేశాలు జరిగాయి. ఊరికినే సమయం గడపటం తప్ప వారు ఎటువంటి చర్యలు తీసుకోలేదు. ప్రతి సమావేశంలో అన్ని డిమాండ్లు చదవటం, వాటిపై చర్చించి మరల వచ్చే సమావేశంలో చెప్తామనటం? కాంట్రాక్టు కార్మికులు, ఈ ఒప్పందాలలోకి రారు కాబట్టి చర్చే లేదనటం. ఇలా ఏ ఒక్క డిమాండుని అంగీకరించలేదు. వారి టీములో మానవ వనరుల శాఖ అధికారి అవినాష్ కుమార్ మరో 15 మంది అధికారులు, మావైపు నుండి ఎనిమిది మంది కమిటీ సభ్యులు పాల్గొనే వారు.

మా ఆఖరి సమావేశం జులై 16న జరిగింది. అందులో వారిచ్చిన పరిష్కారం సంవత్సరానికి పదివేలు పెంచగలమని. అదీఇతర పారితోషికాలైన బూట్లు, బట్టలు, దీపావళి బహుమతులు అన్ని కలిపి ఆ పదివేలలోనే ప్రకటించారు. బేసిక్ జీతంలో పెరుగుదల రూ.400 మాత్రమే. మేమిచ్చేది ఇంతే, ఇక మీరేం చేసుకుంటారో చేసుకోండని అన్నారు. మేము, మధ్యమార్గంగా ఇద్దరికీ అంగీకారంగా ఉండేలా ఓ ఒప్పందం చేసుకుందామని అన్నాము.

జులై 18, బుధవారం మా డ్యూటీ సమయం కావడానికి ముందు మేము ఏఘీ చేయకుండా ఉందామని నిర్ణయించాము. అక్కడే కూచుని డ్యూటీ సమయం అవగానే లేచి నిలబడి అప్పుడు సమావేశాలు, ఉదయపు వ్యాయామాలు చేసి పని ప్రారంభించాము. మొదటి టీ విరామ సమయంలో సూపర్వైజర్స్ వచ్చి కార్మికులను పట్టుకుని, ఉదయం జరిగిన దాని గురించి ప్రశ్నించటం ఆరంభించారు. అందరం వ్యతిరేకించాము. ఒక సూపర్వైజర్ ఒక కార్మికుడిని ఎప్పుడూ ఇష్టపడేవాడు కాదు. అతని పేరు జియాలాల్. ఈ సందర్భంలో అతనితో తగా దాకు దిగి కులం పేరుతో దూషణలు మొదలు పెట్టాడు. జియాలాల్ ఒక దళితుడు.


అదే సూపర్వైజర్ వెళ్ళి జియాలాల్ మీద యాజమాన్యానికి క్షమించు ఇచ్చాడు. మధ్యాహ్నానికిల్లా జియాలాల్ ను సస్పెండ్ చేశారు.

యూనియన్ నాయకత్వం వెంటనే వెళ్లి సస్పెన్షన్ ఎత్తివేయాలని కోరింది. మేము ఒత్తిడి తెచ్చేసరికి యాజమాన్యం ఆ సూపర్వైజర్ ను లీవులో ఇంటికి పంపింది. ఆ సూపర్వైజర్ తిరిగి వచ్చేంత వరకూ మేము జియాలాల్ ను వెనక్కి తీసుకోలేమని ప్రకటించింది. మేము కూడా జియాలాల్ సస్పెన్షన్ ఎత్తివేసే దాకా వదలకూడ దని నిర్ణయించాము. సాయంత్రం ఆరు గంటల దాకా చర్చలు కొనసాగుతూనే న్నాయి. యాజమాన్యం పోలీసులనూ, అలాగే 40 నుండి 50 మంది బౌస్సర్లనూ (ప్రయివేటు గూండాలు) పిలిపించింది. ఈ బౌస్సర్స్ ని చూసి మేము భయపడి మా డిమాండు వదులుకుంటామని భ్రమపడ్డారు. ఇంతలోనే బౌస్సర్స్ మా యూనియన్ నాయకులందరిని భౌతికంగా కొట్టడం ప్రారంభించారు. మా నాయకులు సహాయం కోసం కేకలు వేశారు. కార్మికులు పెద్ద సంఖ్యలో ఉన్నారు కాబట్టి, వెంటనే అందరూ పైకి వెళ్ళి ప్రయివేటు గూండాలతో తలపడ్డారు. పోలీసులు, కంపెనీ సీనియర్ అధికారులు బయటే ఉండిపోయారు. ఎవ్వరూ లోపలికి వెళ్ళటానికి ధైర్యం చేయలేదు. ఆ సమయంలో సుమారు రాత్రి 7-15 నిమిషాలకి ఫ్యాక్టరీలో షాట్ సర్క్యూట్ జరిగింది. కార్మికు లందరు ఫ్యాక్టరీని ఖాళీ చేశారు. ఇది ఎలా జరిగిందంటే, ఒక యాజమాన్యం ప్రతినిధి, కొంతమంది బౌస్సర్స్ కి, కార్మికుల బట్టలు తొడిగింది. యాజమాన్యం ఉండే ఏరియాకి తీసుకెళ్ళారు. ఆ తర్వాతే ఈ షాట్ సర్క్యూట్ జరిగింది. అప్పుడే మంటలు అన్ని వైపులా వ్యాపించాయి. హెచ్.ఆర్ అధికారి అవినాష్ కుమార్ మెట్లు దిగి క్రిందకి రావడం, మేము గేటు దాటేటప్పుడే గమనించాము. అతను ఎలా చనిపోయాడనేది ఇప్పటికీ మాకు మిస్టరీగానే ఉంది. పోస్టుమార్టం రిపోర్టు ప్రకారం ఆయన ఊపిరి ఆడక మరణించాడని ఉంది. కాని మీడియా మటుకు కార్మికులే ఆయనని కత్తితో పొడిచి చంపేశారని ప్రచారం చేసింది.

నేను అవినీష్ కుమార్ గురించి చాలా బాధపడుతున్నాను. వ్యక్తిగతంగా ఆయన మంచివాడు. కేవలం యజమానికి నమ్మిన బంటులా ఉన్నాడనే తప్ప, అతని పాత్ర వేరే ఏమీ లేదు. కొంతకాలంగా ఉద్యోగానికి రాజీనామా చేయాలని కూడా ప్రయత్నించాడు. అతని భార్య మీడియాతో మాట్లాడుతూ జూన్ లో అతను రాజీనామా చేశాడని తెలిపింది. దాదాపు వారం రోజుల పాటు యాజమాన్యం నుండి అతని కుటుంబాన్ని కలవటానికి ఎవరూ వెళ్ళలేదు.

మూడవ షిఫ్టుకు చెందిన సి.-షిఫ్టు కార్మికులు యథావిధిగా ఆ రాత్రి డ్యూటీకి వచ్చారు. పోలీ సులు వారిలో చాలా మందిని అరెస్ట్ చేశారు. ఈ ఘటన జరిగినప్పుడు వారెవ్వరూ లేకపో యినా అరెస్టులు జరిగాయి. ఇప్పటికీ 146 మంది జైలులో ఉన్నారు. యూనియన్ కమిటీలో ఉన్న సభ్యులు అందరు వారంతట వారే పోలీసు స్టేషన్ కి వెళ్ళి లంగిపోగా, పోలీసులు మటుకు వారు పారిపోతుంటే, రాజస్థాన్, హర్యానా రాష్ట్రాలలో వేరువేరు ప్రాంతాల నుండి పట్టుకుని తెచ్చామని మీడియాకు ప్రకటించారు. మా మీద అన్ని రకాల తప్పుడు కేసు పెట్టారు. ఉదా: మేము నిరంతరం ఫ్యాక్టరీలోకి ఆయుధాలు తీసుకువెళ్తామని. పోలీసుల దగ్గర వీరు ఫలానా నిందితులు అనే జాబితా ఇప్పటికీ లేదు. ఎవరు, ఎక్కడ దొరికితే వారిని తెచ్చి నిందితులుగా పేర్కొంటున్నారు.

నేను కూడా ఇక్కడ అజ్ఞాతంలో ఉన్నాను. ఎందుకంటే నేను దొరికితే, వాళ్ళు నన్ను సంతో షంగా జైలులో పెడతారు. ఇంతలోనే మా బ్యాంక్ ఎకౌంట్స్ లో రూ.50వేలు జమ చేయ బడ్డాయి. దాని



బాల కార్మిక నిషేధ చట్టంలో మార్పులు దారుణం

కుటుంబ సంస్థల్లో పని పేరిట బాల కార్మిక వ్యవస్థను చట్టబద్ధం చేసేవిధంగా కేంద్ర మంత్రివర్గం ఇటీవల నిర్ణయించడం తిరోగమన చర్య. దీన్ని భారతీయ బాలలపై సర్కారు కక్ష సాధింపుగా లేదా కేంద్ర ప్రభుత్వం బాల్యంపై వేటు వేసినట్లు భావించవలసివస్తుంది. బాల కార్మిక నిషేధ చట్టం వున్నప్పటికీ పేద కుటుంబాల్లోని పిల్లలు అనేకమంది పొట్టకూటికోసం పని చేయవలసిన దుస్థితి నెలకొనగా కేంద్ర ప్రభుత్వ చర్యతో బాలలపై దోపిడీ మరింత పెరుగుతుంది. కుటుంబ సంస్థల పేరిట బాలల శ్రమను అనుమతించడం అంటే వారి బంగారు భవిష్యత్తును కాలరాయడమే! ఒకవైపు దేశంలోని బాల బాలికలందరికీ నిర్బంధించిత విద్య కల్పించడం ప్రభుత్వాల బాధ్యతగా విద్యాహక్కు చట్టం చెబుతుండగా బాలల శ్రమను చట్టబద్ధం చేయడమంటే వారిని విద్యకు దూరం చేయడమే అవుతుంది. మరోవైపు తగినంతమంది పిల్లలు లేకపోతే ఆ పాఠశాలల్ని మూసివేస్తామని ఇప్పటికే రాష్ట్ర కేంద్ర ప్రభుత్వాలు ప్రకటించడంతో కొన్ని గ్రామాల్లో పిల్లలు చదువుకోవడానికి బడి లేకుండా పోతోంది. ప్రభుత్వ చర్యల మూలంగా పిల్లలు చదువుకు దూరమవుతున్నారు. పేదంటి పిల్లలకు, మారుమూల వల్లెల్లోని వారికి, దళిత, గిరిజన సామాజిక తరగతులవారికి ఈ నష్టం ఇంకా ఎక్కువగా జరుగుతోంది. బలహీనులనే ప్రభుత్వాలు దెబ్బ కొడుతుంటాయన్నదానికి కేంద్ర క్యాబినెట్ నిర్ణయం

మరో తాజా ఉదాహరణ. ఇప్పటికే బీడీ, అగరుబత్తీలు, అగ్గిపెట్టెలవంటి పరిశ్రమల్లో బాలల శ్రమ ఎక్కువగావుంది. మన రాష్ట్రంలో జీడి పరిశ్రమలో పిల్లల శ్రమ పాలు ఎక్కువే. అలాగే విత్తన ఉత్పత్తి ప్రక్రియలోనూ వారి భాగస్వామ్యం గణనీయంగా వుందని అనేక అధ్యయనాలు వెల్లడించాయి. అంతేగాక బహుళజాతి సంస్థలు సైతం ఔట్సోర్సింగ్, కాంట్రాక్ట్ కరణ పెంచుతున్న ఫలితంగా అనేక పనులు చేసే ఆయా కుటుంబాలు లేదా బృందాలకు వస్తున్నాయి. ఇలాంటివాటిలో ఇకనుండి యధేచ్ఛగా బాల బాలికలను వినియోగించి అదంతా “కుటుంబ సంస్థ” ఉత్పత్తి అని వారు చెప్పేందుకు దారి చూపినట్టయింది. తమ పిల్లలకు విద్యాబుద్ధులు నేర్పించి ప్రయోజకులుగా చేయాలనే తల్లిదండ్రులెవరైనా అనుకుంటారు. కాని పొట్టగడవడమే కష్టమైన పరిస్థితిలోనే ఆ చిట్టి చేతులతో శ్రమ చేయిస్తారన్నది కఠోర వాస్తవం. కాని పేదలను ఆ దారిద్ర్యం నుండి విముక్తం చేసే చర్యలు చేపట్టాల్సిన ప్రభుత్వాలు ఇలాంటి తిరోగమన నిర్ణయాలు చేయడం తగదు. మోడీ సర్కారు తీరు మాత్రం మహిళా శిశు సంక్షేమంపట్ల ప్రతికూల దృక్పథంతో వుందన్నది స్పష్టం. బడ్జెట్ లో వారి సంక్షేమానికి కేటాయింపును రూ. 18,588 కోట్ల నుండి 10,358 కోట్లకు కోత పెట్టడంలోనే అది వ్యక్తమవుతోంది. నిజానికి బాల కార్మిక నిషేధ చట్టాన్ని పటిష్టపరచడం చేయాల్సిన అవసరముంది. అంతర్జాతీయ కార్మిక సంస్థ (ఐఎల్ఓ) 138, 152వ సదస్సుల నిర్ణయాలకు అనుగుణంగా సరి చేయాలి. కేంద్ర ప్రభుత్వం వాటిని వదిలేసి కుటుంబ సంస్థ పేరుతో బాల కార్మిక వ్యవస్థను ప్రోత్సహించే విధమైన నిర్ణయాన్ని ప్రగతిశీల శక్తులు ప్రతిఘటించాలి. నేటి బాలలే రేపటి పౌరులు గనుక బాల బాలికల హక్కులను కాపాడడం అంటే దేశ భవిష్యత్తును కాపాడడమే.

- కార్మిక లోకం డెస్క్

తర్వాత ఏ నోటీసు, ఎంక్వైరీ లేకుండానే టెర్మినేషన్ లెటర్లు వచ్చాయి. దాదాపు 500 మందిని టెర్మినేట్ చేశారని వాళ్లు చెబుతున్నారు. కాని ఆ సంఖ్య ఇంకా ఎక్కువే ఉంటుంది. 1880 మంది కాంట్రాక్ట్ కార్మికులను తొలగించారు. సుమారు 500 మంది పర్మినెంట్ వర్కర్లు ఉండి ఉండవచ్చు. 146 మంది జైలులో ఉన్నారు. ఇంకొంతమంది అజ్ఞాతంలో ఉన్నారు. అందువలన దాదాపు 3000 మంది కార్మికశక్తి కనబడకుండా పోయింది. ఆగస్టు 21 నుండే మళ్లీ ఆ ప్లాంట్ పని చేయడం ఆరంభించింది. ఎలా? గొడవ జరిగిన మర్నాటి నుండే వాళ్ళు పెద్ద ఎత్తున రిక్రూట్మెంట్ ప్రారంభించారు. మరో రకంగా చెప్పాలంటే వారనుకున్న విధంగా యూనియన్ ని నాశనం చేయటం, మెజారిటీ కార్మికులను తొలగించటం, రెండూ సాధించారు. మీడియా మటుకు జరిగిన గొడవకి మమ్మల్నే కారకులుగా ప్రచారం చేస్తోంది. కాని ఈ గొడవ వలన ఎవరు లాభం పొందారని మటుకు అడగదు. మా ఉద్యోగాలు పోయామని మేము బాధపడటం లేదా?

మాకు కుటుంబాలు లేవా? పిల్లలను బడికి పంపాలి గదా? వారిని పోషించాలి కదా? ఒకవైపు అవినాష్ కుమార్ మృతికి కారణం కార్మికుల హత్యాకాండ అని ప్రచారం చేస్తున్నారే? మరి 2000

సంవత్సరంలో ఫ్యాక్టరీలో జరిగిన పోరాటంలో ఇద్దరు కార్మికులు మరణించారు. ఆ రోజు ఎవరూ మాట్లాడలేదు. ఇంత హడావిడి చేయలేదు. ఎంక్వైరీ లేదు. న్యాయమూ జరగలేదు.

అవును. నిజమే. కార్మికులు ఆ రోజు ఏడు గంటలకు మాత్రమే సి.సి. కెమేరాలను ధ్వంసం చేశారు. అప్పటిదాకా జరిగినవన్నీ రికార్డు అయి ఉన్నాయి. మరి, రికార్డు అయిన వాటిని చూపించండి, నిజంగా ఆ దాడులు చేసింది ఎవరో తెలుసుకుందామని అంటే, చూపించరే? కారణం ఏమిటంటే, వారంతట వారే ఉదయం 11 గంటలకే సి.సి. కెమేరాలను ఆపివేశారు. వారు తీసుకువచ్చిన బౌన్సర్స్ (ప్రయివేటు గూండాలు) రికార్డులలోకి రాకూడదని. ఇదే మా ఆఖరి పోరాటం కానే కాదు.

మళ్ళీ ర్యాలీలు తీస్తాము, మళ్ళీ ధర్నాలు చేస్తాము. కోర్టులో న్యాయం కోసం పోరాడుతాం. ఈ పోరాటం ఆగదు, ఆగదు. చివరిదాకా కొనసాగుతుంది.

(అనువాదం : భారవి)

ఈ కథ ముగిసింది. వచ్చే నెల మరో కథతో. . . .

కుప్పం సిఐటియు సభలో టిడిపి దౌర్జన్యం

తప్పతాగిన ఆ పార్టీ శ్రేణులు మహిళలని చూడకుండా దాడులకు పాల్పడ్డారు. ముఖ్య అతిథిగా విచ్చేసిన సిఐటియు రాష్ట్ర అధ్యక్షులు గృహ్ చేతిలో మైకు లాక్కునే ప్రయత్నం చేశారు. దీంతో ఉద్యోగ కార్మిక శ్రేణులన్నీ ఐక్యంగా తిరగబడ్డాయి.. “చలో కుప్పం”కు వెనుకాడబోమని హెచ్చరించాయి. ఉద్రిక్త వాతావరణం చోటు చేసుకోవడంతో పోలీసులు జోక్యం చేసుకుని టిడిపి శ్రేణులను పక్కకు లాక్కెళ్లడంతో వివాదం సద్దుమణిగింది.

రెండు రోజులపాటు ఏర్పాటుచేసిన సిఐటియు జిల్లాస్థాయి శిక్షణా తరగతుల ముగింపు సందర్భంగా కుప్పంలో మే22న భారీ బహిరంగసభ నిర్వహించారు. జిల్లా నలుమూలల నుంచి పెద్దసంఖ్యలో ఉద్యోగ కార్మికులు హాజరయ్యారు. ముఖ్య అతిథిగా సిఐటియు రాష్ట్ర ప్రధాన కార్యదర్శి ఎం.ఎ.గృహ్ విచ్చేశారు. తొలుత భారీ ర్యాలీ నిర్వహించారు. బస్టాండ్ వద్ద జరిగిన బహిరంగసభలో గృహ్ మాట్లాడుతూ హంద్రీనీవా నీటిని కుప్పానికి సంవత్సర కాలంలో తీసుకొస్తానని బాబు హామీ ఇచ్చారన్నారు. ఇందుకోసం రెండువేల కోట్ల రూపాయలు అవసరమని, అయితే కేవలం 200 కోట్లను మాత్రమే కేటాయిస్తే జనం ఎలా నమ్ముతారని ప్రశ్నించారు. అప్పటికే అక్కడికి చేరుకున్న టిడిపి శ్రేణులు ఆయనను వారించి ప్రసంగాన్ని అడ్డుకున్నారు. ఆయన చేతిలోని మైకును దౌర్జన్యం గా లాక్కునే ప్రయత్నం చేశారు. ఈ సందర్భంగా గృహ్ ప్రసంగాన్ని కొనసాగిస్తూ

ముఖ్యమంత్రి చంద్రబాబునాయుడు ప్రాతినిధ్యం వహించే కుప్పం నియోజకవర్గంలో తెలుగు తమ్ముళ్లు దౌర్జన్యానికి తెగబడ్డారు.. సిఐటియు ఆధ్వర్యంలో జరుగుతున్న బహిరంగసభను అడ్డుకునే ప్రయత్నం చేశారు.

చంద్రబాబు నియోజకవర్గమైన కుప్పంలో ప్రజాస్వామ్యం ఎలా మంటగలిసిందో ప్రజలు వీక్షిస్తున్నారన్నారు. ఇలాంటి చర్యలను బాబు ప్రోత్సహిస్తారా? అంటూ ప్రశ్నించారు. దీంతో బహిరంగసభకు విచ్చేసిన మహిళలతో తెలుగు తమ్ముళ్లు వాగ్వివాదానికి దిగారు. తొమ్మిది నెలలుగా తమకు జీతాలి వ్వలేదని, అది ప్రశ్నిస్తే దౌర్జన్యానికి పాల్పడతారా? అని ఎదురు ప్రశ్నించారు. దీంతో ఉద్రిక్త వాతావరణం నెలకొంది. విషయం తెలుసుకున్న పోలీసులు అక్కడికి చేరుకుని టిడిపి శ్రేణులను అక్కడనుంచి పంపే ప్రయత్నం చేశారు. అలాగే సభను సైతం ఆపేయాలంటూ ఆదేశించారు. అనంతరం గృహ్ మాట్లాడుతూ ముఖ్యమంత్రి నియోజకవర్గంలో అభిప్రాయాలను వ్యక్తపరిచే హక్కులేదా అని ప్రశ్నించారు. కార్మిక వ్యతిరేక విధానాలు సరిజేసుకుంటే కార్మికులే బ్రహ్మరథం పడతారన్నారు. అరువులకు, దౌర్జన్యాలకు ఎర్రజెండా వణికిపోదని, ఈ తీరుపై చలో కుప్పం కార్యక్రమానికి సైతం వెనుకాడే ప్రసక్తే లేదని హెచ్చరించారు. తాను వ్యక్తిగత విమర్శలు చేయలేదని, ప్రజా వ్యతిరేక విధానాలను మాత్రమే ప్రశ్నించానన్నారు. ఈ దౌర్జన్య తీరును సిఎం సైతం సహించరని ఆశిస్తున్నానని, కార్మికుల కడుపు మంటను అర్థం చేసుకోవాల్సిన అవసరం ఉందన్నారు. ఈ బహిరంగసభలో సిఐటియు జిల్లా అధ్యక్ష కార్యదర్శులు చైతన్య, కందారపు మురళి, అంగన్వాడీ జిల్లా నాయకురాలు వాణీశ్రీ పాల్గొన్నారు.

సమస్యలపై పోరాటాలకు గ్రామ రెవిన్యూ సహాయకుల సంఘం నిర్ణయం


ఆంధ్రప్రదేశ్ గ్రామ రెవిన్యూ సహాయకుల సంఘం (గ్రామ సేవకుల సంఘం) రాష్ట్ర కమిటీ నమావేశం 17.05.2015న విజయవాడ సిఐటియు నగర కార్యాలయం నందు ఎన్ పెద్దన్న అధ్యక్షతన జరిగింది. ఈ సమావేశానికి ముఖ్య అతిథిగా హాజరైన సిఐటియు రాష్ట్ర ప్రధానకార్యదర్శి ఎం.ఎ గృహ్ మాట్లాడుతూ వి.ఆర్.ఎ లకు 010పద్దు కింద జీతాలు చెల్లింపుకోసం, వేతనాలు రూ. 15,000 లు పెంచాలని, మెడికల్ ఇన్వాలిడేషన్ పోస్టుల భర్తీలో వారసులకు వయస్సులో, విద్యార్హతల్లో సడలింపునివ్వాలనే వంటి తదితర సమస్యలపై ఉద్యత పోరాటాలు నిర్వహించాలని పిలుపునిచ్చారు.

రాజధాని కోసం 500 ఎకరాలు సరిపోతుందని, కాని తెలుగుదేశం ప్రభుత్వం లక్ష ఎకరాలు సమీకరించి రైతుల పొట్టకొట్టాలని చూస్తున్నది. ప్రత్యేక విమానాలలో తిరుగుతూ వందల, కోట్ల రూపాయలు ప్రజాధనాన్ని దుర్వినియోగం చేస్తున్న ముఖ్యమంత్రి



కార్మికుల సమస్యలను మాత్రం వట్టించుకోవడంలేదన్నారు. వి.ఆర్.ఎ లకు, అంగన్వాడీలకు వేతనాలు పెంచమని అడిగితే నిర్బంధం ద్వారా అణిచి వేస్తున్నారని, ముఖ్యమంత్రి మర మనిషిలా వ్యవహరిస్తూ కార్మికులు, ప్రజల సమస్యలను పట్టించుకోవడంలేదని విమర్శించారు.

వి.ఆర్.ఎ రాష్ట్ర ప్రధాన కార్యదర్శి ఎమ్. బాలకాశి మాట్లాడుతూ సంఘ నిర్మాణాన్ని పట్టిస్తూ చేసుకొని భవిష్యత్ పోరాటాలకు సిద్ధం కావాలని, 010 పద్దు కోసం, జీతాల పెంపుకోసం మండల స్థాయి నుండి రాబోయే కాలంలో ఉద్యమాలు చేయనున్నట్లు తెలిపారు. రాష్ట్ర అధ్యక్షులు పెద్దన్న మాట్లాడుతూ జూన్ 5,6,7 తేదీలలో తిరుపతిలో జరుగు రాజకీయ శిక్షణ తరగతులలో అన్ని జిల్లాల నుండి హాజరుకావాలని పిలుపునిచ్చారు. ఈ సమావేశంలో ధైర్యం, వెంకటరత్నం, మధుకృష్ణ, లచ్చయ్య, ప్రభాకర్, సత్యనారాయణ, మీసాల కృష్ణమూర్తి, వీరభద్రయ్య, మాణిక్యరావు, తదితరులు పాల్గొన్నారు.



ఏ సందర్భంలోనూ తన హోదా గురించి ఆయన మాట్లాడలేదు. రాష్ట్ర అధ్యక్షుడిగా పాతికేళ్ళ అనుభవం ఉన్న ఆయన ఈ తరం నాయకులకందరికీ సలహా లిచ్చేవారు. ఎన్పీఆర్, పర్స వంటి

నాయకుల సలహాలు లేకుంటే ప్రస్తుత సిఐటియు రాష్ట్ర కేంద్రం మనగలిగి ఉండేది కాదు.

మరణ వేదన అనుభవించే వ్యక్తి ధైర్యంగా ఉండలేడంటాడు కింగ్ రిచార్డ్-2లో షేక్స్పియర్. పర్స 450 ఏళ్ళ క్రితం పుట్టి ఉంటే లేదా షేక్స్పియర్ 2015లో ఉండి ఉంటే ఆ మాట అనగలిగి ఉండే వాడా అనిపించింది. కన్నీటిని కావలించుకునే వారిని అరుదుగా చూస్తాం. కోరి కష్టాల సుడిగుండంలో దూకే గుండె ధైర్యం ఎందరికుంటుంది? వీటి మానవ రూపమే పర్స. ఒక్క రోజైనా, ఒక్కసారైనా-కమ్యూనిస్టుగా బతుకు నేస్తమా! అన్న పాటవింటూంటే ఒకటికాదు, రెండు కాదు దెబ్బయి రెండేళ్ళు (1943-2015) కమ్యూనిస్టుగా నిండు జీవితం బ్రతికిన పర్స సత్యనారాయణ వంటి వాళ్ళను గురించి అర్థం చేసుకోవాలి.

వడ్డించిన విస్తట్లో పుట్టిన మన తరం కార్యకర్తలు పప్పులో ఉప్పు తగ్గిందని, కూరసరిగా ఉడకలేదని పెద్దన్న పేచీలు చూస్తున్నాం. కొందరికి బైక్లున్నాయి. నాకు అనుమతివ్వలేదని అలకబూనే కార్యకర్తల్ని చూస్తున్నాం. కుటుంబ సభ్యులకు జబ్బు చేయంగానే కార్పొరేట్ వైద్యానికి పరుగులెత్తడం చూస్తున్నాం. వర్సా వంటి నాయకుల జీవితాలను చదివితే కష్టాలు పడటానికి రన్నింగ్ రేస్ పెట్టుకున్నారా అనిపిస్తుంది. 2010లో ఆయనకు ఇంట్లో పడి తుంటి ఎముక ప్రాక్చరయితే గాంధీ హాస్పిటల్లోనే ఆపరేషన్ చేయించు కోవాలని రాష్ట్ర కేంద్రం చెప్పింది. సూపరింటెండెంట్, ఆర్థోపెడిక్ సర్జన్లతో మాట్లాడి, అక్కడే ఆపరేషన్ చేయించుకున్నారు. మాజీ ఎమ్మెల్యేకు కార్పొరేట్ వైద్య చేయించుకునే అవకాశం ఉన్నా కూడా దాని గురించి ఆయన ఆలోచించలేదు. అదీ ఆయన క్రమశిక్షణ. రాష్ట్ర కేంద్రంలో పనిచేస్తున్న వారిలోనే కొందరికి ఆయనొక మాజీ శాసనసభ్యుడని తెలీదు. ఎందుకంటే, ఆయనకొచ్చే శాసనసభ్యుల పింఛన్ పార్టీ రాష్ట్ర కేంద్రంలో జమవుతుంది గనుక. మిగతా వారిలాగే ఆయనా అలవెన్స్ పైనే బ్రతుకుతున్నారు గనుక. ఎందుకంటే ఆయన ఒకనాటి శాసనసభ్యుడిలా ఏనాడూ ప్రవర్తించ లేదు గనుక.



ట్రేడ్ యూనియన్ జీవితం

1943లో సింగరేణి కార్మికుడిగా కొత్తగూడెం రెండవ ఇంక్షన్లో క్లర్క్గా తన జీవిత మారంభించిన పర్స 1970లో సిఐటియు ఏర్పడే నాటికి 'దాని అగ్రశ్రేణి నాయకుల్లో ఒకరు. మొదటి మహాసభ లోనే రాష్ట్ర అధ్యక్షుడిగా ఎన్నికై 1994లో తిరుపతిలో జరిగిన రాష్ట్ర 7వ మహాసభ వరకు ఆ స్థానంలో పాతికేళ్ళు కొనసాగారు. 1945లో ఎఐటియుసి ఆధ్వర్యంలో సింగరేణిలో యూనియన్ స్థాపించబడింది. సర్వదేవభట్ల రామనాథం అధ్యక్షులుగా, దేపూరి శేషగిరిరావు ప్రధాన కార్యదర్శిగా కమిటీ ఏర్పడింది. 1946లో శేషగిరి రావు ఎన్కౌంటర్ చేయబడగా అత్యధిక భాగం ఆనాటి కమ్యూనిస్టు పార్టీ నాయకత్వం,

ముఖ్యంగా పర్స అజ్ఞాతంలోకి వెళ్ళిపోయారు. ఆ సమయంలో సోషలిస్టులు బద్రివిశాల్ పిట్టి, ఎన్బి గిరి, మహదేవ్సింగ్, కెఆర్ అబ్బయ్య వంటి వారి ఆధ్వర్యంలో యూనియన్ను ఆక్రమించుకున్నారు. వారి దుశ్చర్యలను జనం అసహించుకున్నారు. 1951లో ఎఐటియుసి నాయకత్వం ఎన్నికలు డిమాండు చేసింది. కర్ణాటకకు చెందిన టిబి విఠల్ రావు (రాయచూరు, గుల్బర్గా వంటివన్నీ నిజామ్ రైల్వేలో భాగం) రైల్వే యూనియన్ నాయకుడు అధ్యక్షుడిగా నిర్ణయమైంది (ఆయన డాంగే అనుంగు శిష్యుడు). పర్స

కార్మికలోకం ఆయన పుత్రిక

పత్రిక ప్రారంభమైన 1970ల నుంచి పర్స దాన్ని మన సంఘం ప్రచురించే పత్రికగా ఏనాడూ చూడలేదు. తన స్వంత బిడ్డగానే చూశారు. తాను జబ్బుపడి ఏలూరులో ఉన్నా, ప్రతినెలా క్రమం తప్పకుండా మెయిలింగ్ లిస్టు ఆయనకు పంపమనేవారు. వెనుకబడ్తున్న జిల్లాలకు పత్రిక ప్రాధాన్యత వివరించే వారు. బాగా చేస్తున్న జిల్లాలను ప్రోత్సహిస్తూ లేఖలు రాసేవారు. ఆయన నుంచి మాకు కార్డు (లేఖ) వచ్చిందని దాచుకున్న వారున్నారు. కార్మిక లోకాన్ని, మన వర్కర్ను పోల్చి ఆయనో అంచనా కొచ్చేవారు. ఆ విషయం లేఖ రాసే వారు. అంతర్జాతీయ రాజకీయ లను సూక్త స్థాయిలో పరిశీలించి రాష్ట్ర కేంద్రానికి లేఖలు రాసేవారు. కొన్ని సందర్భాలలో వాటిని యథాతథంగా కార్మికలోకంలో ముద్రించాం కూడా. అందుకే అది ఆయన పుత్రిక.

ఎఐటియుసి ప్యానెల్లో జైలు నుంచే ప్రధాన కార్యదర్శిగా గెలిచారు. యూనియన్ అత్యధిక మెజారిటీతో ఎఐటియుసి చేతిలోకి వచ్చింది. ఆ తర్వాత ప్రొడక్షన్, ప్రొడక్టివిటీ వంటి వాటిపై ఎఐటియుసిలో వచ్చిన అంతర్గత విభేదాలు వంటివాటిని పర్స తన ఆత్మకథలో వివరించారు (ఇవే మొత్తం విభేదాలు కాదు). సిఐటియుగా ఏర్పడిన తర్వాత సింగరేణి కాలరీస్ ఎంప్లాయిస్ యూనియన్కు ఆయన ప్రధాన కార్యదర్శి, ఆ తర్వాత అధ్యక్షుడిగా, గౌరవాధ్యక్షుడిగా వివిధ హోదాల్లో ఆయన పని చేశారు.

గమ్యంపై సృష్టతే...

భారతదేశంలో సోషలిజం రావాలన్నది ఆయన కల. అదే ఆయన అంతిమ లక్ష్యం. ఆ బాటలో ముళ్ళుంటే ఆ నొప్పి ఆయన భరించారు. ఆగాధాలుంటే దాటి వెళ్ళారు. కానీ ఏనాడూ లక్ష్యాన్ని మరిచిపో లేదు. పర్సనల్ ఆయన కుటుంబాన్ని దగ్గరగా పరిశీలించిన వారికి అర్థమయ్యే అంశం ఇది. ఏదో కోల్పోయానన్న అభిప్రాయం ఆయనెప్పుడూ వెల్లడించలేదు. గమ్యంపై ఆ సృష్టత ఆయన్ని నడిపించింది. పార్టీ రాష్ట్ర కార్యదర్శివర్గ సభ్యుడుగా పనిచేసిన వ్యక్తి టియు రాష్ట్ర కేంద్ర శాఖలో సాధారణ సభ్యుడిగా చర్చల్లో పాల్గొనడం చూశాం. ఏ సందర్భంలోనూ తన హోదా గురించి ఆయన మాట్లాడలేదు. రాష్ట్ర అధ్యక్షుడిగా పాతికేళ్ళ అనుభవం ఉన్న ఆయన ఈ తరం

నాయకులకందరికీ సలహా లిచ్చేవారు. ఎన్పిఆర్, పర్సనల్ నాయకుల సలహాలు లేకుంటే ప్రస్తుత సిఐటియు రాష్ట్ర కేంద్రం మనగలిగి ఉండేది కాదు.

మహావృక్షాలు కూలినప్పుడు చుట్టూవున్న మట్టి బయటికి తిరగబడుతుంది. సిఐటియు రాష్ట్ర కేంద్రంలోని కార్యకర్తలు ఎన్పిఆర్, పర్సనల్ మహావృక్షాల నీడ కోల్పోయారు. అనాథలమయ్యామన్న వేదన మనస్సుల్ని పిండివేస్తోంది. అయినా జాతస్య మరణం ధృవం అన్న ప్రకృతి సూత్రాన్ని అర్థం చేసుకుని, వారు చూపిన బాటలో పయనించడమే మనమిచ్చే నిజమైన నివాళి.

- ఆర్ సుధాభాస్కర్

(వ్యాసకర్త సిఐటియు జాతీయ కార్యదర్శి)

పర్సకు కన్నీటి వీడ్కోలు - కొత్తగూడెంలో ముగిసిన అంత్యక్రియలు



కమ్యూనిస్టు యోధుడు, కార్మికోద్యమ నేత, సిఐటియు సీనియర్ నాయకులు పర్సనల్ సత్యనారాయణకు మే23న కన్నీటి వీడ్కోలు పలికారు. పశ్చిమ గోదావరి జిల్లా ఏలూరులో మే22న ఆయన తన పెద్దకుమార్తె ఇంట చనిపోయారు. ఖమ్మం జిల్లా కొత్తగూడెంలో పర్సనల్ అంత్యక్రియలు జరిగాయి. సిపిఎం పోలిట్ బ్యూరో సభ్యులు బి.వి రాఘవులు, తెలంగాణ, ఆంధ్రప్రదేశ్ రాష్ట్ర కార్యదర్శులు తమ్మినేని వీరభద్రం, పి.మధు, సిపిఎం కేంద్ర కమిటీ సభ్యులు ఎస్.వీరయ్య, తెలంగాణ రాష్ట్ర రోడ్లు భవనాల శాఖ మంత్రి తుమ్మల నాగేశ్వరరావు, ఖమ్మం జెడ్పీ చైర్మన్ గడిపల్లి కవిత, కొత్తగూడెం, సత్తుపల్లి ఎంఎల్ఎలు జలగం వెంకట్రావ్, సండ్ర వెంకట వీరయ్య, మాజీ ఎంఎల్ఎ బాలసాని లక్ష్మినారాయణ, టిడిపి జిల్లా అధ్యక్షులు తుళ్లూరు బ్రహ్మయ్య, మాజీ మంత్రి వనమా వెంకటేశ్వరావు, సిపిఐ రాష్ట్ర కార్యదర్శివర్గ సభ్యులు కూనంనేని సాంబశివరావు, జిల్లా కార్యదర్శి భాగం హేమంతరావు తదితరులు పర్సనల్ భౌతికకాయాన్ని సందర్శించి నివాళులు అర్పించారు. కొత్త గూడెం చేరుకున్న పర్సనల్ భౌతికకాయాన్ని ప్రజల సందర్శనార్థం సిపిఎం కార్యాలయంలో ఉంచారు. తెల్లవారుజాము నుండే ప్రజలు, నాయకులు పెద్దఎత్తున తరలివచ్చారు. తమ ప్రియతమ నాయకుడిని కడసారి దర్శించుకుని నివాళులు అర్పించారు. ఉదయం కాసాని అయిలయ్య అధ్యక్షతన సంతాప సభ జరిగింది. సభ అనంతరం ప్రత్యేకంగా అలంకరించిన వాహనంలో పర్సనల్ పార్టీవదేహాన్ని ఉంచి అంతిమ యాత్ర నిర్వహించారు. సిపిఎం కార్యాలయం నుండి ప్రారంభమైన యాత్ర హిందూ శ్మశాన వాటిక వరకు సాగింది. దారి పొడవునా రాజకీయాలకు తీతంగా జనం కదిలించి పర్సనల్ భౌతికకాయాన్ని సందర్శించి నివాళు

లు అర్పించారు. ఆయనతో ఉన్న పరిచయాన్ని గుర్తు చేసుకుంటూ కన్నీటి పర్యంతమయ్యారు. పర్సనల్ సతీమణి భారతీని ఓదార్చడం ఎవరి తరమూ కాలేదు. ఆయన పార్టీవ దేహానికి కుమారుడు చక్రపాణి, అల్లుడు మంతెన సీతారాం కలసి నిప్పటించారు.

రాఘవులు : ఆత్మ విశ్వాసం, పట్టుదల పర్సనల్ సొంతమని సిపిఎం పోలిట్ బ్యూరో సభ్యులు రాఘవులు పేర్కొన్నారు. ఎంతటి నిర్బంధం సాగించినా ఉద్యమాలు ఆగవని పర్సనల్ నిరూపించారన్నారు. ఆయన ఎన్నో నిర్బంధాలను అధిగమించారన్నారు. ఎంతో ఆత్మ విశ్వాసంతో ముందుకు సాగారన్నారు.

వి.శ్రీనివాసరావు : తెలంగాణ సాయుధ పోరాట యోధుడు, కార్మికోద్యమ నేత పర్సనల్ సత్యనారాయణ మృతి కమ్యూనిస్టు కార్మికోద్యమానికి తీరని లోటు. సింగరేణి కార్మికులను సంఘటిత పరచడంలో ఆయన చేసిన కృషి ఎనలేనిదని తెలిపారు. కమ్యూనిస్టు నేతగా పలు జిల్లాలో నిర్మాణానికి, ముఖ్యంగా ఉత్తర తెలంగాణలో పార్టీ బలపడటానికి ఆయన ఎంతగానో కృషి చేశారని వివరించారు. నిరాడంబరత, కమ్యూనిస్టు విలువల పట్ల నిబద్ధత, కార్యకర్తల పట్ల శ్రద్ధ పర్సనల్ వ్యక్తిత్వానికి ఆభరణాలుగా నిలిచాయి.

తమ్మినేని వీరభద్రం : అచంచల విశ్వాసంతో ముందుకు సాగిన వ్యక్తి.

పి.మధు : పేదల కోసం జీవితాంతం పోరాటాల్లో పాల్గొన్న వ్యక్తి పర్సనల్ అని సామ్రాజ్యవాదానికి వ్యతిరేకంగా గళం విప్పారన్నారు. సరళీకృత ఆర్థిక విధానాలకు వ్యతిరేకంగా ఆనేక పోరాటాలు చేశారన్నారు.

సభలో పర్సనల్ అల్లుడు, సిపియం పశ్చిమగోదావరి జిల్లా మాజీ కార్యదర్శి మంతెన సీతారాం, తెలంగాణ రాష్ట్ర కార్యదర్శివర్గ సభ్యులు బి.వెంకట్, డిజి.నర్సింహారావు, భద్రాచలం ఎంఎల్ఎ సున్నం రాజయ్య, సిఐటియు రాష్ట్ర కార్యదర్శి ఎం.సాయిబాబు, రాష్ట్ర కమిటీ సభ్యులు పొన్నం వెంకటేశ్వరరావు, ఎజే.రమేష్, మచ్చా వెంకటేశ్వర్లు, ఆర్.సుధాభాస్కర్, పాలడుగు భాస్కర్, జ్యోతి, బత్తుల హైమావతి, సిపిఐ నాయకులు ఎస్.కె. షాబీర్షాష, ప్రముఖ వైద్యులు పట్టాభి రామారావు, టిఆర్ఎస్ జిల్లా నాయకులు కంచర్ల చంద్రశేఖర్, వైఎస్ఆర్సిపి జిల్లా నాయకులు కొదమసింహం పాండురంగాచార్యులు, ఏఐటియుసి నాయకులు డి.శేషయ్య, ఎన్డి నాయకులు ఎల్.విశ్వనాథం తదితరులు పాల్గొన్నారు.

ఒఎన్జిసి టెర్మినేషన్ ఉద్యోగులకు సుప్రీం తీర్పు శుభపరిణామం



దేశంలోని అతిపెద్ద చమురు రంగ సంస్థ ఒఎన్జిసి. మహారత్నగా వెలుగొందుతున్న ఈ సంస్థ ప్రభుత్వరంగ సంస్థల్లో లాభాల బాటన నడుస్తోంది. ఇలాంటి సంస్థకు వెన్నెముకగా తమ శక్తినంతటినీ ధారపోస్తున్న కార్మికవర్గం పట్ల అత్యంత అమానుషంగా యాజమాన్యం వ్యవహరిస్తోంది. దేశవ్యాప్తంగా వివిధ బేసిన్లలో కార్మికుల శ్రమను దోపిడీ చేసే సరికొత్త పద్ధతులను యాజమాన్యం కనిపెట్టింది. దాని పేరే టెర్మినేషన్ ఎంప్లాయిమెంట్. ఏ రకమైన హక్కులు వర్తించకుండా, ఏళ్ల తరబడి పర్మినెంట్ ఊసే లేకుండా అడ్డగోలుగా చాకిరీ చేయించుకునేందుకు ఎంచుకున్న మార్గమే ఈ టెర్మినేషన్ ఎంప్లాయిమెంట్. ఇలాంటి పరిస్థితుల్లో సుప్రీంకోర్టు వెలువరించిన తీర్పు అత్యంత కీలకమైనదిగా భావించాలి. జస్టిస్ వి గోపాలగౌడ్, సి నాగప్పన్తో కూడిన ధర్మాసనం 2015 ఏప్రిల్ 17న ఈ తీర్పు వెలువరించింది. ఒఎన్జిసి కావేరీ బేసిన్ (పాండిచ్చేరి) కరైకల్లో పనిచేస్తున్న సెక్యూరిటీ గార్డుల పక్షాన ఈ తీర్పు వెలువడింది.

తీర్పు పూర్వాపరాలు

చమురు, సహజవాయువుల సంస్థ (ఒఎన్జిసి) కావేరీ బేసిన్, కరైకల్ (పాండిచ్చేరి)లో సుమారు 1,050 మంది కార్మికులున్నారు. 1970లో సెక్యూరిటీ గార్డులు, సూపర్వైజర్లను కాంట్రాక్టు పద్ధతిలో నియమించారు. 1976 డిసెంబరు 8న భారత ప్రభుత్వం కాంట్రాక్టు వర్కర్స్ అబాలిషన్ అండ్ రెగ్యులేషన్ చట్టం 1970 సెక్షన్ 10 (1)ను అనుసరించి ఒక ప్రకటన వెలువరించింది. దీని ప్రకారం కార్పొరేషన్లో వాచ్ అండ్ వార్డ్, క్లీనింగ్, డస్టింగ్ విభాగాల్లో కాంట్రాక్టు కార్మికులను నిరోధించేందుకు సంబంధిత కాంట్రాక్టు కార్మికులతో యాజమాన్యం 18 (1) కింద ఒప్పందం కుదుర్చుకుంది. ఒప్పందం ప్రకారం ధారు సెక్యూరిటీ సర్వీసెస్ ప్రియదర్శిని ఇందిరా కో-ఆపరేటివ్ సొసైటీని ఏర్పరిచి, ఆ సొసైటీ ద్వారా కార్మికులకు పని కల్పించింది. అనంతరం 1982 నవంబరు 24న భారత ప్రభుత్వ అనుమతితో కార్పొరేషన్ విధాన నిర్ణయం పేరుతో ఒక తీర్మానాన్ని విడుదల చేసింది. కరైకల్లో భద్రత బాధ్యతను సెంట్రల్ ఇండస్ట్రియల్ సెక్యూరిటీ ఫోర్స్ (సిఐఎస్ఆర్)కు కేటాయించింది. ఈ తీర్మానం 1985 డిసెంబరు 16న రాష్ట్రపతి ఆమోదం పొందింది. ఈ నిర్ణయాన్ని వ్యతిరేకిస్తూ తమిళనాడు నేషనల్ ఇండస్ట్రియల్ అండ్ కమర్షియల్ ఎంప్లాయిస్ యూనియన్, పెట్రోలియం ఇండస్ట్రియల్ క్యాబువల్ అండ్ కాంట్రాక్ట్ వర్కర్స్ యూనియన్లు 1987లో మద్రాస్ హైకోర్టులో సవాల్ చేస్తూ రిట్ దాఖలు చేశాయి. గతంలో యాజమాన్యం కార్మికులతో కుదుర్చుకున్న 18 (1) ఒప్పందానికి ఈ విధాన నిర్ణయం భిన్నమైందని వారు వాదించారు. తమను క్రమబద్ధీకరించాల్సిందిగా హైకోర్టును కోరారు. 1987 అక్టోబరు 6న హైకోర్టు మధ్యంతర ఉత్తర్వులు ఇచ్చింది. కార్పొరేషన్ తీసుకున్న విధాన నిర్ణయాన్ని నిలుపు చేస్తూ కార్మికులను విధుల్లో కొనసాగించాలని ఉత్తర్వులు ఇచ్చింది. హైకోర్టు సింగిల్ జడ్జ్ 1988 జనవరి 5న తుది తీర్పును వెలువరిస్తూ తమను క్రమబద్ధీకరించాలన్న కార్మికుల రిట్ పిటిషన్ను కొట్టివేసింది. కాగా 1991 అక్టోబరు 10న సెక్యూరిటీలో

పనిచేస్తున్న టెర్మినేషన్ ఉద్యోగులు తమను రెగ్యులరైజ్ చేయాలని కోరుతూ చెన్నై ఇండస్ట్రియల్ ట్రిబ్యూనల్ వద్దకు వెళ్ళారు. సుదీర్ఘకాలం వాదనల అనంతరం చెన్నై ట్రిబ్యూనల్ 1999 మే 26న కార్మికుల పక్షాన అవార్డ్ ఇచ్చింది. దీనిని నవాల్ చేస్తూ ఒఎన్జిసి యాజమాన్యం మద్రాస్ హైకోర్టు సింగిల్ జడ్జ్ ముందు 2000 సంవత్సరంలో రిట్ దాఖలు చేసింది. 2011లో హైకోర్టు సింగిల్ బెంచ్ ఒఎన్జిసి దాఖలుచేసిన రిట్ను కొట్టివేసింది. 2011 జనవరి 4న ఒఎన్జిసి యాజమాన్యం హైకోర్టు ఫుల్ బెంచ్ కు వెళ్లింది. హైకోర్టు ఫుల్ బెంచ్ ముందు సుదీర్ఘ వాదనల అనంతరం 2012లో హైకోర్టు ఫుల్ బెంచ్ యాజమాన్యం రిట్ను కొట్టివేసింది. తిరిగి 2012లో యాజమాన్యం సుప్రీంకోర్టును ఆశ్రయించింది. సుప్రీంకోర్టు 2015 ఏప్రిల్ 17న యాజమాన్యం వేసిన రిట్ను కొట్టివేస్తూ కార్మికుల పక్షాన తీర్పు ఇచ్చింది.

కెజి బేసిన్లోనూ ఇదే తీరు

పైన పేర్కొన్న కేసు కావేరీ బేసిన్ కి సంబంధించింది. మన రాష్ట్రంలోని కృష్ణా- గోదావరి బేసిన్ (తూర్పు, పశ్చిమ, కృష్ణా జిల్లాల్లో విస్తరించింది)లో కూడా ఒఎన్జిసి యాజమాన్యం ఇదే రకమైన శ్రమదోపిడీకి పాల్పడుతోంది. కెజి బేసిన్లో 1991లో కాంట్రాక్ట్ వర్కర్స్ నియమించబడ్డారు. వీరు 1998లో సొసైటీ ఉద్యోగులుగా మార్పు చెందారు. 2008లో తమను రెగ్యులరైజ్ చేయాలని కాంట్రాక్టు కార్మికులు పెద్దఎత్తున సమ్మెచేశారు. సిఐటియు ఈ సమ్మెలో అగ్రభాగాన నిలిచింది. యాజమాన్యం, దాని తొత్తు సంఘాల నాయకులు కలిసి టెర్మినేషన్ ఎంప్లాయిమెంట్ ఒప్పందం కుదిర్చారు. 2008, 2012లో రెండు భాగాలుగా 527 మంది టెర్మినేషన్ ఉద్యోగులుగా పనిచేస్తున్నారు. వీరుకాక మరో 197 మంది సెక్యూరిటీ సిబ్బంది ఉన్నారు. ఇంకో 93 మంది ఇంకా సొసైటీ కార్మికులుగా ఉన్నారు. స్వీపర్లు 30 మంది, క్యాబువల్ వర్కర్లు 40 మంది, పర్మినెంట్ స్టాఫ్ 30 మంది, ఇంకా అధికారులు వందలాదిమంది ఉన్నారు. టెర్మినేషన్ ఉద్యోగులు పర్మినెంట్ స్వభావం గల పనినే నిర్వహిస్తున్నారు. యాజమాన్యం వీరిపట్ల అత్యంత అమానుషంగా వ్యవహరిస్తున్నది. ఒఎన్జిసిలో పనిచేస్తున్న టెర్మినేషన్ ఉద్యోగులు పని ప్రదేశంలో ప్రమాదాలకు గురైతే యాక్సిడెంట్ రిపోర్టులను నమోదు చేయడానికి యాజమాన్యం అంగీకరించడం లేదు. ప్రమాదాలకు గురైన వారిని గాలికొదిలేస్తోంది. చివరికి వీరికిచ్చే క్యాండిన్ సౌకర్యాలను అవినీతి, అక్రమాలకు నిలయంగా మార్చి టెర్మినేషన్ ఉద్యోగుల పొట్టగొడుతున్నారు. 2013లో సుమారు 150 పోస్టులకు నోటిఫికేషన్ వెలువరించారు. ఈ పోస్టుల విషయంలో యాజమాన్యంలోని కొంతమంది అధికారులు, వారికి వత్తాసుగా ఉండే కొంతమంది పర్మినెంట్ యూనియన్ నాయకులు అడ్డగోలుగా

సంస్కరణలపై రణభేరి

- సెప్టెంబర్ 2న సార్వత్రిక సమ్మె

- పదకొండు జాతీయ కార్మిక సంఘాల పిలుపు

కేంద్ర ప్రభుత్వం ప్రతిపాదిస్తున్న కార్మిక సంఘాలకు వ్యతిరేకంగా కేంద్ర కార్మికసంఘాలు రణభేరి మోగించాయి. పాలక ఎన్డీయే కూటమి ప్రతిపాదిస్తున్న తిరోగమన కార్మిక సంస్కరణలకు వ్యతిరేకంగా వచ్చే సెప్టెంబర్ 2న దేశవ్యాప్తంగా సార్వత్రిక సమ్మె నిర్వహించనున్నట్లు 11 కేంద్ర కార్మిక సంఘాలు మే 27న ప్రకటించాయి. ముందు రోజు జరిగిన కార్మిక సంఘాల జాతీయ సదస్సులో ఈ మేరకు నిర్ణయం తీసుకున్నారు. ఈ సమ్మెకు బిజెపి అనుబంధ భారతీయ మజ్దూర్ సంఘ (బిఎంఎస్) కూడా సానుకూలంగా స్పందించటం విశేషం. కార్మిక చట్టాలలో పెను మార్పులకు తెరతీయటం, వివిధ రంగాలలో విదేశీ పెట్టుబడులను అనుమతించటం, కార్మిక వర్గం చేసిన డిమాండ్లను నెరవేర్చకపోవటం వంటి ప్రభుత్వ చర్యలపై కార్మిక సంఘాలు పెద్దపెట్టున ధ్వజమెత్తాయి. కార్మిక చట్టాలలో పెనుమార్పులకు తెరతీయటం ద్వారా కేంద్ర ప్రభుత్వం మెజార్టీ కార్మిక వర్గాన్ని చట్టాల రక్షణ పరిధి నుండి బయటకు నెట్టే ప్రయత్నం చేస్తున్నదని, కార్మికుల సంఘాతీత హక్కులను కాలరాస్తున్నదని కార్మిక సంఘ నేతలు మీడియాకు జారీ చేసిన ఉమ్మడి ప్రకటనలో విమర్శించారు. ఉద్యమాల ద్వారా కార్మికులు సాధించుకున్న హక్కులను కాలరాస్తూ కార్మికులను ఇష్టం వచ్చినట్లు ఉద్యోగాల నుండి తొలగించే హైర్ అండ్ ఫైర్ హక్కులను యాజమాన్యాలకు కల్పించేందుకు ప్రభుత్వం కార్మిక చట్టాలను సవరించే ప్రయత్నం తలమునకలై వుందని, ఈ సవరణల ద్వారా కార్మికుల సంఘాతీత హక్కులను, ఇతర ప్రయోజనాలను కాలరాసేందుకు ప్రయత్నిస్తున్నదని కార్మిక సంఘాల నేతలు మండిపడ్డారు. కేంద్రంలోని ప్రస్తుత ప్రభుత్వానికి మద్దతుగా వివిధ రాష్ట్రాలు కూడా తమ కార్మికచట్టాలకు సవరణలను ప్రతిపాదిస్తున్నాయని, తద్వారా యాజమాన్యాలు కార్మికుల శ్రమదోపిడీతో వారిని పీల్చిపిప్పి చేసేందుకు అనువైన వాతావరణాన్ని కల్పించేందుకు ప్రయత్నిస్తున్నారని కార్మిక సంఘాలు విమర్శించాయి. కార్మిక సంఘాల నమోదును కష్టతరం చేయటంతోపాటు ఫ్యాక్టరీ యాజమాన్యాలు కార్మికులను తొలగించే నిబంధనలను సులభసాధ్యం

చేస్తూ కేంద్రం ప్రతిపాదిస్తున్న పారిశ్రామిక సంబంధాల బిల్లు అంతర్జాతీయ ప్రమాణాలకు ఏ విధంగానూ అనువుగా లేదని కార్మిక సంఘాలు స్పష్టం చేశాయి. త్రైపాక్షిక సంప్రదింపులకు వీలుకల్పించే అంతర్జాతీయ కార్మిక సంస్థ ఒప్పందంలోని 144వ నిబంధనకు విరుద్ధంగా కార్మికసంఘాలతో ఎటుంటి సంప్రదింపులు జరపకుండానే ప్రభుత్వం ఈ బిల్లులను ప్రజల ముందు పెట్టిందని కార్మిక సంఘనేతలు విమర్శించారు. వ్యాపార వేత్తలకు అనువైన వాతావరణాన్ని కల్పించేందుకు ప్రభుత్వం వాటిని నిర్వీర్యం చేస్తున్నదని కార్మికసంఘ నేతలు ఆగ్రహం వ్యక్తం చేశారు. వ్యాపారావకాశాలను మరింత సులభతరం చేస్తామన్నప్రభుత్వ విధానం కేవలం అజెండాకు మాత్రమే పరిమితమయిందని బిఎంఎస్ ప్రధానకార్యదర్శి వర్ణేష్ ఉపాధ్యాయ విమర్శించారు. అధికారంలో వున్నప్పుడు ఒకమాట, ప్రతిపక్షంలో వున్నప్పుడు మరోమాట చెప్పటం రాజకీయ పార్టీల నేతలకు అలవాటయిపోయిందని ఆయన విమర్శించారు. ప్రభుత్వం కార్మిక వ్యతిరేక విధానాలను అనుసరిస్తే తాము చూస్తూ ఉరుకోబోమని ఆయన హెచ్చరించారు.

ప్రభుత్వం ప్రతిపాదిస్తున్న పారిశ్రామిక సంబంధాల బిల్లు పార్లమెంట్ ఆమోదం పొందితే కార్మికసంఘాల ఏర్పాటు కష్టసాధ్యమవుతుందని ఎఐటియుసి ప్రధాన కార్యదర్శి గురుదాస్ దాస్ గుప్తా ఆందోళన వ్యక్తంచేశారు. కార్మిక చట్టాలను సవరించే విషయంలో కార్మికసంఘాలను సంప్రదించామంటూ ప్రభుత్వం అబద్ధాలాడు తున్నదని సిఐటియు ప్రధాన కార్యదర్శి తపన్ సేన్ విమర్శించారు. సిఐటియు, ఎఐటియుసి, బిఎంఎస్ తోపాటు ఇంకా ఈ సదస్సులో ఐఎన్ టియుసి, హెచ్ఎంఎస్, ఎఐయుటియుసి, టియుసిసి, స్వయం ఉపాధి మహిళా సంఘం సేవా, ఎఐసిసిటియు, యుటియుసి, లేబర్ ప్రోగ్రెసివ్ యూనియన్ (ఎల్పిఎఫ్), బ్యాంకులు, బీమా, రక్షణ, రైల్వేలు, కేంద్ర, రాష్ట్ర ప్రభుత్వ ఉద్యోగ సంఘాల జాతీయ మాఖ్యలకు చెందిన నేతలు పాల్గొన్నారు.

పోస్టుల అమ్మకాలకు పాల్పడ్డారు. దీనిపై సిపియం పెద్దఎత్తున ఆందోళనను నిర్వహించింది. ఉన్నతాధికారులకు లిఖితపూర్వక ఫిర్యాదు చేసింది. యాజమాన్యం ఎంక్వయిరీ కమిషన్ వేసి విచారణ చేయకుండానే తూతూ మంత్రంగా ముగించింది. ప్రజాధనంతో లాభాల బాటలో పయనిస్తున్న ఓఎన్జిసి లాంటి సంస్థలు ఇలాంటి శ్రమ దోపిడీకి పాల్పడడం ఎంతైనా గరనీయం.

ప్రభుత్వాల తీరు మారేనా?

1991 నుంచి భారతదేశంలో సరళీకరణ విధానాలు అమలయ్యాక కార్మిక వర్గం ఏళ్ల తరబడి పోరాడి సాధించుకున్న కార్మిక చట్టాలు ఒక్కొక్కటిగా నిర్వీర్యమౌతున్నాయి. ఈ 25 ఏళ్లలో దేశాన్ని

పాలించిన కాంగ్రెస్, బిజెపిల కూటములు కార్మికుల శ్రమ ఫలితాన్ని కార్పొరేట్ శక్తులకు దోచిపెట్టాయి, పెడుతున్నాయి. మరోపక్క ప్రభుత్వరంగ సంస్థలను వాటాల విక్రయం పేరుతో తెగనమ్మే ప్రయత్నం చేస్తున్నాయి. అత్యధిక సందర్భాల్లో న్యాయస్థానాలు యాజమాన్యాల పక్షమే వహించాయి. దేశంలో వామపక్షాలు మాత్రమే ఈ వినాశకర విధానాలకు వ్యతిరేకంగా కార్మికవర్గాన్ని ఐక్యం చేసి, సమరశీలంగా పోరాడుతున్నాయి. ఈ నేపథ్యంలో సుప్రీంకోర్టు ఇచ్చిన ఈ తీర్పును చూసినా ప్రభుత్వాల తీరు మారాలి. లేదంటే కార్మికవర్గ పోరాటాల ఆగ్రహానికి గురికాక తప్పదు.

- టి అరుణ్

(వ్యాసకర్త సిపిఎం తూర్పుగోదావరి జిల్లా కార్యదర్శివర్గ సభ్యులు)

పాఠకులకు గమనిక

‘కార్మికలోకం లేఖలు’ శీర్షికపై పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలతో పాటు వారి ఫోటో కూడా పత్రికలో ప్రచురిస్తున్నాము. పత్రికలోని వ్యాసాలపై పాఠకులు స్పందించి తమ అభిప్రాయాలు నిర్వహణమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతో పాటు పాస్‌పోర్ట్ సైజ్ ఫోటో కూడా పంపగలరు.

అడ్రస్ : నందూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ.
ఫోన్ నంబర్ : 8333013761, 9490300371
e-mail : karmikalokam@gmail.com
kseenucitu@gmail.com

రచయితలకు సూచన

కార్మికలోకం వత్తిక్కు రచనలను ఆహ్వానిస్తున్నాము. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించవచ్చును. కార్మికులను కదిలించే వాటికి పాఠ్యాస్యత. రచనలను, వార్తలను పంపేవారు ప్రతి 20వ తేదీలోపు కార్మికలోకం మెయిల్ అడ్రెస్కు లేదా పోస్టల్ అడ్రెస్కు పంపించండి. తరువాత పంపే రచనలు ప్రచురించటం కష్టం.

ఇట్లు : ఎడిటర్

చందాదారులకు విజ్ఞప్తి

కొత్త చందాలు, పాత చందాలు పునరుద్ధరించుకొనే వారు మీరు కట్టే డబ్బును యూనియన్ బ్యాంక్ విజయవాడ పేరుతో పంపించండి.

Karmika Lokam A/c No. : 448802010000833
(IFSC UBIN0544884)

ఐనిమయ ధరల సూచి 2001=100

ప్రాంతం	మార్చి-15	ఏప్రిల్-15
ఆల్ ఇండియా	254	256
గుంటూరు	255	252
విజయవాడ	242	243
విశాఖపట్నం	254	257

రాష్ట్రంలో విద్యుత్ కాంట్రాక్ట్ కార్మికులకు అన్యాయం

“ఏనుగు ఏదో చేస్తుందని ఎదురు చూస్తే చివరికి తున్ను మన్నదట...” నమ్మే విరమిస్తే అన్ని సమస్యలు పరిష్కరిస్తామన్న యాజమాన్యం 4 నెలలుగా కాంట్రాక్టు కార్మికులకు ఏమీ చేయలేదు. ఎరియర్స్ ఎంత వస్తాయి... ఎంత పెరుగుతుంది... కాంట్రాక్టు కార్మికులు ఎదురు చూస్తున్నారు. ఎప్పటిలాగే విద్యుత్ యాజమాన్యం విద్యుత్ కాంట్రాక్టు కార్మికులను మోసపుచ్చింది. 15% ఫిట్‌మెంట్, అందరికీ వి.డి.ఏ, 1-04-2014 నుండి బకాయిలు చెల్లింపు, ఇది ఒప్పందం. కాని, ఇచ్చింది కంప్యూటర్ ఆపరేటర్లకు, డ్రైవర్లకు నెలకు రూ॥ 887/- లు, వాచ్‌మెన్‌లు, ఇతరులకు రూ॥ 470/- లు. బకాయిల చెల్లింపు లేదు. 15% ఫిట్‌మెంట్ ఇవ్వలేదు. షిఫ్ట్ ఆపరేటర్లకు పెంచింది అక్షరాల సున్నా. ఇదే ట్రాన్స్‌కో యాజమాన్యం ఇచ్చిన ఉత్తర్వులు. టి.ఓ.ఓ నెం : 93 సారాంశం.

టి.ఓ.ఓ నెం : 93లో ఏముంది ?

జి.వో నెం : 3 ప్రకారం జీతాలు చెల్లించే వారందరినీ జి.వో నెం: 11కు మార్చి వి.డి.ఏ ఇస్తారు. డేటా ఎంట్రీ ఆపరేటర్లను, డ్రైవర్లను స్కిల్డ్ కార్మికునిగా, వాచ్‌మెన్‌లు, ఇతరులను అన్ స్కిల్డ్ కార్మికులుగా గుర్తించి వేతనాలు చెల్లిస్తారు. స్కిల్డ్ వర్కర్లకు రూ॥ 8073/-లు బేసిక్, రూ॥ 2308/-లు వి.డి.ఏ కలిపి రూ॥ 10,387/-లు నెలకు చెల్లిస్తారు. ఇది 33/11కెవి షిఫ్ట్ ఆపరేటర్ జీతంతో సమానం. అన్ స్కిల్డ్ వర్కర్లకు రూ॥ 5,579/-లు బేసిక్, రూ॥ 1591/-లు వి.డి.ఏ కలిపి రూ॥ 7170/-లు నెలకు ఇస్తారు. ఇప్పుడు వస్తున్న వేతనం కంటే డ్రైవర్లు, కంప్యూటర్ ఆపరేటర్లకు నెలకు రూ॥ 887/-లు, వాచ్‌మెన్‌లు ఇతరులకు రూ॥ 470/-లు మాత్రమే పెరిగింది. 33/11 కెవి షిఫ్ట్

ఆపరేటర్లకు, ఇతర జి.వో నెం: 11 ప్రకారం జీతాలు తీసుకుంటున్న వారికి ఏమీ పెంచలేదు. ఇది 1-5-2015 నుండి అమలు జరుగుతుంది. అంటే బకాయిలు ఏమీ ఇవ్వరు.

రాష్ట్ర ప్రభుత్వ ఉద్యోగులకు 43% ఫిట్‌మెంట్‌తో వేతన సవరణ జరిగింది. ఆయా కేటగిరీల ప్రారంభపు మూల వేతనము ఎంత ఉంటే అంత జి.వో నెం: 3లో పేరా నెం: 6 ప్రకారం అంత పెంచాలి. ఈ జి.ఓ సవరించబడిన తరువాత వాచ్‌మెన్‌లు, ఇతరులకు రూ॥ 6,700/-ల నుండి రూ॥ 13,000/-లకు పెరుగుతుంది. 15% ఫిట్‌మెంట్ రూ॥ 1005/-లు కలుపుకుంటే రూ॥ 14,005/-లు నెలకు వేతనాలు వస్తాయి. ట్రాన్స్‌కో ఇచ్చిన ఉత్తర్వులు ప్రకారం ప్రస్తుతం రూ॥ 7,170/-లు మాత్రమే వస్తుంది. అంటే ఒక్కొక్క కార్మికుడు నెలకు రూ॥ 6,835/-లు నష్టపోతున్నాడు. బకాయిలు $13 \times 6835 = 88855$ రూ॥లు నష్టపోతన్నారు. కంప్యూటర్ ఆపరేటర్లు, డ్రైవర్లకు జి.వో నెం: 3 ప్రకారం రూ॥ 19,570/-లు అవుతుంది. 15% ఫిట్‌మెంట్ రూ॥ 1425/-లు కలుపుకుంటే రూ॥ 20,925/-లు జీతం అవ్వాలి. వీరు నెలకు రూ॥ 10,530/-లు నష్టపోతున్నారు. ఒక్కొక్క కార్మికుడు బకాయిలు $13 \times 10,530 = 1,36,890$ రూ॥లు కోల్పోతున్నారు.

విశాల ఐక్యతతో మరో సమరానికి సన్నద్ధం కావాలి. ఈ రాష్ట్ర ప్రభుత్వం నిరంకుశ వైఖరికి, విద్యుత్ కాంట్రాక్టు కార్మికుల జీవితాలలో వెలుగులు నింపేందుకు అలుపెరుగని పోరాటాలకు సన్నద్ధం కావలసిందిగా విజ్ఞప్తి చేస్తున్నాము.



కర్నూలు



గుంటూరు



విజయవాడ

**ఆర్.టి.సి. సమ్మె
పోరాటాలకు
మార్గదర్శి**



తిరుపతి



ఒంగోలు



బిల్డింగ్ వర్కర్ల సమ్మె సన్నాహాలు విజయవాడలో

**నెల్లూరు జిల్లాలో
కొనసాగుతున్న
అంగన్వాడీల పోరాటం**



KLVO1A496

సెప్టెంబరు 2న దేశవ్యాపిత సమ్మె

మోడి విధానాలపై కార్మిక సంఘాల రణభేరి

Posting date every month 4th and 5th





మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KLV 01A496
పుస్తకం పేరు	సరికొత్తగా నానాద్యం
కారీఖా	2818123
ముందు అట్ట	44
వెనుక అట్ట	44
మొత్తం పేజీలు	37
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Sandhya
పేజీలు విడదీసినది	Sandhya
బ్యాండ్ చేసినది	Nandhu
వర్క్ చేసినది	pragathi
నాణ్యత నిరూపించినది	
ప్రింటింగు చేసినది	
బ్యాండింగు చేసినది	
బ్యాండ్ చెయ్యబడింది	
తప్పులు	No
పరిస్థితి	Good